

tm

IL-KODIĊI GĦAT-TOROQ F'MALTA





Hajr jingħata lil

His Majesty's Stationery Office li ġentilment ta permess biex jintużaw ħafna mill-illustrazzjonijiet li kienu oriġinarjament ippubblikati f':

“The Highway Code” tar-Renju Unit ta’ bejn is-snin 1999 u 2022.

Ikkompilat mid-Dipartiment tas-Sikurezza fit-Triq ta’ Transport Malta fi ħdan il-Ministeru għat-Trasport, l-Infrastruttura u x-Xogħlijiet Pubbliċi b’kollaborazzjoni mal-Korp tal-Pulizija ta’ Malta, Infrastructure Malta, is-Servizzi tal-Infurzar Lokali, id-Dipartiment tal-Protezzjoni Ċivili u l-Kunsill għas-Sikurezza fit-Triq.

L-issettjar u l-grafika huma magħmulin mit-Taqsima tal-Pubblikazzjonijiet tad-Dipartiment tal-Infurmazzjoni.

L-iskop ta’ dan il-Kodiċi huwa biss għall-finijiet ta’ gwida, taħriġ, u edukazzjoni. Fil-każijiet kollha, il-legiżlazzjoni Maltija tipprevala.

Stampat xxxxx

Data 2025

Qari tal-provi: Proofreading Malta

WERREJ

	Ministru ghat-Trasport, l-Infrastruttura, u x-Xoghlijiet Pubbliċi	9
	Kap Eżekuttiv ta' Transport Malta	11
TAQSIMA 1	It-Triq	14
TAQSIMA 2	Persuni Mexjin fit-Triq	18
	2.1 Mixi fit-Triq	18
	2.2 Meta Taqsam it-Triq	19
	2.3 Tipi ta' Passaġġi minn fejn Taqsam	22
	2.4 Sitwazzjonijiet li Jehtieġu Aktar Attenzjoni	24
TAQSIMA 3	Regoli Ghal min Juża Siġġijiet tar-Roti Motorizzati u Scooters tal-Mobbiltà	28
	3.1 Siġġijiet tar-Roti Motorizzati u Scooters tal-Mobbiltà	28
	3.2 Fuq il-Bankina	28
	3.3 Fit-Triq	28
TAQSIMA 4	Regoli ghaċ-Ċiklisti	32
	4.1 Hwejjeg	32
	4.2 Moghdijiet Għall-Karozzi tal-linja (Bus Lanes) jew Moghdijiet ta' Prijorità	34
	4.3 Salib it-Toroq	34
	4.4 Toroq b'Karreggata Doppja	36
	4.5 Meta Tibqa' Sejjer Dritt	36
	4.6 Meta Taqsam it-Triq	37
	4.7 Meta Tipparkja r-Rota Tieghek	38
	4.8 Iċċekkja r-Rota Tieghek	38
TAQSIMA 5	Regoli Għal Pedelecs u Ċikletti bil-Pedali Motorizzati	40
	5.1 Harsa Ġenerali	40
	5.2 Reġistrazzjoni, Liċenzjar u Assigurazzjoni	40
	5.3 L-użu tal-Pedelecs u taċ-Ċikletti bil-Pedali Motorizzati	40

WERREJ

TAQSIMA 6	Regoli Għal min Juża l-e-Kickscooters	44
	6.1 Harsa Ġenerali	44
	6.2 Reġistrazzjoni, Liċenzjar, u Assigurazzjoni	44
	6.3 L-użu ta' e-Kickscooter	44
	6.4 Meta Tipparkja l-e-Kickscooters	45
TAQSIMA 7	Regoli Għas-Sewwieqa tal-Muturi	48
	7.1 Harsa Ġenerali	48
	7.2 Sewqan ta' Muturi Matul il-Jum	48
	7.3 Sewqan ta' Muturi fid-Dlam	49
	7.4 Immanuvrar	49
	7.5 Is-Seat ta' Wara s-Sewwieq (Pillion)	49
TAQSIMA 8	Regoli Dwar l-Annimali	52
	8.1 Rikkieba taż-Żwiemel	52
	8.2 Klieb u Annimali Ohra	54
	8.3 Vetturi Miġbudin Minn Annimali	54
TAQSIMA 9	Regoli għall-Karozzi tal-Linja	58
TAQSIMA 10	Regoli għas-Sewwieq	60
	10.1 Harsa Ġenerali	60
	10.2 Qabel ma Ssuq	61
	10.3 Vetturi tal-Irmunkar u tat-Tagħbija	72
	10.4 Meta Titlaq	73
	10.5 Kontroll tal-Vettura	77
	10.6 Linji u Marki tal-Karreġġati fit-Toroq	86
	10.7 Karreġġati b'Aktar Minn Mogħdija Wahda	88
	10.8 Toroq One-Way	90
	10.9 Sewqan f'Żoni Mibnija	91
	10.10 Vetturi Pprojbiti Milli Jużaw it-Toroq u l-Bankina	92
	10.11 Sewqan fit-Triq	92
	10.12 Salib it-Toroq	98
	10.13 Pedestrian Crossings (Zebra Crossings)	113
	10.14 Meta Tirriversja	115

WERREJ

10.15 Utenti tat-Triq li Jehtieġu Aktar Attenzjoni	117
10.16 Vetturi tat-Triq li Jehtieġu Aktar Attenzjoni	122
10.17 Sewqan f'Kundizzjonijiet Hżiena tat-Temp	124
10.18 Meta Tistenna u Tipparkja	126
10.19 Toroq Arterjali u Distributorji	130
10.20 Hsara Mekkanika u Elettrika u Incidenti	137
10.21 Regoli Ohra Għat-Toroq Arterjali u Distributorji	141
10.22 Xoghlijiet fit-Toroq	144
ANNEX 1	148
A1.1 Htiġiet Għas-Sewwieqa tal-Karozzi u tal-Muturi	148
A1.2 Manutenzjoni, Sikurezza, u Sigurtà tal-Vettura	152
A1.3 L-Ewwel Għajnuna fit-Triq	155
ANNEX 2	Kodiċi tas-Sikurezza għal Sewwieqa Ġodda 160
ANNEX 3	Lista ta' Liġijiet u Regolamenti li Għandhom x'Jaqsu mat-Traffiku tal-Vetturi u tal-Persuni Mexjin fit-Triq 162
ANNEX 4	Sinjali tal-Idejn u tat-Traffiku 164
ANNEX 5	Tabelli tat-Traffiku u Marki tat-Triq 168
ANNEX 6	Marki tal-Vettura 186
ANNEX 7	Formoli Għal Habbiet Front-to-Rear 190





CHRIS BONETT

**MINISTRU GHAT-TRASPORT, L-INFRASTRUTTURA,
U X-XOGHLIJET PUBBLIĊI**

DAĦLA

Eluf ta' nies jużaw it-toroq tagħna kuljum, sewwieqa, ċiklisti, nies mexjin u min juża t-trasport pubbliku. Kull deċiżjoni li niehdu taffettwa, mhux biss lilna nfusna, iżda wkoll lil dawk ta' madwarna. Qatt m'għandna ninsew li kulhadd għandu sehem tar-responsabbiltà għas-sikurezza fit-toroq. Għal din ir-raġuni lkoll għandna ngibu ruġna b'mod responsabbli u nuru rispett lejn xulxin waqt li nivvjaġġaw.

Dawn huma l-pedamenti tal-*Kodiċi tat-Triq ta' Malta* rivedut, li se jservi ta' gwida Prattika għal kull min juża t-triq. Il-Kodiċi jispjega r-regoli eżistenti b'mod aktar ċar biex aħna lkoll inkunu nafu d-dmirijiet tagħna meta nużaw it-triq.

Illum, il-mod kif nivvjaġġaw qed jinbidel. Aktar nies qed jużaw ir-rota — is-sistema tat-trasport pubbliku qed tespandi — it-teknoloġiji l-ġodda qed jinfluwenzaw il-mod kif ingibu ruġna fit-triq. B'dawn il-bidliet irridu niżguraw li r-regoli tagħna jżommu maż-żminijiet biex inkunu aktar siguri, u biex it-toroq tagħna jkunu aċċessibbli għal kulhadd. Għalhekk, il-*Kodiċi tat-Triq ta' Malta* aġġornat qed iqis ukoll forom ġodda ta' mobbiltà, bħall-iscooters elettronici u l-pedelecs, filwaqt li jsaħħaħ il-prinċipji tradizzjonali li japplikaw għal kulhadd.

Madanakollu, ir-regoli nfushom mhumieq biżżejjed. Is-sikurezza fit-toroq tiddependi wkoll fuq l-attitudni u l-għarfien tal-individwi. Wasal iż-żmien li noholqu kultura fejn in-nies jirrealizzaw li mhumieq wahedhom fit-triq. Flimkien biss nistgħu noholqu network ta' toroq fejn kulhadd jużah b'kunfidenza, rispett, u sigurtà.



KURT FARRUGIA

KAP EŻEKUTTIV TA' TRANSPORT MALTA

DAHLA

Transport Malta taferma mill-ġdid l-impenn taghha li tippromovi ambjent tat-triq sikur u inklużiv, fejn is-sikurezza tmur lil hinn minn sempliċement konformità. Dan il-Kodiċi tat-Triq ta' Malta rivedut huwa qafas edukattiv imfassal biex jikkultiva kultura responsabbli maqsuma fost dawk kollha li jużaw it-triq – is-sewwieqa tal-karozzi, il-persuni mexjin, iċ-ċiklisti, u s-sewwieqa tal-muturi. Dan imur lil hinn mir-regolamenti stabbiliti, u jaghti prijorità lill-mitigazzjoni proattiva tar-riskji billi jżomm mal-protokoll kritiċi tas-sikurezza: l-użu korrett taċ-ċinturin tas-sigurtà, l-elmi, is-sinjalar mill-vetturi, l-osservanza tad-dritta lill-persuni mexjin, u t-tnaqqis kemm jista' jkun tad-distrazzjonijiet waqt is-sewqan.

In-network tat-toroq ta' Malta jitlob li nużaw kemm jista' jkun mill-ambjent tat-triq bħala spazju kollettiv, li jehtieg vigilanza u rispett reċiproku. Minkejja li l-ekosistemi tal-mobbiltà qed jevolvu, incidenti li jistgħu jiġu evitati xorta waħda jippersistu minhabba l-veloċità eċċessiva, is-sewqan distratt, u n-nuqqas ta' konformità mal-leġiżlazzjoni dwar it-traffiku. Dawn jipperikolaw b'mod sproporzjonat il-gruppi vulnerabbli mill-popolazzjoni. Il-Kodiċi jipprovdi linji gwida azzjonabbli biex jitnaqqsu dawn ir-riskji, u jinkorpora r-responsabbiltà fl-imġiba ta' kuljum ta' min jivvjaġġa.

Dan id-dokument jaqbel mal-oġġettivi nazzjonali u jintegra fl-istrategija tat-trasport sostenibbli ta' Malta, b'sinerġija mal-miri għat-tnaqqis tal-emissjonijiet, jippromovi modi alternattivi ta' trasport, u t-titjib fl-effiċjenza tan-network. Jekk id-dokument jiġi adottat mill-pajjiż kollu jwassal biex ikun effikaċi; u biex ikun ta' suċċess jehtieg impenn individwali biex jiġu internalizzati l-prinċipji tiegħu.

Transport Malta tappoġġja din il-bidla fundamentali lejn mobbiltà aktar sikura u aktar ekoloġika. Jalla dan il-Kodiċi jhegġeġ ir-rispett kollettiv lejn xulxin – is-sikurezza fit-toroq hija dmir ċiviku, mhux għażla. Ir-responsabbiltà hija tagħna lkoll.





TAQSIMA

IT-TRIQ



TAQSIMA 1: IT-TRIQ

1. It-triq tkun normalment magħmula minn karreġġata u minn bankina jew żewġ bankini (passaġġi). Il-karreġġata hija maħsuba għall-vetturi, waqt li l-bankina hija maħsuba għal persuni mexjin. 'Il barra miż-żoni mibnija, minflok il-bankini, generalment ikun hemm hard shoulders x'aktarx immarkati minn linja bajda sħiha.
2. Il-karreġġati u l-bankini huma primarjament maħsuba għall-ivvjaġġar aktar milli għal vetturi u persuni weqfin. Il-vetturi weqfin m'għandhomx jostakolaw il-vetturi li jkunu mexjin. Bl-istess mod, in-nies m'għandhomx jostakolaw il-bankini.
3. Il-karreġġati kultant jinqas f'mogħdijiet permezz ta' linji bojod maqtugħa, jew f'żewġ nofsijiet, wieħed għal kull direzzjoni li jkun sejjer it-traffiku, permezz ta' linji bojod doppji shaħ jew maqtugħa. Fejn m'hemmx dawn il-linji mmarkati, linja nozzjonali li tgħaddi mill-parti tat-triq li tintuża għandha titqies bħala l-linja diviżorja bejn iż-żewġ direzzjonijiet tat-traffiku.
4. Service roads jgħaddu paralleli mal-karreġġata prinċipali. Il-fluss tat-traffiku f'service road ikun fl-istess direzzjoni bħall-fluss tal-mogħdija fil-karreġġata prinċipali li tmiss magħha.
5. Triq b'żewġ karreġġati għandha karreġġata separata għal kull direzzjoni tat-traffiku u maqsuma b'centre strip jew riserva. L-ebda vettura ma tista' tinstaq f'dawn il-karreġġati kontra l-fluss tat-traffiku.
6. Toroq kwieti huma daww fejn iċ-ċiklisti jużaw il-mogħdija tat-triq flimkien ma' vetturi bil-mutur b'velocità li ma taqbiżx it-30 km/h, volum ta' traffiku baxx u fejn il-wisa' tal-karreġġata tkun inqas minn 7 m. It-tabelli għaċ-ċiklizmu biss huma implimentati.
7. Binarji għar-roti (cycle tracks) huma konnessjonijiet għaċ-ċiklisti fiżikament segregati mit-traffiku tal-vetturi bil-mutur u mill-persuni mexjin.
8. Mogħdijiet għar-roti (cycle lanes) huma konnessjonijiet għaċ-ċiklisti fiżikament segregati mill-persuni mexjin iżda mhux mit-traffiku tal-vetturi bil-mutur.
9. Il-mogħdijiet konsultattivi għar-roti (advisory cycle lanes) huma konnessjonijiet għaċ-ċiklisti fiżikament segregati mill-persuni mexjin u użati wkoll mill-vetturi bil-mutur.

- 10.** Passaġġi għar-roti (cycle paths) huma segregati mit-traffiku tal-vetturi bil-mutur imma użati wkoll mill-persuni mexjin (eż. fil-kampanja).
- 11.** Traffic islands huma maħsuba biex jgħinu l-fluss tat-traffiku f'salib it-toroq. Segwi l-indikazzjonijiet mogħtija meta tasal lejn dawn it-traffic islands.
- 12.** Roundabout hija tip speċifiku ta' traffic island. Din ma tkunx bilfors tonda u indikata bħala tali permezz tat-tabella ta' "roundabout" li taraha meta tersaq lejha. Huwa importanti li wieħed joqgħod attent għal tabelli bħal dawn peress li fir-roundabouts ir-regoli normali ta' min għandu d-dritta jistgħu jinbidlu. Roundabouts jistgħu jvarjaw fid-daqs u fil-mod ta' kif ikunu mibnjin. Roundabouts b'dijametru ta' bejn 1 m u 4 m jistgħu jinżebgħu fuq il-karreġġata jew ikunu magħmulin minn biċċiet jintramaw. Roundabouts b'dijametru ta' aktar minn 4 m normalment ikunu mibnjin u b'hekk ma jistgħux jiżżarmaw.
- 13.** It-toroq f'Malta normalment jiġu mmarkati permezz ta' tabelli tat-traffiku internazzjonali, iżda fejn ma jkunx hemm tabelli, għandhom jiġu osservati r-regoli normali tal-prudenza u tal-korteżija.
- 14.** Il-limiti taż-żoni mibnija huma mmarkati permezz tat-tabella tal-isem tal-belt jew tar-raħal, jew permezz ta' tabella speċifika li tillimita l-veloċità. Madanakollu, kwalunkwe aggregazzjoni ta' djar abitati jew li jistgħu jkunu abitati minn tal-inqas mitt persuna titqies bħala żona abitata. L-ogħla veloċità f'żoni abitati hija ta' 50 km/h, sakemm ma jkunx indikat mod ieħor.
- 15.** Meta triq li minnha jgħaddi t-traffiku jkollha service road maġenbha sabiex il-bini ma jkunx imiss direttament magħha, din it-triq titqies li qiegħda barra miż-żona mibnija.
- 16.** Bħala regola, it-toroq ewlenin huma daww iddikjarati bħala tali b'sinjal ta' preċedenza, waqt li t-toroq sekondarji huma daww b'sinjal "Stop" jew "Give Way" b'linja bajda miżbugħa min-naħa għall-oħra tal-karreġġata. Jekk ikollok dubju, qis it-triq l-oħra bħala t-triq ewlenija.
- 17.** Bħala regola, triq hija disponibbli għal kulhadd u fiż-żewġ direzzjonijiet, iżda ċerti toroq huma riservati għal ċerti tipi ta' vetturi u/jew persuni jew għal direzzjoni partikolari tal-ivvjagġar.

18. It-triq hija l-post fejn il-manjieri veri ta' persuna, kemm jekk tkun sewwieg, ċiklist, jew persuna bil-mixi, jiġu ttestjati. Idra l-korteżija fit-triq. Rari jsehh incident li ma jkunx ikkawżat direttament jew indirettament, min-nuqqas ta' korteżija fit-triq.

IL-KORTEŻIJA FIT-TRIQ TBIEGHED IL-MEWT MIT-TRIQ.

2

TAQSIMA

PERSUNI MEXJIN FIT-TRIQ



TAQSIMA 2: PERSUNI MEXJIN FIT-TRIQ

19. Il-persuni mexjin (kif ukoll is-sewwieqa) huma responsabbli biex jużaw tajjeb it-triq. Huma jistgħu jkunu responsabbli għall-konsegwenzi li jhallu fuqhom infushom jew għall-oħrajn minhabba li jonqsu milli josservaw il-liġi.

2.1 Mixi fit-Triq

20. Fejn hemm bankini jew passaġġi, užahom. Kemm jista' jkun timxix bla hsieb fil-karreġġata (jaywalking) għax huwa perikoluż, kemm għalik innifsek, kif ukoll għall-oħrajn.

21. Timxix fit-tarf tal-bankina u b'dahrek lejn it-traffiku. Tinżilx mill-bankina mingħajr ma tkun aċċertajt ruhek minn qabel li tista' tinzel mingħajr periklu.

22. In-nies m'għandhomx jimxu f'toroq arterjali u distributorji jew fi slip roads fejn ma jkunx hemm bankina għall-mixi disponibbli. Il-hard shoulders għandhom jintużaw min-nies f'emergenza biss.

23. F'toroq oħra fejn m'hemm bankini jew passaġġi, jew fejn dawn ma jkunx adegwati, imxi fuq il-lemin tat-triq faċċata tat-traffiku. Għandek toqgħod attent ħafna u għandek timxi f'filliera waħda jekk it-triq tkun dejqa jew ma jkunx hemm biżżejjed dawl. Dejjem żomm mal-ġenb tat-triq. Aqsam it-triq qabel liwja li ddur f'daqqa lejn il-lemin sabiex is-sewwieqa ġejjin kontrik ikunu jistgħu jarawk. Aqsam lura hekk kif ma jkunx hemm periklu. Meta ma jkunx hemm dawl biżżejjed ara li tkun liebes jew iġġorr xi haġa ta' kulur ċar, u billejl ilbes faxxa li tirrifletti ma' driegħek, ġakketta li tirrifletti, eċċ. Qatt m'għandek tilbes hwejjeġ skuri billejl.

24. Fl-ebda ċirkostanza m'għandek timxi tul il-karreġġata meta din tkun separata mill-bankina permezz ta' lqugħ jew ktajjen.

25. Toqgħodx titnikker bla bżonn fuq il-karreġġata. Ftakar li l-karreġġata qiegħda hemm l-ewwel u qabel kollox biex jgħaddu minnha l-vetturi.

26. Gruppi ta' nies għandhom dejjem jimxu fuq in-naħa tax-xellug tat-triq jew fuq passaġġ. Għandu jkun hemm persuni bi rwol ta' gwardjani fuq quddiem u fuq wara. Dawn għandhom ukoll ikollhom dwal billejl (abjad fuq quddiem u aħmar fuq wara). Il-gwardjani għandhom jilbsu hwejjeġ li jixegħlu matul il-ġurnata u hwejjeġ li jirriflettu billejl.

27. Spazju kondiviż jinsab ġeneralment f'żona urbana. Hawn it-toroq ikunu ddisinjati b'tali mod li jimminimizzaw is-segregazzjoni bejn modi differenti ta' trasport fit-triq. Dan isir billi jitnehhew il-marki tat-triq, il-bankini, is-sinjal u t-traffic lights. Il-persuni mexjin għandhom prijorità fuq modi oħra ta' trasport.

2.2 Meta Taqsam it-Triq

2.2.1 Il-kodiċi biex taqsam bla perikli (the safe crossing code)

28. Is-suggeriment li jingħata hawn taht dwar kif taqsam it-triq huwa għall-persuni kollha mexjin fit-triq. It-tfal għandhom jiġu mgħallma l-Kodiċi u m'għandhomx jithallew joħorġu waħedhom sakemm ikunu jistgħu jifhmuh u jużawh kif suppost. L-età meta jistgħu joħorġu waħedhom hija differenti għal kull tifel u tiffa. Ħafna tfal ma jkunux jafu jikkalkulaw il-veloċità tal-vetturi jew kemm ikunu 'l bogħod. It-tfal jitgħallmu bl-eżempju. Għaldaqstant il-ġenituri u l-carers dejjem għandhom jobdu sew il-Kodiċi meta jkunu barra mat-tfal tagħhom. Huma responsabbli biex jiddeċiedu f'liema età t-tfal tagħhom jistgħu jużaw il-Kodiċi waħedhom mingħajr periklu.

29. Sib post minn fejn tista' taqsam mingħajr periklu. Huwa aktar sikur li taqsam minn subway, pont pedonali, pedestrian island, zebra crossing (pedestrian crossing) jew pelican crossing, jew minn fejn issib passaġġ li minnu tista' taqsam mgħassew minn uffiċjal awtorizzat. Inkella aghżel post fejn tista' tara sew in-naħat kollha.

30. Zebra crossing huwa passaġġ min-naħa għal oħra tat-triq minn fejn jistgħu jaqsmu n-nies jew iċ-ċiklisti. Dan ikun immarkat:

- b'żebgħa fit-triq bi strixxi bojod matal il-passaġġ minn fejn taqsam;
- b'linji f'għamla ta' zig-zag qabel iż-zebra crossing; u
- b'dawl magħruf bħala Belisha beacon, floodlight, u tabella tal-pożizzjoni taż-zebra crossing fuq arbru miżbugħ bi strixxi orizzontali bojod u suwed.

31. Pelican crossing huwa passaġġ ikkontrollat bis-sinjali mħaddmin minn persuni u ċiklisti minn fejn dawn l-istess persuni jew ċiklisti jistgħu jaqsmu t-triq. Pelican crossing ikollu wkoll linji f'għamla ta' zig-zag qablu.

32. Kemm jista' jkun taqsamx minn bejn karożzi pparkjati, kisriet f'daqqa u qċačet ta' telgħat. Għandek tiegħ fi spazju fejn is-sewwieqa jistgħu jarawk b'mod ċar.

33. F'żona fejn tista' taqşam b'mod ikkontrollat, ngħidu ahna f'pelican jew f'zebra crossing, mur fuq il-pavimentar l-aħmar bl-istuds sporguti 'l fuq (red blister paving), waqt li f'żona fi qsim mhux ikkontrollat, mur fuq il-pavimentar l-isfar bl-istuds sporguti 'l fuq (yellow blister paving).

34. Ieqaf eżatt f'tarf il-bankina fejn tista' tara jkunx ġej xi hadd. Tersaqx qrib ħafna tat-traffiku. Jekk m'hemmx bankina, żomm lura mit-tarf tat-triq imma kun ċert li xorta tista' tara jkunx ġej it-traffiku u li t-traffiku jista' jarak.

35. Ħares sewwa madwarek u isma'. Il-vetturi jistgħu jiġu minn kull direzzjoni. Isma' sew għax xi kultant tista' tisma' t-traffiku qabel ma tarah.

36. Vetturi elettriċi jistgħu ma jagħmlux hoss u għalhekk persuna miexja għandha toqgħod attenta sew għalihom.

37. Halli persuna jew vettura ohra ġejja tgħaddi. Erga' ħares madwarek u isma'. Taqşamx qabel ma jkun hemm spazju fit-traffiku biex taqşam u tkun ċert li jkollok ħafna ħin biex taqşam mingħajr periklu. Ftakar li għalkemm vettura għadha 'l bogħod, tista' tkun riesqa b'veloċità qawwiya.

38. Meta ma jkunx hemm periklu u l-vetturi kollha jkunu waqfu, aqşam it-triq dritt (u mhux la ġenba) u tiġrix. Ibqa' għassa għat-traffiku waqt li taqşam f'każ li jkun hemm xi traffiku li ma kontx rajt qabel, jew f'każ li traffiku ieħor jidher għal għarrieda.



39. Oqgħod attent għaċ-ċiklisti u l-muturi li jgħaddu bejn il-vetturi u l-mogħdijiet tal-vetturi.

2.2.2 F'salib it-toroq (fejn jingħaqdu żewġ toroq)

40. Oqgħod attent għat-traffiku li diehel fit-triq meta taqşam jew meta tistenna biex taqşam, speċjalment tat-traffiku minn warajk. Dejjem aqşam minn post fejn tista' tidher minn persuni oħrajn li qed jużaw it-triq.

2.2.3 Safety barriers għal persuni mexjin

41. Fejn ikun hemm safety barriers, aqşam it-triq biss fejn ikun hemm ftuħ apposta għan-nies biex jaqsmu. Qatt m'għandek taqbez dawn il-barriers jew timxi bejnhom u t-triq.

2.2.4 Pavimentar tattili (tactile paving)

42. Dan ikun magħmul minn studs żgħar (blister paving) u linji (corduroy paving) sporguti 'l fuq li jistgħu jinhassu b'saqajk. Dan it-tip ta' pavimentar jgħin lil nies għomja jew lil daww b'nuqqas ta' vista biex jindunaw li qorbu lejn passaġġ minn fejn jistgħu jaqsmu, bil-bankina titbaxxa għal aktar indikazzjonijiet. Il-corduroy paving jintuża f'level crossings, fin-naħa ta' fuq u ta' isfel ta' targiet u f'postijiet oħra ta' riskju għas-sikurezza.

2.2.5 Toroq one-way

43. Dejjem iċċekkja f'liema direzzjoni miexi t-traffiku. Taqsamx qabel tkun ċert li m'hemmx periklu biex taqsam mingħajr ma tieqaf. Qatt tieqaf fit-triq. Xi drabi d-direzzjoni fil-mogħdijiet għall-karozzi tal-linja u għar-roti tista' tkun kontra d-direzzjoni għall-bqija tat-traffiku.

2.2.6 Mogħdijiet (karreġġati) għall-karozzi tal-linja u għar-roti

44. Oqgħod attent meta taqsam dawn il-mogħdijiet peress li t-traffiku jista' jkun aktar mgħaġġel minn dak fil-mogħdijiet l-oħra, jew kontra l-fluss tat-traffiku.

2.2.7 Passaġġi użati wkoll miċ-ċiklisti

45. Il-mogħdijiet għaċ-ċiklisti jistgħu jkunu maġenb passaġġi jew toroq b'linja diviżorja, ġenb, bankina jew tagħmir ieħor li jisseparahom. Żomm man-naħa maħsuba għan-nies li jkunu jistgħu jimxu fiha. Oqgħod aktar attent għall-mogħdija li tista' tintuża, kemm miċ-ċiklisti, kif ukoll min-nies, għax iż-żewġ mogħdijiet mhux dejjem jiġu sseparati.

2.2.8 Vetturi pparkjati

46. Jekk għandek bżonn taqşam bejn vetturi pparkjati, qis it-truf ta' barra tal-vetturi daqslikieku huma l-bankina. Ieqaf hemm u kun ċert li tista' tara madwarek u li t-traffiku jista' jarak. Qatt m'għandek taqşam it-triq minn quddiem jew minn wara kwalunkwe vettura bil-magna tagħha mixgħula, speċjalment vettura kbira, peress li s-sewwieq jista' ma jkunx qed jarak.

2.2.9 Vetturi li qed jirrivversjaw

47. Qatt m'għandek taqşam minn wara vettura li waslet biex tirrivversja jew tkun qiegħda tirrivversja. Id-dwal bojod tar-reverse jew il-hoss ta' twissija huma indikazzjoni tajba li vettura tkun qiegħda tirrivversja.

2.2.10 Vetturi mexjin

48. M'GħandekX titla' fuq, tinzel minn, jew iżżomm ma' vettura li tkun miexja.

2.2.11 Billejl

49. Ilbes hwejjeg li jirriflettu biex tagħmilha aktar faċli għal haddiehor biex jarak. Jekk m'hemmx pedestrian crossing fil-qrib, aqşam it-triq hdejn id-dawl tat-triq sabiex it-traffiku jkun jista' jarak aktar faċilment.

2.3 Tipi ta' Passaġġi minn fejn Taqşam

2.3.1 Meta taqşam minn kwalunkwe post

50. Meta tuża kwalunkwe post minn fejn taqşam:

- għandek tkun ċert li t-traffiku waqaf qabel ma tibda taqşam jew timbotta pram għal fuq il-passaġġ minn fejn se taqşam;
- għandek dejjem taqşam bejn l-istuds jew fuq il-marki taż-zebra. Qatt m'għandek taqşam mill-ġenb tal-passaġġ jew minn fuq il-linji f'għamla ta' zig-zag; u
- m'għandekx tiegħaf jew titnikker fuq kwalunkwe tip ta' passaġġ minn fejn se taqşam.

51. It-traffiku jista' jdum biex jarak u jwaqqaf qabel il-passaġġ minn fejn tkun se taqşam. Meta t-triq tkun tiżloq, il-vetturi jkollhom bżonn saħansitra aktar ħin biex jieqfu. Qabel ma taqşam, stenna sakemm it-triq tkun battala jew it-traffiku jkun waqaf miż-żewġ direzzjonijiet. Ibqa' ħares lejn iż-żewġ naħat u isma' f'każ li xi sewwieqa jew rikkieba oħra ma jkunux rawk u jippruvaw jaqbzu vettura li tkun waqfet.

52. Ġeneralment, zebra crossings ikunu mġhammra b'fanali oranġjo jew sofor iteptpu magħrufin bħala Belisha beacons.

53. Toqgħodx fit-tarf tal-bankina f'pedestrian crossing jekk m'għandekx ħsieb li taqşam.

54. Meta jkun hemm refuge island f'nofs il-passaġġ minn fejn tkun se taqşam, stenna fuqha qabel ma taqşam it-tieni nofs tat-triq – dan jitqies passaġġ separat minn fejn taqşam.

55. Oqgħod attent meta tkun se taqşam f'pedestrian crossing. Tqisx li għandek id-dritta u taqbad u taqşam. Stenna għal spazju fit-traffiku, b'mod speċjali jekk ikun hemm ftit persuni u t-traffiku jkun għadu kif twaqqaf ftit qabel.

56. Aqşam biss it-triq minn fuq pedestrian crossing, subway, jew pont pedonali meta tara li jkunu relattivament viċin (xi 50 m jew inqas).

2.3.3 Traffic lights

57. Jista' jkun hemm dwal apposta għall-persuni li jaqsmu t-triq. Ibda aqşam it-triq biss meta titfaċċa l-figura hadra u l-karozzi kollha jkunu waqfu. Jekk bdejt taqşam it-triq u l-figura hadra tintefa, xorta għandu jkollok biżżejjed hin biex tasal san-naħa l-oħra, imma tittratenix. Jekk ma jkunx hemm dwal għall-persuni li jaqsmu, oqgħod attent u taqşamx qabel it-traffic lights ikunu homor u t-traffiku jkun waqaf. Ibqa' għassa għal xi traffiku li jkun qed idur il-kantuniera. Ftakar li t-traffic lights jistghu jhallu t-traffiku għaddej f'xi mogħdijiet filwaqt li f'oħrajn ikun waqaf.

2.3.4 Pelican crossings


58. Aghfas il-buttuna biex tixgħel is-sinjal tat-traffiku. Taqşamx jekk tara l-figura hamra. Meta titfaċċa l-figura l-hadra, iċċekkja li t-traffiku waqaf, imbagħad aqşam b'attenzjoni. Xi passaġġi minn fejn taqşam jistghu juru figura hadra li tteptep biex twissi li d-dawl dalwaqt jinbidel għal aħmar. Meta l-figura hadra tibda tteptep m'għandekx tibda taqşam. Jekk diġà bdejt taqşam għandu jkollok biżżejjed hin biex tasal san-naħa l-oħra mingħajr periklu. Fejn hemm countdown tal-hin għall-fażi hadra tal-qsim, kun ċert li għandek biżżejjed hin biex taqşam it-triq.

59. Xi pelican crossings jagħmlu hooss li jindika lil nies għomja jew lil dawk neqsin mid-dawl li tkun mixgħula l-figura l-hadra. Jista' jkun hemm ukoll sinjal tattilu (tactile) biex jgħin lil nies bi bżonnijiet addizzjonali t'accessibilità.

60. Meta t-triq tkun traffikuża, il-vetturi fuq in-naħa tiegħek tat-triq jista' jkollhom jiejqu anke jekk id-dawl għalihom ikun aħdar. It-traffiku xorta jista' jibqa' għaddej fuq in-naħa l-oħra tat-triq. Għalhekk dejjem aghfas il-buttuna u stenna għas-sinjal biex taqşam.

61. Pelican crossing maqsum fi stadji differenti huwa tip ta' qsim fejn il-passaġġi minn fejn taqşam ma jkunux f'linja dritta. Għalhekk ikunu qed jintużaw bħala żewġ punti separati minn fejn taqşam. Meta tasal f'pedestrian refuge ċentrali, aghfas mill-ġdid il-buttuna tal-lights u stenna l-figura l-hadra biex taqşam għan-naħa l-oħra tat-triq.

62. Parallel crossings (toucan crossings) huma żoni minn fejn taqşam li jkunu paralleli ma' pedestrian crossings oħra maħsuba biex jużawhom iċ-ċiklisti. Tidentifikahom permezz ta' marki tat-triq u tabelli apposta. Iċ-ċiklisti għandhom jużaw parallel crossings meta jkun hemm minnhom qrib zebra jew pelican crossings. Jekk ma jkunx hemm parallel crossings, iċ-ċiklisti għandhom jinżlu minn fuq ir-rota u jimxu min-naħa għall-oħra tat-triq waqt li jimbuttaw ir-rota.



Struzzjonijiet għal persuni bil-mixi, 'il fuq mill-buttuna ta' kontroll, biex jattivaw il-fażi tal-attraversament mad-dawl tat-traffiku

2.4 Sitwazzjonijiet li Jehtiegu Aktar Attenzjoni

2.4.1 Harsa ġenerali

Huwa rrakkomandat li taqşam fejn hemm traffic island fin-nofs tat-triq jekk ma jkunx hemm pedestrian crossing qrib minn fejn se taqşam. Segwi l-Kodiċi Biex Taqşam bla Perikli b'mod sikur (Safe Crossing Code) biex taqşam sat-traffic island. Imbagħad ieqaf u erġa' segwi l-kodiċi biex taqşam it-tieni nofs tat-triq.

63. Jekk hemm passaġġ minn fejn taqşam jew junction mgħassa minn uffiċjal awtorizzat, taqşamx it-triq. Segwi l-istruzzjonijiet li jagħtik l-uffiċjal awtorizzat. Dejjem aqşam minn quddiem id-dwal jew mill-junction, u mhux minn bejn il-vetturi.

2.4.2 Vetturi ta' emerġenza

64. Warrab b'attenzjoni jekk tkun ġejja ambulanza, vetturi tat-tifi tan-nar, vetturi tal-pulizija, jew vetturi oħra ta' emerġenza li jkollhom dwal blu jew ħodor iteptpu, fanali ta' quddiem iteptpu, u/jew sireni.

2.4.3 Karozzi tal-linja

65. Itla' fuq karozza tal-linja jew inżel minnha biss meta din tkun waqfet biex thallik tagħmel dan. Oqgħod attent għaċ-ċiklisti, eċċ., li resqin għan-naħa tiegħek waqt li tkun nieżel mill-karozza tal-linja. Qatt taqşam it-triq direttament wara jew quddiem karozza tal-linja. Stenna sakemm din tkun imxiet 'il quddiem biex tkun tista' tara sew fiż-żewġ direzzjonijiet.

2.4.4 Karozzi

66. Oqgħod ħafna attent jekk tinżel fil-karreġġata biex tidhol jew tohroġ minn karozza. Fejn tista' uża l-bibien tan-naħa tal-bankina. Għalkemm is-sewwieq tal-karozza jkollu juża l-bieba tan-naħa ta' barra, il-passiġġiera għandhom dejjem jużaw biss il-bibien tan-naħa tal-bankina.

2.4.5 Attenzjoni għat-tfal

67. It-tfal żgħar qatt m'għandhom jiġu fdati wahedhom, la fuq il-bankina, u lanqas fit-triq. Meta tkun barra, imxi bejnhom u t-traffiku, żommilhom idejhom sewwa; ara li tfal żgħar ħafna jkunu marbutin fil-pushchairs jew b'ċinga. Thallihomx jiġru fit-triq.

2.4.6 Attenzjoni għall-anzjani u għall-persuni bi bżonnijiet speċjali


68. L-anzjani jdumu biex jirreaġixxu u jimxu bil-mod. Persuni bi bżonnijiet speċjali huma l-iżjed vulnerabbli, speċjalment dawk neqsin mid-dawl u dawk li jużaw is-siġġu tar-roti. Għandhom ifittxu u jingħataw l-għajnuna kull meta jehtiġuha, speċjalment biex jaqsmu t-triq. Persuni neqsin mid-dawl għandhom dejjem jimxu b'bastun abjad. Jista' ma jkunx hemm bankina jew bankina tista' tingħalaq temporanjament, kemm minħabba xogħlijiet li jkunu għaddejjin, kif ukoll minħabba perikli jew nuqqas ta' sigurtà. Oqgħod attent jekk ikun hemm direzzjoni biex tuża rotta alternattiva għall-mixi jew biex taqşam it-triq.



3

TAQSIMA

REGOLI GĦAL MIN JUŻA
SIGĠIJET TAR-ROTI
MOTORIZZATI U SCOOTERS
TAL-MOBBILTÀ



TAQSIMA 3: REGOLI GĦAL MIN JUŻA SIĠĠIJET TAR-ROTI MOTORIZZATI U SCOOTERS TAL-MOBBILTÀ

3.1 Siġġijiet tar-Roti Motorizzati u Scooters tal-Mobbiltà

69. Siġġijiet tar-roti manwali jew motorizzati u scooters tal-mobbiltà jistghu jintużaw fuq bankini, promenades, u żoni pedonali b'veloċità li ma taqbiżx is-6 km/h. F'dawn iċ-ċirkostanzi wiehed għandu jsegwi l-istess gwida u regoli għal persuni mexjin fit-triq.

70. Siġġijiet tar-roti manwali jew motorizzati u scooters tal-mobbiltà jistghu jintużaw biss f'toroq fejn ma jkunx prattiku tuża l-bankina. Fit-triq m'għandu qatt jinqabeż il-limitu tal-veloċità ta' 6 km/h. F'dawn iċ-ċirkostanzi wiehed għandu jsegwi l-gwida u r-regoli li japplikaw għal vetturi oħra.

3.2 Fuq il-Bankina

71. Il-bankini huma aktar sikuri mit-toroq u għandhom jintużaw meta jkun disponibbli. In-nies mexjin għandhom jinghataw prijorità. Ahseb f'persuni neqsin mid-dawl jew mis-smiġh li qed jużaw il-bankina għax jaf ma jkunux konxji tal-preżenza tiegħek.

72. Siġġijiet tar-roti u scooters motorizzati M'GHANDHOMX jinstaqu b'veloċità li taqbeż is-6 km/h fuq bankini jew f'żoni pedonali. Jista' jkollok bżonn tnaqqas jew tibdel il-veloċità tiegħek biex ma tipperikolax persuni oħrajn li qed jużaw il-bankina għax forsi ma jkunux jistghu jwarrbu minn quddiemek malajr biżżejjed jew fejn il-bankina tkun dejqa wisq.

73. Meta tinzel mill-bankina għal got-triq, dejjem oqgħod b'seba' mitt għajn. Qabel ma tiċċaqlaq, dejjem ħares madwarek u kun żgur li m'hemmx periklu biex tingħaqad mat-traffiku. Biex tinzel mill-bankina għal got-triq prova uża dejjem il-parti baxxa tal-bankina (dropped kerb), anke jekk dan ifisser li trid tivvjaġġa aktar biex issib waħda. Itla' jew inzel bankina f'angolu rett u itlagħha jew inżilha biss jekk il-bankina ma tkunx oġġla minn dak li jirrakkomanda l-manifattur tal-vettura.

3.3 Fit-Triq

74. Peress li l-magna tiegħek hija restritta sa 6 km/h, għandek toqgħod attent meta tivvjaġġa fit-triq. Ftakar li tista' tkun qed tivvjaġġa b'veloċità aktar baxxa minn dik ta' traffiku iehor. Barra minn hekk tista' tkun inqas viżibbli.

75. Siġġijiet tar-roti motorizzati u scooters tal-mobbiltà li jinstaq b'veloċità li ma taqbiżx is-6 km/h għandhom jintużaw b'attenzjoni fit-triq u għandhom jivvjaġġaw fid-direzzjoni tat-traffiku. Żomm f'moħħok li s-siġġijiet tar-roti motorizzati u l-iscooters tal-mobbiltà għandhom dejjem jintużaw fuq il-bankina, dejjem jekk ikun hemm. Jekk tkun qed tivvjaġġa billejl GĦANDEK tixgħel id-dwal u għandek tivvjaġġa fid-direzzjoni tat-traffiku biex tevita li tohloq konfużjoni għal persuni oħra li qed jużaw it-triq.

76. Jekk siġġijiet tar-roti motorizzati u scooters tal-mobbiltà jkun mghammra bi dwal, indicators, u ħornijiet, japplikaw l-istess regoli dwar l-użu tagħhom f'vetturi oħra. Billejl GĦANDHOM jinxtegħlu d-dwal. Żomm f'moħħok li persuni oħra li jkun qed jużaw it-triq jistgħu ma jarawx u għalhekk għandek tiegħu ħsieb li tkun aktar viżibbli billi, pereżempju, tilbes gakketta li tirrifletti jew twaħħal strixxi riflettivi fuq wara tal-vettura. Dan japplika, kemm matul il-ġurnata, kif ukoll meta jkun qed jidlam.

77. Oqgħod ħafna attent f'salib it-toroq. Meta tibqa' sejjer dritt iċċekkja sew biex tkun ċert li ma jkunx hemm vetturi li jkun se jaqsmu l-mogħdija tiegħek mix-xellug, mil-lemin, jew li jaqbiżuk u jdur fuq ix-xellug. Hemm diversi modi biex iddur lejn il-lemin, speċjalment minn triq prinċipali. Jekk huwa diffiċli jew perikoluż li ssuq għal nofs it-triq, tista' tiegħaf fuq in-naħa tax-xellug tat-triq, tistenna li jbatti t-traffiku, u ddur daqslikieku persuna miexja, jiġifieri tivvjaġġa tul il-bankina u taqsam it-triq ta' bejn il-bankini meta m'hemmx periklu.

Jekk il-junction tkun perikoluża wisq, aħseb f'rotta alternattiva. Bl-istess mod, meta trid iddur ma' roundabouts ewlenin (jiġifieri b'żewġ mogħdijiet jew aktar) jista' jkun aktar sikur għalik li tuża l-bankina jew issib rotta li biha tevita għalkollox ir-roundabout.

78. Għandhom jiġu osservati r-restrizzjonijiet normali kollha fuq l-ipparkjar. Thallix il-vettura tiegħek waħedha jekk tfixkel lil haddieħor li jkun miexi, speċjalment persuni f'siġġijiet tar-roti. Il-konċessjonijiet għall-parking ipprovduti mill-Blue Badge scheme japplikaw biss għal daww il-vetturi li jkollhom badge valida.

79. Dawn il-vetturi MA JISTGHUX jintużaw f'toroq arterjali u distributorji u f'toroq fejn il-limitu tal-veloċità jaqbeż il-50 km/h.



Il-Kappara Junction

San Ġwann
Il-Għira


1 Ghawdex Gozo
San Ġiljan



4

TAQSIMA

REGOLI GĦAĊ-ĊIKLISTI



TAQSIMA 4: REGOLI GHAĊ-ĊIKLISTI

4.1 Hwejjeg

80. Ghandek tilbes:

- preferibbilment elmu protettiv li jikkonforma mar-regolamenti, ikun ta' daqs tajjeb, u jkun maqful sew;
- hwejjeg li ma jithabblux mal-katina, mar-rota, jew li jistghu jgħattu d-dwal tieghek;
- hwejjeg ċari jew hwejjeg oħra li jgħinu lil haddiehor fit-triq biex jarak fid-dawl tax-xemx u f'dawl batut; u
- hwejjeg li jirriflettu u/jew aċċessorji (ċinturini, ċineg ma' dirghajk jew mal-ghaksa) fid-dlam.



Aghmilha aktar faċli għal haddiehor biex jarak.

81. Billejl ir-rota tieghek GHANDU jkollha d-dwal bojod fuq quddiem u homor fuq wara mixghulin. Ir-rota TRID tkun mghammra wkoll b'riflettur aħmar fuq wara (u huwa rrakkomandat li tuża wkoll rifletturi ambra mal-pedali). Dwal iteptu u rifletturi oħra jistghu jgħinuk tidher iżda M'GHANDHOMX jintużaw minghajr id-dwal tieghek.

82. Ghandek:

- thares madwarek qabel tersaq lil hinn minn mal-bankina, iddur, jew timmanuvra, halli tara li m'hemmx periklu biex taghmel dan. Aghti sinjal ċar lil min qiegħed fit-triq biex tavżah b'dak li behsiebek taghmel;
- thares 'il quddiem sew għall-ostakli fit-triq, bħal spralli, hofor, u vetturi pparkjati, sabiex ma jkollokx għalfejn tikser f'daqqa biex tevitaħom. Żomm id-distanza meta tghaddi minn hdejn vetturi pparkjati u oqgħod attent għall-bibien li jistgħu jinfethu minn fejn tkun għaddej; u
- toqgħod aktar attent viċin hotob fit-triq u metodi oħra li jnaqqsu l-veloċità tat-traffiku.
 - Meta ssuq ir-rota fit-triq, għaddi biss min-naħa tax-xellug ta' vettura kbira meta tkun wieqfa jew miexja bil-mod; u għandek issuq b'attenzjoni peress li s-sewwieq forsi ma jkunx jista' jarak. Oqgħod attent b'mod speċjali meta toqrob junction jew fejn vettura kbira tista' ddur għal fuq il-mogħdija tax-xellug.

83. Ma TISTA' QATT:

- iġġorr passiġġier jekk ir-rota tiegħek ma tkunx magħmula għal hekk jew modifikata apposta biex taghmel dan;
- iżżomm ma' vettura, karro jew trailer mexjin;
- issuq ir-rota kif ġie ġie, b'mod traskurat, jew perikoluż;
- issuq ir-rota meta tkun xrobt jew ħadt id-drogi;
- issuq ir-rota fuq promenade, passaġġ għan-nies għaddej minn taħt it-triq, mina, u bankina sakemm ma jkunx immarkat b'mod ċar li huwa permess;
- thalli r-rota tiegħek fejn tista' tkun ta' periklu jew tostakola lil haddieħor li juża t-triq jew persuni mexjin billi, pereżempju, thalliha fuq il-bankina;
- taqsam il-linja li turik li trid tieqaf (stop line) meta t-traffic lights ikunu ħomor;
- issuq viċin wara vettura oħra; u
- iġġorr xi haġa li taffettwa l-bilanċ tiegħek jew li tista' tithabbel mar-roti tiegħek jew mal-katina.

4.2 Moghdijiet Għall-Karozzi tal-linja (Bus Lanes) jew Moghdijiet ta' Prijorità

84. Dawn il-moghdijiet jistghu jintużaw biss miċ-ċiklisti jekk is-sinjali jinkludu s-simbolu tar-rota.

GHANDEK tobdi t-tabelli tat-traffiku u tat-traffic lights kollha.

Oqgħod attent għan-nies li jtilgħu jew jinżlu l-karozzi tal-linja. Oqgħod ħafna attent meta taqbeż karozza tal-linja jew thalli bus lane peress li tkun diehel fi fluss oghla tat-traffiku. Tghaddix bejn il-bankina u karozza tal-linja meta tkun f'waqfa (bus stop).

4.3 Salib it-Toroq

4.3.1 Traffic light junctions

Traffic light junctions huma junctions ikkontrollati bi traffic lights jixgħlu aħmar-ambra-aħdar immuntati fuq sfond iswed. Hawnhekk MA TISTAX taqsam il-linja li turik fejn trid tieqaf (stop line) meta t-traffic lights ikunu ħomor. Xi salib it-toroq għandhom stop line avvanzat biex jippermettilek toqgħod qabel traffiku ieħor meta tistenna. Meta t-traffic lights ikunu ħomor, tista' taqsam l-ewwel linja ta' waqfien, imma MA TISTAX taqsam l-aħħar linja.


F'junctions mingħajr passaġġi separati għaċ-ċiklisti, huwa rrakkomandat li ċ-ċiklist isaq ir-rota daqslikieku qed isaq vettura bil-mutur.

Oqgħod fiċ-ċentru tal-mogħdija li tkun fiha, u b'hekk tkun qed tnaqqas il-periklu. Dan għaliex tkun qed tkun aktar viżibbli, u tkun tista' tevita li tinqabeż meta dan ikun ta' periklu għalik. Jekk ma thossokx sikur toqgħod fiċ-ċentru tal-mogħdija tista' tagħzel li tinzel minn fuq ir-rota u tmexxiha madwar salib it-toroq.

4.3.2 Salib it-toroq ta' prijorità

85. Meta tkun riesaq lejn salib it-toroq mix-xellug, oqgħod attent għall-vetturi li jduru quddiemek 'il barra minn triq fil-ġenb jew għal ġo fiha. Issuqx fuq in-naħa ta' ġewwa ta' vetturi li juru sinjal jew li jnaqqsu l-veloċità biex iduru fuq ix-xellug.

86. Oqgħod attent b'mod partikolari għal vetturi twal li jeħtieġu ħafna spazju biex iduru f'kantunieri. Jista' jkun li jkollhom idawru lejn il-lemin qabel ma jduru lejn ix-xellug. Stenna sakemm ikunu lestew id-dawra minħabba li r-roti ta' wara jersqu qrib ħafna tal-bankina waqt li jkun qed iduru. Għalhekk m'għandekx tidhol fil-fetha bejnhom u l-bankina.



Vetturi twal jeħtieġu aktar spazju biex iduru.

87. Jekk qed iddur lejn il-lemin, iċċekkja għat-traffiku warajk, imbagħad uri sinjal, u suq saċ-ċentru tat-triq. Stenna sakemm ikun hemm wiśa' biżżejjed sikur fit-traffiku li jkun ġej qabel ma tkompli d-dawra. Jista' jkun aktar sikur li tistenna fuq ix-xellug sakemm ibatti t-traffiku jew li tinżel minn fuq ir-rotta u tmexxiha tul it-triq.

Meta ddur għal triq fil-ġenb (side road), għandek iċċedi lil min qed jaqsam jew lil min qed jistenna biex jaqsam.

4.3.3 Roundabouts

88. Ir-roundabouts jistgħu jkunu perikolużi u għandek tavviċinahom b'attenzjoni.

89. Tista' thossok aktar sikur jekk iżżomm max-xellug tar-roundabout jew tinżel minn fuq ir-rota u tmexxiha fuq il-bankina jew max-xifer tagħha. Jekk tagħżel li iżżomm max-xellug għandek:

- iżżomm f'moħħok li s-sewwieqa jistgħu ma jarawkx faċilment;
- toqgħod ħafna attent meta tkun qed issuq ir-rota minn hdejn ħruġ ta' roundabout. Jista' jkollok bżonn turi s-sinjal lejn il-lemin biex turi li m'intix ħiereġ mir-roundabout; u
- toqgħod attent għall-vetturi li jaqsmu triqtek biex jidhlu fir-roundabout jew joħorġu minnha.

90. Żomm 'il bogħod minn vetturi twal ma' roundabout peress li jkollhom bżonn aktar spazju biex iduru. Issuqx ir-rota fl-ispazju li jkollhom bżonn jużaw dawn il-vetturi biex jinnavigaw sew mar-roundabout. Jista' jkun aktar sikur li tistenna sakemm ikunu ħarġu mir-roundabout.

91. Meta roundabout ikollha passaġġi separati għaċ-ċiklizmu, għandek tużahom, allavolja m'intix obligat tużahom, peress li jeżistu biss biex inaqqasulek il-periklu u jiffaċilitawlek il-vjaġġ. Dan jiddependi mill-esperjenza tiegħek, minn ħilietek, u mis-sitwazzjoni f'dak il-mument.

4.4 Toroq b'Karreġġata Doppja

Ftakar li l-veloċità tat-traffiku fil-biċċa l-kbira tat-toroq b'karreġġata doppja tkun oghla minn dik ta' toroq b'karreġġata waħda. Meta tkun se taqsam, stenna sakemm ibatti t-traffiku u aqsam kull karreġġata f'hinha u f'waqtha.

4.5 Meta Tibqa' Sejjer Dritt

Jekk tkun sejjer dritt 'il quddiem f'salib it-toroq, għandek prijorità fuq it-traffiku li jkun qed jistenna biex jidhul fi triq fil-ġenb jew joħroġ minnha, sakemm it-tabelli jew il-marki tat-triq ma jindikawx mod ieħor. Iċċekkja li tista' tkompli sejjer bla periklu, b'mod partikolari meta toqrob lejn salib it-toroq fuq in-naħa tax-xellug maġenb traffiku wieqaf jew miexi bil-mod. Oqgħod attent għas-sewwieqa li għandhom l-intenzjoni li jduru min-naħa għall-oħra ta' triqtek. Fதாகar li s-sewwieq ta' quddiemek forsi ma jkunx jista' jarak. Għalhekk żomm f'moħħok il-veloċità u l-pożizzjoni tiegħek fit-triq.

Oqgħod hafna attent meta tiddeċiedi jekk huwiex sikur li tgħaddi minn hdejn trakkijiet weqfin jew mexjin bil-mod u vetturi twal oħra, speċjalment f'salib it-toroq, peress li s-sewwieqa tagħhom forsi ma jkunux jistgħu jarawk. Ftakar li jista' jkollhom idawru lejn il-lemin qabel ma jduru fuq ix-xellug u li r-roti ta' wara tagħhom jistgħu jersqu hafna viċin il-bankina waqt li jduru.

4.6 Meta Taqsam it-Triq

4.6.1 Toroq impenjattivi

Meta taqsam toroq prinċipali miżgħuda b'hafna karożzi, tista' tnaqqas il-periklu u ssibha aktar faċli jekk:

- tinżel minn fuq ir-roti u tmexxiha min-naħa għall-oħra tat-triq;
- tistenna li jbatti t-traffiku qabel ma taqsam, speċjalment f'toroq aktar traffikużi u toroq b'karreggata doppja; u
- taqsam minn fejn ikun hemm traffic islands jew żoni fiċ-ċentru fejn xieraq.

4.6.2 Meta ddur lejn il-lemin

Jekk trid iddur lejn il-lemin, tista' ssuq ir-roti fil-mogħdijiet tax-xellug jew tal-lemin u tersaq lejn ix-xellug meta toqrob lejn il-ħarġa tiegħek. Oqgħod fiċ-ċentru tal-mogħdija tiegħek jekk ma jkunx hemm periklu u uri s-sinjal lejn il-lemin biex turi li m'intix ħiereġ mir-roundabout. Inkella tista' tħossok aktar sikur li tinżel minn fuq ir-roti u tmexxiha fuq il-bankina jew max-xifer tagħha. Jekk tagħzel li tibqa' fuq ir-roti u żżomm mal-mogħdija tax-xellug inti għandek:

- iżżomm f'moħħok li s-sewwieqa jistgħu ma jarawkx faċilment;
- toqgħod hafna attent meta tkun qed issuq ir-roti minn hdejn ħruġ ta' roundabout. Jista' jkolluk bżonn turi s-sinjal lejn il-lemin biex turi li m'intix ħiereġ mir-roundabout; u
- toqgħod attent għall-vetturi li jaqsmu triqtek biex jidhlu fir-roundabout jew joħorġu minnha.

4.7 Meta Tipparkja r-Rota Tiegħek

- Sib post fejn tista' tidher minn persuni li jkunu għaddejjin minn hemm.
- Uża stands għar-roti jew faċilitajiet ohra fejn tipparkja r-rotta kull fejn hu possibbli.
- Thallix ir-rotta fejn tista' tostakola lil haddieħor li juża t-triq jew tkun ta' periklu għalih.
- Orbotha sew biex ma taqax u ssir ostaklu jew periklu.

4.8 Iċċekkja r-Rota Tiegħek

Kun kunfidenti fl-abbiltà tiegħek biex issuq ir-rotta b'mod sikur fit-triq. Ara li:

- għandek rota ta' daqs u tip adattat għalik biex tkun komdu u bla periklu;
- id-dwal u r-rifletturi jinżammu nodfa u f'kundizzjoni tajba;
- it-tyres huma f'kundizzjoni tajba u minfuħin skont l-indikazzjoni fuq it-tyre nnifsu;
- ir-roti jduru mingħajr xkiel;
- il-gerijiet jaħdmu sew;
- il-katina qiegħda f'postha, taħdem sew, u mogħtija ż-żejt li għandha bżonn;
- is-sarġ (saddle) u l-handlebars huma aġġustati skont it-tul tiegħek;
- il-ħorn jaħdem sew; u
- l-brejkijiet jaħdmu sew.



TAQSIMA

REGOLI GĦALL-PEDELECS
U ĊIKLETTI BIL-PEDALI
MOTORIZZATI



TAQSIMA 5: REGOLI GHALL-PEDELECS U ĊIKLETTI BIL-PEDALI MOTORIZZATI

5.1 Harsa Ġenerali

Pedelec hija ċikletta li taħdem bil-pedali u bl-elettriku. Il-mutur tagħha jiġi attivat immedjatament hekk kif is-sewwieq jibda jdawwar il-pedali u jintefa hekk kif is-sewwieq ma jibqax idawwar il-pedali.

Ċikletta bil-pedali motorizzata hija ċikletta b'żewġ jew bi tliet roti li taħdem b'mutur jew pedelec, li għandha piż meta mhux mgħobbija ta' mhux aktar minn 40 kg fil-każ ta' biċikletta u mhux aktar minn 60 kg fil-każ ta' triċikletta jew grupp ta' biċikletti, u mgħammra b'pedali li jistgħu jintużaw biex timxi.

5.2 Reġistrazzjoni, Liċenzjar, u Assigurazzjoni

Kull ċikletta bil-pedali motorizzata u pedelec, li tkun mgħammra b'mutur elettriku qawwi aktar minn 250 W trid tkun irreġistrata mal-Awtorità u assicurata għal riskji lil terzi persuni jekk tkun se tinstaq fit-triq. Barra minn hekk, is-sewwieq irid ikollu aktar minn sittax-il sena u jkollu liċenzja valida tas-sewqan (Kategorija A, AM, jew B).

5.3 L-użu tal-Pedelecs u taċ-Ċikletti bil-Pedali Motorizzati

Meta tkun qed issuq ċikletta bil-pedali jew pedelec fit-triq, għandek:

- tilbes elmu tar-roti magħmul minn materjal b'saħħtu u li jirreżisti għad-daqqiet, u li jkun maqful sew minn rasek;
- tilbes gakketta li biha tidher sew f'kull hin meta ssuq bejn inzul ix-xemx u tluġh ix-xemx;
- tosserva u timxi mar-regolamenti kollha tat-traffiku; u
- iżżomm kemm jista' jkun mal-ġenb tax-xellug tat-triq fid-direzzjoni tat-traffiku hlief meta tasal viċin salib it-toroq jew roundabout jew meta taqbez traffiku ieħor.

MA TISTAX:


- issuq iċ-ċikletta bil-pedali motorizzata jew pedelec tul promenade, f'subways għan-nies, f'mini, u fuq il-bankina. Eċċezzjoni għal dan kollu huma ċ-ċikletti, li jinkludi wkoll il-pedelegs b'qawwa ta' 250 W jew inqas. Dawn jistgħu jinsaq, bi prudenza, fuq il-bankina tul bypasses jew tul il-mini b'veloċità limitata għal mhux aktar minn 6 km/h. Għandek dejjem iċċedi lil min ikun miexi;
- trikkeb persuna oħra fuq iċ-ċikletta bil-pedali motorizzata jew fuq il-pedelec tiegħek, sakemm din ma tkunx adattata biex iġġorr aktar minn persuna waħda; u
- iżżomm ma' kwalunkwe vettura oħra li tkun miexja jew iżżomm ma' kwalunkwe persuna jew haġa fuq, ġewwa, jew imwahnha magħha.



6

TAQSIMA

REGOLI GĦAL MIN JUŻA
L-E-KICKSCOOTERS



TAQSIMA 6: REGOLI GHAL MIN JUZA L-E-KICKSCOOTERS

Dawn ir-regoli jissupplimentaw dawk msemija fit-Taqsima 10, li japplikaw għall-vetturi kollha.

6.1 Harsa Ġenerali

E-kickscooter huwa apparat wieqaf mgħammar b'handlebar, deck, u roti żgħar ibsin imhaddmin b'mutur elettriku. Jista' jimxi wkoll billi jimbuttah 'il quddiem is-sewwieq stess.

6.2 Reġistrazzjoni, Liċenzjar, u Assigurazzjoni

Tista' tirkeb jew issuq e-kickscooter fit-triq biss jekk għandek aktar minn sittax-il sena u jekk għandek liċenzja valida tas-sewqan (Kategorija A, AM, jew B).

L-e-kickscooter tiegħek għandu jkun manifatturat jew ikkalibrat b'tali mod li ma jistax jaqbeż il-veloċità ta' 20 km/h waqt li jkun qed jinistaq fit-triq. Irid ikun ukoll assigurat, irreġistrat, u lliċenzjat mal-Awtorità.

Meta tkun qed issuq e-kickscooter fit-triq trid iġġorr miegħek il-liċenzja tas-sewqan u turiha lill-pulizija jew lil kwalunkwe uffiċjal iehor tal-infurzar meta jitolbuhielek.

6.3 L-Użu ta' e-Kickscooter

Meta tkun qed issuq e-kickscooter fit-triq, għandek:

- tosserva u timxi mar-regolamenti kollha tat-traffiku, anke dawk li jirregolaw il-pedestrian crossings u t-traffic lights;
- iżżomm kemm jista' jkun mal-ġenb tax-xellug tat-triq fid-direzzjoni tat-traffiku hlief meta tasal viċin salib it-toroq jew roundabout jew meta taqbeż traffiku iehor.
- issuqu fuq il-bankina, promenades, passaġġi għar-roti, żoni pedonali, u passaġġi użati, kemm minn persuni mexjin, kif ukoll mir-roti, sakemm ma taqbiżx il-limitu tal-veloċità ta' 10 km/h (jew kwalunkwe veloċità aġġornata fil-leġiżlazzjoni nazzjonali). Għandek ukoll toqgħod b'seba' għajnejn waqt li ssuq e-kickscooter u għandek dejjem iċċedi lil persuni mexjin. Meta tkun qed issuq fuq kwalunkwe passaġġ għar-roti jew passaġġ użat, kemm minn persuni mexjin, kif ukoll mir-roti, m'għandekx tfixxkel jew tostakola l-fluss tat-traffiku taċ-ċiklisti.
- tilbes gakketta b'vizibbiltà għolja f'kull ħin bejn inżul ix-xemx u tluġ ix-xemx. Huwa rrakkomandat li tilbes elmu protettiv.

MA TISTAX:

- issuq e-kickscooter f'toroq arterjali u distributorji, f'mini jew underpasses, u fi kwalunkwe triq oħra jew spazju pubbliku fejn l-użu tal-e-kickscooters huwa pprojbit permezz ta' tabelli/sinjali apposta;
- trikkeb persuna oħra fuq l-e-kickscooter tiegħek;
- iżżomm ma' kwalunkwe vettura oħra li tkun miexja jew iżżomm ma' kwalunkwe persuna jew haġa fuq, ġewwa, jew imwaħħla magħha;
- tirmonka kwalunkwe karro, trailer, jew oġġett ieħor waqt li tkun qed issuq e-kickscooter;
- issuq e-kickscooter mingħajr ma żżomm il-handlebars;
- tuża jew iżomm f'idejk mobile jew kwalunkwe oġġett ieħor waqt li tkun qed issuq e-kickscooter;
- tuża headphones, earphones, jew kwalunkwe sistema jew apparat ieħor li jista' jtellf jew ma jhallikx tisma' waqt li tkun qed issuq e-kickscooter; u
- issuq e-kickscooter kontra d-direzzjoni tat-traffiku sakemm ma jkunx hemm sinjal u marki tat-triq li juru li s-sewqan kontra d-direzzjoni tat-traffiku huwa permess.

6.4 Meta Tipparkja l-e-Kickscooters

Tista' tipparkja l-e-kickscooter tiegħek fuq il-bankina u promenades jew f'passaġġi u żoni pedonali b'tali mod li ma jostakolax il-fluss liberu ta' persuni mexjin u li ma jostakolax jew ifixkel persuni b'diżabbiltà fil-mobbiltà milli jużaw dawn il-bankini, promenades, jew passaġġi.

Kull fejn ikun hemm infrastrutturi ta' parkeġġ, bħal racks għall-e-kickscooters jew spazji maħsuba biex tipparkjahom, dawn għandhom jiġu pparkjati fihom għaladarba saru apposta għalihom.

Min-naħa l-oħra, f'toroq fejn ma jkunx hemm spazji maħsuba għall-ipparkjar tal-e-kickscooters, dawn jistgħu jiġu pparkjati fit-triq f'angolu rett mal-bankina b'tali mod li ma jidhux postijiet ta' parking maħsubin biex jipparkjaw fihom tipi oħra ta' vetturi.



230 m

B'buġa
Żurrieq




Valletta
Rabat





TAQSIMA

REGOLI GĦAS-SEWWIEQA
TAL-MUTURI (MOTOĊIKLISTI)



Taqsim 7: Regoli għas-Sewwieqa tal-Muturi (Motoċiklisti)

Dawn ir-regoli japplikaw għas-sewwieqa tal-muturi (motoċiklisti) minbarra daww fit-taqsimiet li ġejjin li japplikaw għall-vetturi kollha.

7.1 Harsa Ġenerali

92. F'kull vjaġġ bil-mutur, scooter, jew moped, is-sewwieqa u l-passiġġiera ta' fuq is-seat ta' warajh (pillion passengers) IRIDU jilbsu elmu protettiv, anke jekk il-vjaġġ ikun qasir. L-elmi JRIDU jkunu konformi mal-htigiet tal-ligi u GħANDHOM jintrabtu sew. Huwa rrakkomandat ukoll li tilbes protezzjoni għall-ghajnejn, bwiez b'saħħithom, ingwanti, u hwejjeġ xierqa li jistgħu jipproteġuk jekk taqa'. Tilbisx hwejjeġ ħfief tan-nylon peress li dawn jikkawżaw friction burns jekk taqa'. Żomm dirgħajk u riġlejk mgħottijin f'kull ħin. Il-visor tal-elmu għandu jkun nadif u f'kundizzjoni tajba.

L-elmu protettiv għandu jinbidel wara kwalunkwe impatt jew wara l-perjodu ta' żmien stabbilit mill-manifattur (dan il-perjodu ta' żmien huwa tipikament minn tlieta sa ħames snin). Dan japplika anke jekk l-elmu ma jkunx intuża. Dan huwa importanti ħafna minħabba li, kemm l-impatti, kif ukoll il-mogħdija taż-żmien, iwasslu għall-materjali tal-elmu biex jitlejfu l-kwalitajiet protettivi tagħhom.

Is-sewwieqa u l-passiġġiera ta' triċikletti u quadbikes għandhom jilbsu elmu protettiv ukoll.

93. MA TISTAX trikkeb aktar minn passiġġier wiehed warajk (pillion passenger). Il-passiġġier GħANDU jirkeb fuq seat xieraq b'riġel fuq kull naħa tal-mutur, għandu jżomm saqajh it-tnejn fuq il-footrests, u jħares 'il quddiem. Trikkibx pillion passenger jekk il-mutur ma jkunx iddisinjat biex jagħmel dan.

7.2 Sewqan ta' Muturi Matul il-Jum

94. Kun kemm jista' jkun viżibbli mid-direzzjonijiet kollha. Preferibbilment ilbes elmu abjad jew ta' kulur ċar, u hwejjeġ jew strixxi li jixegħlu. Il-fanali ta' quddiem b'raġġ baxx (dipped headlights) jistgħu wkoll jagħmluk aktar viżibbli anke fid-dawl tax-xemx. Żomm f'moħħok li hemm ċans li sewwieqa ta' vetturi oħra, la jkunu għadhom rawk, u lanqas ikunu jafu d-distanza u l-veloċità tiegħek, speċjalment f'salib it-toroq.

7.3 Sewqan ta' Muturi fid-Dlam

95. Ilbes hwejjeg jew strixxi riflettivi biex tidher aħjar fid-dlam. Dawn jirriflettdu d-dawl mill-fanali ta' quddiem ta' vetturi oħra u b'hekk tkun aktar faċli għal haddieħor li jarak mill-bogħod.

7.4 Immanuvrar

96. Għandek tkun taf x'hemm warajk u fil-ġnub tiegħek qabel ma ddu. Hares warajk; uża l-mirja tal-mutur. Meta taqbez il-kjuwijiet tat-traffiku, oqgħod attent għal persuni mexjin li jaqsmu bejn vetturi u vetturi herġin minn salib it-toroq. Oqgħod fejn is-sewwieqa ta' quddiemek ikunu jistgħu jarawk fil-mirja tagħhom. Barra minn hekk, fi traffiku miexi bil-mod, hu ħsieb u żomm veloċità baxxa meta taqbez min-naħa tal-lemin ta' mogħdija. TAQLAX MIN-NAĤA TAX-XELLUG anke jekk ikun hemm mogħdija għar-roti jew binarju għar-roti.

97. Meta taqbez ċiklist żomm distanza minima ta' 1.5 m bogħod minnu.

F'passaġġ minn fejn taqsam jew f'salib it-toroq mgħassa minn persuna awtorizzata, tkompli għaddej qabel l-uffiċjal awtorizzat ma jindikalekx biex tagħmel dan.

Ftakar: Hares fil-Mirja – Uri Sinjal – Immanuvra

7.5 Is-Seat ta' Wara s-Sewwieq (Pillion)

Kull min jikseb il-liċenzja għas-sewqan ta' mutur billi jgħaddi mit-test prattiku tas-sewqan għal kwalunkwe kategorija ta' mutur (AM, A1, A2, u A) jista' jrikkeb passiġġiera fuq is-seat ta' warajh (pillion passengers), basta l-mutur ikollu seat għal żewġ persuni jew aktar.


Min ikollu liċenzja tas-sewqan tal-kategorija B jista' jagħmel ukoll kors ta' 10 sigħat ma' motoring school liċenzjata biex ikun jista' jsuq mutur (lokalment biss) b'kapacià ċilindrika li ma taqbiżx il-125 cc. Għandu jippreżenta ċertifikat li juri li għadda lill-Awtorità rilevanti (Transport Malta). Il-kodiċi 111 jiżdied fuq il-liċenzja tas-sewqan u mbagħad dan ikun jista' jsuq dan it-tip ta' mutur; però ma jistax irrikkeb passiġġiera.



8

TAQSIMA

REGOLI DWAR L-ANNIMALI



TAQSIMA 8: REGOLI DWAR L-ANNIMALI

8.1 Rikkieba taż-Żwiemel

Hadd m'għandu jirkeb żiemel mingħajr sarg.

Tfal taht is-16-il sena ma jistgħux jirkbu żiemel fit-triq. Kull min jirkeb żiemel fit-triq għandu jkollu liċenzja mahruġa minn Transport Malta.

L-ebda żiemel ma jista' jintuża f'toroq arterjali u distributorji kuljum bejn is-07:00 u d-09:00 u bejn l-16:00 u s-18:00 ħlief is-Sibtijiet, il-Ħdud, u l-festi nazzjonali u pubbliċi. Dan ma jghoddx għall-kavallerija tal-pulizija u l-parati militari.

8.1.1 Tagħmir ta' sigurtà

98. DEJEM GħANDEK tilbes elmu protettiv u taqflu sew waqt li tkun riekeb iż-żiemel.

8.1.2 Ilbies ieħor

99. Għandek tilbes:

- buz jew żarbun bil-qiegħ iebes u bit-takkuna;
- ħwejjeġ ta' kulur ċar jew jixegħlu matul il-ġurnata; u
- ħwejjeġ li jirriflettu jekk ikollok issuq billejl jew f'viżibbiltà baxxa.

8.1.3 Billejl

100. Ikun aħjar jekk ma tirkibx iż-żiemel fit-triq billejl jew fl-għabex, imma jekk tagħmel dan, ara li ż-żiemel tiegħek ikollu ċineġ li jidhru sew marbutin ma' riġlejh u ma' denbu, u riedni biex tikkontrollalu rasu u għonqu. Inti għandek tilbes ħwejjeġ li jirriflettu u għandu jkollok dwal jixegħlu (abjad minn quddiem u aħmar minn wara) imwaħħal ma' driegħek, riġlek jew mal-buz/żarbuna. Dan japplika wkoll jekk qed twassal jew tmexxi żiemel billejl.

8.1.4 Meta tirkeb iż-żiemel

101. Qabel ma tnizżel żiemel fit-triq, għandek tara li:

- ix-xedd kollu jiġi sew u huwa f'kundizzjoni tajba; u
- taf tikkontrolla ż-żiemel sew.

102. Dejjem irkeb ma' žwiemel oħra inqas nervuži jekk taħseb li ž-żiemel tiegħek se jitnaffar mit-traffiku. Qatt m'għandek issuq žiemel mingħajr sarġ f'toroq pubbliċi. Qabel ma titlaq jew iddur, ħares lura biex tkun ċert li m'hemmx perikli, u mbagħad agħti sinjal ċar b'idek.

103. Meta tirkeb žiemel fi kwalunkwe triq:

- ibqa' max-xellug;
- żomm idejk it-tnejn fuq ir-riedni sakemm ma tkunx qed turi sinjal;
- żomm saqajk it-tnejn fil-felqiet;
- trikkibx miegħek persuna oħra;
- iġġorr xejn li jista' jaffettwa l-bilanċ tiegħek jew jithabbell mar-riedni;
- żomm max-xellug tiegħek iż-żiemel li qed twassal jew tmexxi;
- suq fid-direzzjoni tal-fluss tat-traffiku fi triq one-way; u
- issuqx maġenb aktar minn rikkieb ta' žiemel wieħed, u għaddi f'filliera waħda fejn it-triq tidjieg jew meta toqrob liwja.

104. Barra minn hekk, MA TISTAX tghaddi žiemel minn fuq bankina, binarji għar-roti, jew mogħdiji għar-roti. Għandek iżżomm iż-żiemel fit-triq. Dejjem inżel minn fuq iż-żiemel f'pelican, toucan, u zebra crossings.

105. Evita r-roundabouts fejn ikun possibbli, imma jekk se tużahom għandek:

- iżżomm max-xellug u toqgħod attent għall-vetturi li jaqsmu triqtek biex jidhlu fir-roundabout jew joħorġu minnha;
- uri s-sinjal lejn il-lemin meta tghaddi hdejn ħruġ ta' roundabout biex turi li m'intix ħiereġ mir-roundabout; u
- uri s-sinjal lejn ix-xellug eżatt qabel ma toħroġ mir-roundabout.

8.2 Klieb u Annimali Ohra

106. Thallix kelb jiġri waħdu fit-triq. Żommu b'ċinga qasira waqt li mexjin fuq il-bankina, mit-triq, jew minn mogħdija użata, kemm minn persuni mexjin, kif ukoll miċ-ċiklisti.

107. Ara li klieb jew annimali ohra f'vettura jkunu marbutin tajjeb biex ma jtellfukx waqt li tkun qed issuq; u ma jwegġġghux jew ma jwegġġghukx jekk twaqqaf f'daqqa.

108. Kun ċert li ma jkunx hemm traffiku qabel ma toħroġ jew tieħu annimali fit-triq.

109. Meta tkun qed tmexxi merħla annimali għandek tikkontrollaha l-hin kollu. Dejjem oqgħod bejn l-annimali u t-traffiku u żomm l-annimali mal-ġenb tat-triq. Jekk tista', ibgħat lil haddieħor 'il quddiem biex javża lit-traffiku f'postijiet ta' periklu bħal liwja jew quċcata ta' telgħa. Tnaqqas il-periklu jekk ma tmexxix merħla fid-dlam, imma jekk tagħmel dan gorr dwal miegħek li jixegħlu (abjad minn quddiem u aħmar minn wara) meta tinżel ix-xemx. Jekk il-merħla tkun kbira hafna, għandha tinqasam f'merħliet iżgħar u dejjem titmexxa minn żewġ persuni jew aktar. Tmexxix baqar, nagħaġ, jew mogħoż, f'ebda triq prinċipali jew distributorja.

8.3 Vetturi Miġbudin Minn Annimali

110. Is-sewwieqa ta' vetturi miġbuda mill-annimali jeħtieġ li jkollhom liċenzja maħruġa minn Transport Malta. Huma għandhom isegwu l-istess regoli bħas-sewwieqa ta' vetturi ohra. Huma m'għandhom l-ebda privileġġi speċjali sempliċement għax il-vettura tagħhom tkun miġbuda mill-annimali. Għandhom ikunu jafu kemm jistgħu jikkontrollaw il-vetturi u l-annimali tagħhom u l-perikli li jista' jkollhom. Huma għandhom juru sinjal b'idejhom x'beħsiebhom jagħmlu kull meta jkunu se jibdlu d-direzzjoni jew jieqfu. Billejl għandhom ikunu ċerti li l-vetturi tagħhom ikollhom dwal fuq quddiem u fuq wara.

Is-sewwieqa ta' vetturi miġbuda mill-annimali għandhom jevitaw toroq prinċipali jew traffikużi u jżommu mat-toroq sekondarji. Hadd m'għandu jsuq, iwassal, jew imexxi żwiemel tul toroq prinċipali jew traffikużi.


F'passaġġ minn fejn taqsam jew f'salib it-toroq mgħassa minn persuna awtorizzata, tkomplx għaddej qabel l-uffiċjal awtorizzat ma jindikalekx biex tagħmel dan.



Barra minn hekk, l-ebda vettura miġbuda mill-annimali ma tista' tinstaq f'toroq arterjali u distributorji kuljum bejn is-07:00 u d-09:00, u bejn l-16:00 u l-17:00, ħlief is-Sibtijiet, il-Ħdud, u l-festi nazzjonali u pubbliċi. Dan ma jgħoddx għall-karozzini li huma liċenzjati biex jinkrew.

Karozzini għall-kiri MA JISTGHUX jintużaw fit-toroq kull sena matul il-perjodu mill-1 ta' Lulju sal-31 ta' Awwissu bejn is-13:00 u l-16:00.

Il-vetturi miġbuda mill-annimali għandhom jintużaw u jinżammu skont l-istandards maħruġa mill-Awtorità għat-Trasport f'Malta. Il-vetturi miġbuda mill-annimali jehtieġ li jkollhom żewġ rifletturi ħomor fuq wara. Barra minn hekk, jekk dawn il-vetturi jintużaw billejl irid ikollhom dawl abjad fuq quddiem u dawl aħmar fuq wara.








TAQSIMA

REGOLI GĦALL-KAROZZI
TAL-LINJA (XARABANKS)



TAQSIMA 9: REGOLI GHALL-KAROZZI TAL-LINJA (XARABANKS)

Dawn ir-regoli japplikaw għall-karozzi tal-linja (xarabanks) minbarra dawk fit-taqsimiet li ġejjin li japplikaw għall-vetturi kollha.

111. Il-karozzi tal-linja JRIDU jzommu mal-mogħdija tax-xellug jew dik l-eqreb tal-bankina fil-karreggata hlief meta din il-mogħdija tkun okkupata minn vettura wieqfa jew ostaklu ieħor.

112. Il-karozzi tal-linja JRIDU jieqfu fil-postijiet immarkati għall-waqfien (lay-bys) jew fil-postijiet għall-karozzi tal-linja (bus bays) fejn ikun hemm. Meta żewġ karozzi tal-linja jew aktar jaslu fl-istess hin f'waqfa għall-karozza tal-linja (bus stop), dawn għandhom jersqu mat-tarf tal-bankina waħda wara l-oħra u jtitilqu bl-istess ordni kif ikunu waslu. Il-karozzi tal-linja m'għandhomx jaqsmu l-linja l-bajda parallela max-xifer tal-bankina meta jtitilqu mill-bus stop.

113. Meta karozzi tal-linja jieqfu f'bus stop, Għandhom jersqu Eżatt Max-Xifer Tal-Bankina sabiex il-passiġġiera jkunu jistgħu jinżlu minnhom jew jitolgħu fuqhom direttament minn fuq il-bankina. Dan japplika kemm jekk il-bus stop tkun immarkata b'linji bojod, kif ukoll jekk ma tkunx.

114. Meta jitolgħu minn bus stop, il-karozzi tal-linja m'għandhomx joħorġu lejn nofs it-triq, iżda għandhom iżommu kemm jista' jkun qrib il-bankina.

115. Il-karozzi tal-linja għandhom jitolgħu mill-venda (terminus) bil-magni tagħhom mixgħulin u bil-gear ingranat. Il-magna TRID tibqa' mixgħula għat-tul kollu tal-vjaġġ.

116. Il-magna JRID ikollha biżżejjed saħħa, tinżamm f'kundizzjoni tajba, u tinstaq b'mod xieraq sabiex ma tarmix duħħan meta l-karozza tal-linja tkun mgħobbija sħiħa u tinstaq f'telgħa.

117. La l-passiġġiera, u lanqas is-sewwieqa ma jistgħu jpejpu fuq kwalunkwe karozza tal-linja, coach, jew minibus.

118. L-ebda radju jew mużika rrekordjata ma jistgħu jindaqqu f'karozza tal-linja, coach, jew minibus waqt is-sewqan.

119. F'passaġġ minn fejn jaqsmu n-nies jew f'salib it-toroq mgħassa minn persuna awtorizzata, sewwieq ta' karozza tal-linja, coach, jew minibus m'għandux isuq qabel l-uffiċjal awtorizzat ma jindikalux biex jagħmel dan.

120. Meta taqbez ċiklist zomm distanza minima ta' 1.5 m bogħod minnu.

10

TAQSIMA

REGOLI GĦAS-SEWWIEQ



TAQSIMA 10: REGOLI GĦAS-SEWWIEQ

10.1 Harsa Ġenerali

121. Din it-taqsima għandha tinqara mis-sewwieqa kollha, mis-sewwieqa tal-muturi, u miċ-ċiklisti kollha. Il-*Kodiċi tat-Triq ta' Malta* ma jagħtikx id-dritta fi kwalunkwe ċirkostanza, iżda jagħtik sugġerimenti għal meta għandek iċċedi lil haddieħor. Dejjem ċedi jekk b'dan il-ġest tgħin biex jiġi evitat incident.

122. F'Malta, it-traffiku jrid iżomm man-naħa tax-xellug tat-triq.

123. Il-vetturi kollha fit-triq irid ikollhom liċenzja u għandhom ikunu assigurati għal riskji lil terzi persuni. Kull persuna li ssuq vettura bil-mutur irid ikollha liċenzja valida tas-sewqan għat-tip ta' vettura li tixtieq issuq.

124. Ara li l-vettura tiegħek hija fi stat tajjeb ta' tiswija, li tkun tajba għalkollox biex tinstaq fit-triq, u li għandha ċertifikat tal-VRT, jekk ikun il-każ. Huwa hsieb b'mod partikolari l-brejkijiet, il-mekkaniżmu tal-istering, it-tyres, u d-dwal. Kun af il-vettura tiegħek u l-limitazzjonijiet tagħha. Huwa hsieb li regolarment tagħmlilha service u tkun spezzjonata.

125. Qabel tikri jew issellef vettura, kun ċert li tkun f'kundizzjoni perfetta u bla periklu, u li l-persuna li se tużaha jkollha liċenzja valida tas-sewqan f'Malta, tkun koperta minn polza tal-assigurazzjoni xierqa, u tifhem sew u tkun kapaċi thaddem il-kontrolli ta' din il-vettura partikolari.

126. Għalliem li jiehu lil xi hadd li qed jitgħallem isuq għal lezzjoni tas-sewqan irid jara li matul il-lezzjoni l-vettura jkollha mwaħħla sew magħha L-plates konformi mar-regolament, u li l-istudent isuq biss il-vettura fil-post u fil-hinijiet speċifikati fil-permess mahruġ f'ismu.

127. Persuna li tkun għaddiet minn test tas-sewqan u tkun kisbet liċenzja tas-sewqan għandha ssuq b'attenzjoni u kawtela u tevita traffiku qawwi għall-ewwel ftit xhur. Liċenzja tas-sewqan tagħtik il-kwalifika iżda mhux il-hila li ssuq. Din tiġi wara esperjenza tajba, iżda min isuq għandu dejjem jevita li jkollu fiduċja żejda fih innifsu.

128. Il-veloċità żejda żżid, kemm il-possibbiltà, kif ukoll is-severità tal-inċidenti. Il-veloċità żejda u n-nuqqas ta' sabar huma sinjal ta' sewqan hażin u jistgħu jkunu ta' periklu għal persuni bla htija. Għad-distanzi qosra li normalment insuqu f'Malta, id-differenza fil-hinijiet bejn vjaġġi b'veloċità qawwija u dawk b'sewqan moderat, hija ta' ftit minuti.

129. Il-kundizzjoni tal-vettura tiegħek u ta' kwalunkwe karro jew trailer li tkun qed tirmonka, il-kundizzjoni ta' kwalunkwe tagħbija, in-numru ta' passiġġiera u l-mod kif jinġarru m'għandhomx ikunu ta' periklu għalik u għall-oħrajn. B'mod partikolari, żewġ persuni biss għandhom joqogħdu fuq is-seats ta' quddiem ta' vetturi li jesgħu sa hames persuni. Huwa rrakkomandat ħafna li t-tfal taht it-12-il sena ma joqogħdux fuq is-seats ta' quddiem fejn hu possibbli u li persuni ma jgorrux it-tfal fuq hoġorhom.

130. Uża l-vettura tiegħek b'tali mod li ma tkunx ta' inkonvenjent għal haddiehor. Ara li l-magna tiegħek taħdem b'mod effiċjenti u ma tagħmilx storbu, il-magna ma tqattarx żejt, il-magna ma tarmix duħħan tal-exhaust li jagħmel il-ħsara, u s-silencer tiegħek ikun effettiv. F'żoni residenzjali doqq il-horn mill-inqas. Tista' ddoqq il-horn biss f'każ ta' emerġenza kbira f'żoni fejn id-daqq tal-horn huwa pprojbit f'kull ħin u fiż-żoni abitati kollha bejn il-23:00 u s-06:00.

131. F'passaġġ minn fejn taqşam jew f'salib it-toroq mgħassa minn persuna awtorizzata, vettura m'għandhiex tibda miexja qabel l-uffiċjal awtorizzat ma jindikax biex tagħmel dan.

10.2 Qabel ma Ssuq

132. Qabel ma ssuq GĦANDEK tkun ċert li:

- għandek liċenzja valida u assigurazzjoni biex issuq il-vettura li beħsiebek tuża; u
- il-vettura tiegħek hija konformi mal-liġi u tajba għat-triq.

GĦANDEK tkun żgur ukoll li:

- pjanajt ir-rotta tiegħek u għandek biżżejjed ħin għal pawzi li jkun hemm bżonn u d-dewmien li jista' jinqala';
- għandek biżżejjed fuel fil-vettura jew, f'każ ta' vettura elettrika, charge għall-vjaġġ tiegħek;
- taf fejn huma l-kontrolli kollha u taf tużahom;

- il-ħwejjeg u ż-żarbun ma jwaqqfukx milli tuża l-kontrolli b'mod korrett;
- il-mirja u s-seat tiegħek huma ssettjati sew għall-kumdità tiegħek, biex b'hekk ikollok kontroll assolut u tkun tista' tara kollox bl-aħjar mod; u
- il-headrest hija ssettjata sew biex jonqos ir-riskju li twegġa' għonqok u s-sinsla ta' dahrek f'każ ta' ħabta.

10.2.1 Suġġerimenti għas-sewwieqa u r-rikkieba kollha

133. Qabel ma ssuq ħares madwarek, anke jekk forsi diġà ttawwalt fil-mera tiegħek, biex tara jekk hemmx min se jaqżżek. Uri sinjali xierqa qabel ma toħroġ, u suq biss meta tista' tagħmel dan mingħajr periklu u mingħajr inkonvenjent għal haddieħor li jkun qed juża t-triq. Ċedi lil vetturi għaddejnin jew li qed jaqżżuk.

134. Kun ċert li l-bibien huma magħluqin sew u li d-dwal tiegħek huma mixgħulin bil-lejl.

135. Ipprova induna x'jistgħu jagħmlu n-nies mexjin u ċ-ċiklisti. Jekk il-persuni mexjin, speċjalment it-tfal, qed iħarsu lejn in-naħa l-oħra, jistgħu jinżlu fit-triq mingħajr ma jarawk. Meta taqbez ċiklist żomm distanza minima ta' 1.5 m bogħod minnu.

Għall-emerġenzi huwa rrakkomandat li:

- ikollok mobile li fih kuntatti ta' emerġenza (eż. assistenza f'każ li tiqaflek il-karozza);
- ikollok triangolu ta' twissija ta' periklu (hazard triangle) li għandu jitqiegħed fejn jidher mit-traffiku riesaq lejn il-vettura tiegħek jekk tkun wieqfa; u
- ikollok ħwejjeg li bihom tidher sew f'każ li jkollok bżonn toħroġ mill-vettura.

10.2.2 Twieqi u windscreens

- Ara li l-uċuħ kollha tat-twieqi u tal-windscreen ikunu nodfa u ħielsa minn kulma jista' jtellfek milli tara t-triq. Liċenzji, avvizi, permessi, eċċ. tista' twaħħalhom biss fir-rokna ta' fuq jew ta' isfel tan-naħa tax-xellug tal-windscreen. Għandhom jitwaħħlu biss wipers standard tal-fabbrika jew oħrajn approvati, u għandhom ikunu jaħdmu sew. Il-ħġieġ skurat (tinted) mill-fabbrika biss huwa permess. Transport Malta tista' tawtorizza li jitwaħħal tint mhux tal-fabbrika mat-tieqa ta' quddiem tan-naħa tal-lemin tas-sewwieq minħabba kundizzjonijiet mediċi partikolari. Tints sprejjati mal-ħġieġ u purtieri mal-windscreen ta' wara billejl (jew kwalunkwe tagħmir simili) huma pprojbiti. Għandha ssir talba lil Transport Malta għal kull tibdil jew żidiet oħra mal-windscreen. L-awtorità għandha toħroġ l-approvazzjoni qabel ma ssir l-alterazzjoni jew iż-żieda mal-windscreen.



Ara li l-windscreen tiegħek ikun nadif.

10.2.3 Mirja tal-vetturi

- Ara li l-vettura tiegħek hija mghammra bin-numru xieraq ta' mirja biex tkun tista' tara t-traffiku warajk. Il-vetturi li jgħorru l-passiġġiera manifatturati wara l-1978 jeħtieġu li tal-inqas ikollhom mera interna u mera fuq barra man-naħa tas-sewwieq. Madanakollu, il-vetturi kollha preferibbilment ikollhom mera fuq barra fuq kull naħa, issettjati b'tali mod li s-sewwieq ikun jista' jara tajjeb iż-żewġ naħat u n-naħa ta' wara tal-vettura.

10.2.4 Bumpers

- Huma permessi biss il-bumpers standard tal-fabbrika. Jekk jitneħħew m'għandu jkun hemm l-ebda wċuħ li jisporgu 'l barra (eż. brackets jew partijiet oħra) jew xfar jaqtgħu. L-ebda bars żejda ta' kwalunkwe sezzjoni jew fi kwalunkwe forma mhuma permessi ma' kull parti tal-vettura anke jekk huma tal-fabbrika. Jekk tkun saret ħsara lill-karozzerija (bodywork) f'incident, l-uċuħ u x-xfar tal-metall bil-ponta u li jisporgu 'l barra għandhom jiġu rrangati kemm jista' jkun malajr sabiex ma jkunux ta' periklu għal persuni mexjin fit-triq. Mobile crane jibs m'għandhomx jisporgu 'l quddiem aktar minn 1.5 m jekk it-tarf tagħhom ikun inqas minn 3 m 'il fuq mil-livell tal-art.

10.2.5 Taghbija fil-vettura

- It-taghbija tal-vettura tieghek għandha tkun marbuta sabiex ma tikkawża, la periklu, u lanqas inkonvenjent f'każ li taqa', tiċċaqlaq, jew ittir mar-riħ. L-gholi tat-taghbija m'għandux jipperikola l-istabbiltà tal-vettura.
- Preferibbilment, it-taghbija m'għandhiex tisporgi 'l quddiem mill-vettura. Taghbija fuq wara m'għandhiex tisporgi lura b'aktar minn 1/5 tat-tul tal-vettura, u m'għandhiex tasal sal-art. Huwa ssuġġerit li boards homor jew sofor kwadri ta' 50 cm² b'wiċċ totalment jew parzjalment riflettiv jitwawhlu fil-ponot ta' kwalunkwe taghbija. It-taghbija m'għandhiex tisporgi 'l barra mill-ġnub u m'għandhiex tfixxkel bl-ebda mod lis-sewwieq milli jara.

10.2.6 Fanali ta' quddiem u dwal

- Il-vettura għandu jkollha fanali ta' quddiem standard tal-fabbrika u/jew dwal ta' quddiem (headlamps) approvati mill-fabbrika, li jistghu jixeghlu b'raġġ baxx jew qawwi u li jkunu regolati sewwa. Il-lentijiet tal-fanali m'għandhomx jitgħattew jew jinżebghu b'xi mod, u l-lampi taż-żewġ naħat għandhom ikunu jaħdmu sew. M'għandu jkun hemm l-ebda dawl ta' kwalunkwe tip jew għal kwalunkwe skop 'il fuq mil-livell tal-fanal ta' quddiem, h'lef għal skopijiet speċifiċi approvati minn Transport Malta. Kwalunkwe dawl addizzjonali m'għandux jittfa' dawl aktar qawwi mir-raġġ baxx standard tal-vettura, jew inkella, għandu jkun imqabba b'tali mod li jintefa meta jinxteghel ir-raġġ baxx. Kwalunkwe dwal ikkulluriti fuq quddiem għandu jkollhom biss il-funzjoni ta' dwal tal-indicators jew ta' periklu (hazard lights); u huwa permess biss id-dawl ambra jew oranġjo. Il-dwal tal-ġenb jew tal-ipparkjar għandhom ikunu bojod biss.
- H'lef il-karozzi li jgħorru l-passiġġiera li jistghu jgħabbu sa h'ames passiġġiera, il-vetturi l-oħra kollha li jaqbzu l-wisa' ta' 2.1 m u/jew l-gholi ta' 2.25 m u/jew it-tul ta' 6 m għandu jkollhom ukoll dwal homor fuq wara, viżibbli mill-vetturi warajhom, li jindikaw l-erba' rkejjen tagħhom; barra minn hekk, vetturi li jaqbzu t-tul ta' 6 m għandu jkollhom ukoll dwal homor matul l-aktar parti baxxa tal-karozzerija tagħhom, f'intervalli ta' mhux itwal minn 1.5 m bogħod minn xulxin, u mhux qawwijin aktar minn 12 W.
- Fuq wara tal-vetturi kollha, kif ukoll kwalunkwe karru, trailer, jew vettura rmunkata, minbarra d-dwal tan-number plate għandu jkun hemm dawl aħmar (tail lamps) u rifletturi tal-istess kulur; dawl aħmar ieħor tal-brejg li tal-inqas ikun darbtejn aktar qawwi mit-tail lamps; u dwal tal-indicators jew ta' periklu ta' kulur ambra jew oranġjo. Id-dwal kollha tal-indicators għandhom iteptpu b'rata mhux inqas minn h'ames darbiet f'5 sekondi, u għandhom jidhru sew minn 50 m bogħod fid-dawl qawwi tax-xemx.

- Id-dwal kollha ta' wara msemija hawn fuq għandhom ikunu oghla mil-livell standard tal-bumper u fit-truf taż-żewġ naħat tal-vettura. Il-fanali ħomor ta' wara li jintużaw għaċ-ċpar u d-dwal tar-reverse m'għandhomx ikunu qawwijin aktar minn 21 W. Id-dwal tar-reverse għandhom jixeghlu awtomatikament malli jiddaħħal ir-reverse gear, u jekk le, għandu jkollhom dwal qawwijin ta' twissija fuq id-dash-board. M'għandu jkun hemm l-ebda dawl ieħor fuq wara.
- Jekk vetturi industrijali, vetturi agrikoli, u żwimel (semi-trailer trucks) ta' kwalunkwe daqs, għamla jew tip ma jkunux mġhamra bi dwal tal-fabbrika, għandhom jingiebu konformi mal-ħtiġiet tal-artikolu ta' qabel, sodisfaċenti għall-Kummissarju tal-Pulizija. Barra minn hekk, dawn il-vetturi għandu jkollhom dawl ambra/isfar/oranġjo li jdur (bħalma jkollha karozza tal-pulizija) fuq il-kabina tas-sewwieq jew fil-ġholi, u lejn in-naħa tal-lemin tal-vetturi. Id-dawl għandu jkun mixgħul f'kull ħin meta dawn il-vetturi jkunu fit-triq, kemm jekk ikunu qed jintużaw, kif ukoll jekk weqfin.

10.2.7 Sustanzi perikolużi

Jekk il-vettura tiegħek hija road tanker jew mġhamra b'container tank li jgħorr sustanza perikoluża, din għandu jkollha fuqha t-tabelli meħtieġa biex ħaddieħor ikun jaf bil-perikli li għandu quddiemu. Dawn it-tabelli għandhom ikunu ċari u jidhru bla tfixkil.

10.2.8 Komponenti oħra tal-vetturi

Ara li:

- il-ħorn tiegħek jaħdem sew. L-ebda ħorn pnevmatiku (tal-arja) mhuwa permess;
- l-ispeedometer tiegħek qiegħed jaħdem; u
- is-sistema tal-exhaust tiegħek hija effiċjenti u l-istorbju li tiġġenera huwa mal-limiti aċċettabbli.

10.2.9 Ċinturini tas-sigurtà (seat belts)

- GĦANDEK tilbes ċinturin tas-sigurtà jekk dan ikun disponibbli, sakemm ma tkunx eżentat milli tilbsu. Min għandu ċertifikat mediku ta' eżenzjoni u persuni li jagħmlu konsenji lokali f'vettura magħmula għal dan il-għan huma fost dawk eżentati mill-htieġa li jilbsu ċinturin tas-sigurtà.

Htieġa li jintlibes iċ-ċinturin tas-sigurtà

Din it-tabella tiġbor fil-qosor il-htigiet ewlenin biex jintlibsu iċ-ċinturini tas-sigurtà:

	IS-SEAT TA' QUDDIEM (Il-vetturi kollha)	IS-SEAT TA' WARA (karozzi, minivans u coaches)	WHO IS RESPONSIBLE
SEWWIEQ	GĦANDU jintlibes jekk ikun hemm	GĦANDU jintlibes jekk ikun hemm	SEWWIEQ
TARBIJA taħt it-tliet snin	GĦANDHA tintlibes ċinga apposta għat-tfal. Jekk it-tarbija titpoġġa f'pożizzjoni li tħares lura, l-airbag GĦANDU jiġi diżattivat.	GĦANDHA tintlibes ċinga apposta għat-tfal.	SEWWIEQ
TIFEL JEW TIFLA ta' bejn it-3 u t-12-il sena u iqsar minn 1.5 m (madwar 5 piedi)	GĦANDHA tintlibes ċinga apposta għat-tfal jekk ikun hemm. Jekk m'hemmx, GĦANDU jintlibes ċinturin tas-sigurtà bħall-adulti.	GĦANDHA tintlibes ċinga apposta għat-tfal jekk ikun hemm. Jekk m'hemmx, GĦANDU jintlibes ċinturin tas-sigurtà bħall-adulti jekk ikun hemm.	SEWWIEQ
PASSIĠĠIER li għandu 'l fuq minn 12-il sena	GĦANDU jintlibes ċinturin tas-sigurtà bħall-adulti jekk ikun hemm.	GĦANDU jintlibes ċinturin tas-sigurtà bħall-adulti jekk ikun hemm.	PASSIĠĠIER (jekk għandu 16-il sena jew aktar)

- GĦANDEK tilbes iċ-ċinturini tas-sigurtà f'minibuses, f'minibuses kbar, u f'coaches jekk ikun hemm.

136. Is-sewwieq GHANDU jkun ċert li t-tfal kollha ta' taħt it-12-il sena f'karozzi, vannijiet, u vetturi oħra tal-merkanzija jilbsu ċ-ċinturini tas-sigurtà jew joqogħdu f'tagħmir ta' rbit apposta għat-tfal fejn meħtieġ. Jekk it-tfal ikunu iqsar minn 1.35 m GHANDHOM joqogħdu f'seat għat-trabi, seat għat-tfal, booster seat jew booster cushion adattati għall-piż tat-tfal u mwahħlin mal-vettura skont l-istruzzjonijiet tal-manifattur.

137. Seat tat-tarbija li jħares lura MA JISTAX jitwahħal f'seat protett minn airbag attiv quddiemu, peress li f'habta jista' jwassal biex it-tarbija tkorri sew jew tmut.

138. Is-sewwieq li jkunu qed iġorru t-tfal f'karozzi, vannijiet, u vetturi oħra tal-merkanzija għandhom ikunu ċerti wkoll li:

- it-tfal jidhlu fil-vettura mill-bieba tan-naħa tal-bankina;
- iċ-ċineg għat-tfal ikunu mwahħlin kif suppost skont l-istruzzjonijiet tal-manifattur;
- it-tfal ma jpoġġux wara s-seats ta' wara f'karozza estate jew hatchback, kemm-il darba ma jkunx imwahħal seat apposta għat-tfal;
- meta jkun hemm, isakkru l-bibien bis-serraturi tas-sikurezza tat-tfal (child safety door locks) meta t-tfal ikunu fil-vettura; u
- it-tfal ikunu taħt kontroll.

10.2.10 Tyres

- Ara li t-tyres kollha jkollhom il-marka "E" u numru f'ċirku.
- Ta' min jinnota li t-tyres użati li jinqatgħulhom grooves godda mhumiex permessi fuq vetturi li jġorru l-passiġġiera li b'inqas minn tmien seats tal-passiġġiera u kwalunkwe vettura li tiżen inqas minn 2,450 kg mingħajr tagħbija.
- Vetturi jistgħu jkunu mġhamra b'tyres li fuqhom ikun hemm immarkat l-ogħla velocità li jfilhu għaliha. Dawn il-vetturi ma tistax issuqhom b'veloċità oghla minn dik immarkata fuq it-tyres.
- It-tyres għandhom ikunu minfuħin sew. L-iqsar fond tat-tread pattern għal vetturi li jġorru l-passiġġiera b'mhux aktar minn tmien seats tal-passiġġiera u vetturi tal-merkanzija jew vetturi li jġorru, kemm passiġġiera, kif ukoll merkanzija li jiżnu mhux aktar minn 3,500 kg GVW huwa ta' 1.6 mm. Vetturi li jġorru l-passiġġiera b'aktar minn tmien seats tal-passiġġiera u vetturi tal-merkanzija li jiżnu aktar minn 3,500 kg huwa ta' 1.0 mm.
- It-tyres m'għandux ikollhom nefhiet, qatgħat, jew tiswijiet minn ġewwa l-qoxra ta' barra.
- M'GħANDEKX thallat tyres ta' tip jew struttura differenti mal-istess fus.
- Vettura bi tliet jew erba' roti mġhamra b'roti singli m'għandux ikollha:

- tyre tat-tip cross-ply jew bias-belted imwaħħal mal-fus ta' wara u tyre tat-tip radial-ply imwaħħal mal-fus ta' quddiem; u
- tyre tat-tip cross-ply jew bias-belted imwaħħal mal-fus ta' quddiem u tyre tat-tip radial-ply imwaħħal mal-fus ta' wara.

NOTA

Kwalunkwe tahlit fit-tip ta' tyre bejn fusijiet differenti huwa aċċettabbli għal vetturi li għandhom:

- żewġ fusijiet u roti doppji fuq il-fus ta' wara; u
- tliet fusijiet, wieħed biex iddawwar u ieħor biex imexxi.

Dan ma japplikax għal vetturi b'fus mghammar b'tyres imsejhin "super single", li jkollhom area f'kuntatt mat-triq wiesgħa mill-anqas 300 mm.

10.2.11 Mobile phones u teknoloġija fil-vettura

139. GĦANDEK tikkontrolla sew il-vettura tiegħek il-hin kollu. Meta tkun qed issuq jew meta tkun qed tissorvelja sewwieq li qed jitgħalliem TUŽAX mobile f'idejk jew apparat simili għal komunikazzjoni b'mod interattiv (bħal tablet), għal kwalunkwe skop. Din il-projbizzjoni tkopri l-użu ta' kull apparat ta' komunikazzjoni interattiva li jinżamm fl-idejn u tapplika anke meta l-kapaċità ta' komunikazzjoni interattiva tintefa jew ma tkunx disponibbli. Waqt is-sewqan M'GĦANDEKX taqbad il-mobile jew apparat simili biex tiddajlja numru u mbagħad tmiddu xi mkien għat-tul tal-konverżazzjoni. MA TISTAX taqbad f'idejk u tuża hand-held phone jew apparat simili waqt li tkun wieqaf fit-traffiku.

L-eċċezzjoni għal din il-projbizzjoni hija biex iċċempel 119 jew 112 f'emergenza ġenwina meta ma jkunx sikur jew prattiku li tieqaf.

Qatt tuża mikrofonu li jinżamm fl-idejn waqt is-sewqan.

Huwa ferm aktar sikur li ma tuża l-ebda mobile jew apparat simili waqt li tkun qed issuq jew riekeb. Sib post sikur biex twaqqaf u itfi l-magna; jew uża l-faċilità tal-voicemail biex tisma' l-messaġġ aktar tard.

MA TISTAX tilbes jew tuża:

- headphones jew kwalunkwe apparat simili ieħor waqt is-sewqan; jew
- apparat hands-free f'widintek jew fuq widintek, jew kwalunkwe apparat simili fil-widna l-eqreb tat-tieqa waqt li tkun wieqaf fit-traffiku u, jew waqt li tkun qed issuq kwalunkwe vettura bil-mutur.

140. Hemm periklu li sistemi fil-vettura bħal sistemi ta' navigazzjoni permezz tas-satellita, sistemi li jwissu l-kongestjoni, PCs, multimedia, eċċ. jistgħu jtellfu lis-sewwieq. **GĦANDEK** tikkontrolla sew il-vettura tiegħek il-ħin kollu. Tiddependix fuq sistemi ta' assistenza għas-sewwieq bħal cruise control jew twissijiet jekk tibda ħiereġ mill-mogħdija. Qegħdin hemm biex jgħinuk waqt li qed issuq iżda m'għandhomx inaqqasulek il-livell ta' konċentrazzjoni. Thallix mapep jew informazzjoni fuq l-iscreen itellfuk (bħas-sistemi tan-navigazzjoni jew vehicle management systems) waqt li ssuq jew tkun riekeb. Jekk meħtieġ, sib post sikur fejn tieqaf.

10.2.12 Trid tkun f'saħhtek biex issuq

141. Kun ċert li int f'saħhtek biex issuq. GĦANDEK tavża lil Transport Malta bi kwalunkwe kundizzjoni tas-saħħa li tista' taffettwa s-sewqan tiegħek.

- Meta d-detentur tal-liċenzja tas-sewqan jitqies li mhuwiex f'saħħtu biex issuq (jew mill-konsulent mediku ta' Transport Malta jew kif jiġbed l-attenzjoni kwalunkwe tabib mediku, konsulent jew istituzzjoni relatata oħra), jehtieg li l-liċenzja, it-tag, jew il-kategorija tas-sewqan jiġu rtirati. F'dan l-istadju, il-liċenzja tas-sewqan trid tiġi rritornata jew mibdula skont kif irrakkomandat minn Transport Malta.
- Jekk ir-raġunijiet u/jew il-kundizzjonijiet tas-saħħa jkunu temporanji, il-card tal-liċenzja tinzamm minn Transport Malta sakemm is-sewwieq jiġi ddikjarat f'saħħtu biex issuq. Wara, is-sewwieq jista' jerga' jieħu lura d-dokumenti kollha tal-liċenzja tas-sewqan.
- Kwalunkwe tneħhija ta' restrizzjonijiet tas-sewqan għal raġunijiet mediċi tehtieg ċertifikat mediku ġdid u/jew feedback minn istituzzjoni, korp jew awtorità medika rilevanti qabel ma tiġi emendata, imneħhija jew mibdula bi kwalunkwe mod.

142. Sewqan meta tkun għajjen jew fis-sħana qawwiya tas-sajf iżid ħafna r-riskju ta' incident.

- Jekk tħossok bi nġhas, waqqaf f'post bla periklu.
- L-aktar modi effettivi kontra n-nġhas huma li tieħu naghsa qasira (sa 15-il minuta) jew tixrob, pereżempju, żewġ tazzi kafè qawwi. L-arja friska, l-eżerċizzju, jew il-volum għoli tar-radju jistgħu jgħinu għal żmien qasir, iżda mhumix daqshekk effettivi.
- Tibdiex issuq jekk inti għajjen.
- Evita vjaġġi twal bejn nofsillejl u s-sitta ta' filgħodu minhabba li l-attenzjoni naturali tiegħek tonqos f'dawn il-hinijiet.

Vista ta' għajnejk

143. GĦANDEK tkun tista' taqra number plate ta' vettura minn distanza ta' 20.5 m (67 pied jew tul ta' madwar ħames karożzi) fid-dawl tax-xemx. Jekk għandek bżonn tilbes nuċċali jew contact lenses biex tagħmel dan, GĦANDEK tilbishom il-ħin kollu waqt li tkun qed issuq.

144. Billejl jew f'viżibiltà baxxa, tużax nuċċalijiet jew lentijiet skuri (tinted), jew xi haġa li tteľfek milli tara sew.

Naqqas il-veloċità jew waqqaf jekk titgħammex bid-dawl qawwi tax-xemx.

10.2.13 Alkoħol u drogi

145. Qatt m'għandek tixrob u ssuq għax dan jaffettwa serjament il-ġudizzju u l-kapaċitajiet tiegħek. Dawn li ġejjin huma l-limiti imposti:

(a) Biex issuq jew tipprova ssuq il-vetturi kollha hliet dawk imsemmija fil-paragrafi (b), (ċ) jew (d):

- (i) 22 μg ta' alkoħol f'100 ml ta' nifs; jew
- (ii) 50 mg ta' alkoħol f'100 ml ta' demm; jew
- (iii) 67 mg ta' alkoħol f'100 ml ta' awrina.

(b) Biex issuq jew tipprova ssuq vetturi kummerċjali:

- (i) 9 μg ta' alkoħol f'100 ml ta' nifs; jew
- (ii) 20 mg ta' alkoħol f'100 ml ta' demm; jew
- (iii) 27 mg ta' alkoħol f'100 ml ta' awrina.

(ċ) Biex issuq jew tipprova ssuq karożzi tal-linja, coaches, u vetturi oħra li jgħorru passiġġiera bil-hlas:

- (i) 0 μg ta' alkoħol f'100 ml ta' nifs; jew
- (ii) 0 mg ta' alkoħol f'100 ml ta' demm; jew
- (iii) 0 mg ta' alkoħol f'100 ml ta' awrina.

(d) Biex persuni li jsuqu jew jippruvaw isuqu b'liċenzja ta' sewqan fuq bażi proviżorja biss:

- (i) 9 μg ta' alkoħol f'100 ml ta' nifs; jew
- (ii) 20 mg ta' alkoħol f'100 ml ta' demm; jew
- (iii) 27 mg ta' alkoħol f'100 ml ta' awrina.

Kwalunkwe bidla sussegwenti fil-leġiżlazzjoni nazzjonali tapplika u tiegħu post dan ta' hawn fuq.

L-alkoħol:

- jagħti idea żbaljata tal-hila tiegħek li tkampa;
- inaqqas il-koordinazzjoni tiegħek u jnaqqaslek ir-reazzjonijiet;
- jaffettwalek l-abbiltà li tagħraf il-veloċità, id-distanza, u r-riskji involuti;

- inaqqas il-kapaċità tiegħek tas-sewqan, anke jekk ikollok livelli ta' alkohol inqas mil-limitu legali; u
- jiehu l-hin biex jaħdem fil-ġisem; tista' saħansitra ma tkunx tajjeb biex issuq filgħaxija wara li tkun xrobt fl-ikla ta' nofsinhar, jew filgħodu wara li tkun xrobt il-lejl ta' qabel. Jekk se tixrob, aghmel arrangamenti biex tuża mezz ieħor ta' trasport sabiex ma ssuqx.

QATT M'GHANDEK issuq taht l-influenza ta' drogi jew medicini li jaffettwaw ir-reazzjonijiet tiegħek. Dejjem aqra sew il-fuljett ta' informazzjoni dwar il-medicini li tiehu jew staqsi lit-tabib jew lill-ispizjar tiegħek. L-użu ta' sustanzi pprojbti huwa perikoluż hafna. Qatt m'ghandek teħodhom qabel issuq; l-effetti huma imprevedibbli, iżda jistghu jkunu saħansitra aktar qawwija mill-alkoħol u jistghu jikkawżaw incidenti serji jew fatali fit-triq.

10.3 L-Irmunkar u t-Taghbija tal-Vetturi

L-ebda sewwieq m'ghandu jirmonka xi vettura oħra sakemm id-distanza li tissepara l-eqreb punti tal-vetturi bil-mutur ma taqbiżx l-4.5 m. Għandhom ukoll jittieħdu passi biex it-tow bar solida tingħaraf faċilment minn haddieħor fit-triq billi jitwaħhlu magħha ċraret bojod. Il-karru jew trailer għandu jkollu secondary coupling device bħal pereżempju katina ta' sigurtà. Ftakar li l-irmonk ta' vettura permezz ta' habel jew katina jista' jkun perikoluż.

Bħala sewwieq:

- MA TISTAX tirmonka aktar milli tippermettilek il-liċenzja tiegħek;
- MA TISTAX tgħabbi żzejjed il-vettura, il-karru, jew it-trailer tiegħek;
- iċċekkja l-piż imniżżel fil-manwal tal-karozza tiegħek sabiex ma tirmonkax piż akbar minn dak irrakkomandat mill-manifattur tal-vettura tiegħek;
- GHANDEK torbot sew it-taghbija tiegħek u din MA TISTAX tisporġi 'l barra b'tali mod li tikkawża periklu. Għandhom jintużaw mirja tal-irmonk jekk il-vettura tiegħek hija idjaq mill-karru, mit-trailer, jew mit-taghbija tiegħek; jew il-karru, it-trailer, jew it-taghbija tiegħek ma jhallukx tara warajk;
- GHANDEK tara li, kemm il-vettura tiegħek, kif ukoll il-karru jew it-trailer tiegħek ikunu f'kundizzjoni tajba għat-triq;
- GHANDEK tara li meta tkun qed tirmonka caravan, karru, jew trailer, in-numru tar-reġistrazzjoni tal-vettura tal-irmonk jidher ukoll fuq wara tal-caravan, karru, jew trailer;

- ara li l-piż huwa mqassam sew fil-caravan, il-karru, jew it-trailer tiegħek biex tevita l-possibbiltà li l-caravan, il-karru, jew it-trailer jibdwu iduru jew iserrpu waqt il-vjaġġ b'mod li ma tibqax tikkontrollahom. Jekk jigri hekk, naqqas il-veloċità bil-mod biex terġa' tikseb il-kontroll tal-caravan, il-karru, jew it-trailer;
- huwa rrakkomandat hafna li jitwählal is-sinjal "On Tow" u li dan ikun jidher sew fuq wara tal-vettura rmunkata;
- zomm f'moħħok li japplikaw limiti aktar baxxi tal-veloċità;
- zomm f'moħħok li d-distanza għall-waqfien tiegħek tista' tiżdied meta tirmonka;
- hu l-prekawżjonijiet kollha meħtieġa meta tirmonka vettura oħra fid-dlam, bħall-użu ta' dawl u sewqan b'attenzjoni. Zomm f'moħħok li jkollok bżonn tissettja l-fanali ta' quddiem tiegħek biex iġġorr tagħbija jew tiġbed karru jew trailer; u
- għandek tikkonsulta mal-awtorità rilevanti biex tikkonferma jekk ikollokx bżonn skorta minn uffiċjali awtorizzati għal vjaġġi fit-triq b'tagħbijiet kbar u/jew vetturi rmunkati.

10.4 Meta Titlaq

146. Qabel ma tixgħel il-magna ara li qiegħed bilqiegħda sew u komdu, u li s-seat ikun illokkjat f'postu. Iċċekkja l-pożizzjoni tal-mirja ta' wara u tal-ġenb tiegħek, u ara li, kemm l-iscreens ta' quddiem, kif ukoll ta' wara, huma nodfa u ħielsa minn kulma jista' jtellfek milli tara t-triq. Thallix oġġetti mimdudin li jistgħu jirriflett u jtellfuk milli tara sew. Jekk hemm bżonn naddaf l-iscreens ta' quddiem u/jew ta' wara mtappnin billi tattiva d-demisting tal-vettura. Tilbisx żraben jew hwejjeġ li jtellfuk waqt is-sewqan peress li jkunu wisgħin jew issikkati wisq. Ipproteġi għajnejk mid-dija jekk meħtieġ. Nuċċalijiet polarizzati huma tajbin hafna f'dawl tax-xemx qawwi. Oqgħod f'pożizzjoni rilassata iżda ssuqx bi driegħek jew idek imdendla barra mit-tieqa. Ikkonċentra fuq is-sewqan tiegħek u evita kwalunkwe distrazzjoni. Iċċekkja l-blind spots qabel titlaq.

Huwa rrakkomandat li meta sewwieq joħroġ mill-vettura juża s-sistema Dutch Reach. Dan ifisser li s-sewwieq għandu jiftaħ il-bieba tal-vettura bl-ibgħad id mill-bieba, cioè l-id ix-XELLUGIA. Din hija proċedura sikura minħabba li bis-sistema Dutch Reach il-ġisem idur lejn it-tieqa b'mod naturali u b'hekk is-sistema tgħin lis-sewwieq jinduna b'ċiklist, motoċiklist, jew persuna miexja li jkunu qed joqorbu. Is-sewwieq għandu jirrakkomanda lill-passiġġiera l-oħra tal-vettura biex jużaw ukoll din is-sistema. Bid-Dutch Reach il-passiġġiera bilqiegħda fuq in-naħa l-oħra tal-vettura għandhom jilhqqu l-bieba tal-vettura b'idhom il-LEMINIJA.

10.4.1 Sinjali

147. Is-sinjali jwissu u jinfurmaw lil haddiehor fit-triq, anke persuni mexjin, dwar x'behsiebek tagħmel. Dejjem għandek:

- turi sinjali ċari minn ħafna qabel, wara li tkun ċert li ma tħawwadx lil haddiehor jekk turi sinjali f'dak il-waqt;
- tuża s-sinjali biex tavża lil haddiehor fit-triq qabel tibdel ir-rotta jew id-direzzjoni, twaqqaf, jew tibda miexi;
- titfi l-indicators wara li tużahom;
- tkun ċert li s-sinjali tiegħek ma jhawdux lil haddiehor. Pereżempju jekk inti tixtieq li twaqqaf wara li taqbez triq fil-ġenb, tixgħelx l-indicator qabel ma taqbiżha. Jekk tixgħel l-indicator qabel tista' tagħti l-impressjoni li inti behsiebek iddur għal ġot-triq. Id-dwal tal-brejkijiet tiegħek juru lit-traffiku warajk li qiegħed tnaqqas il-veloċità; u
- tuża sinjal b'idek jekk ikun meħtieġ biex tenfasizza jew issaħħaħ is-sinjal tiegħek. Ftakar li għalkemm turi sinjal xorta m'għandekx id-dritta.

148. Għandek ukoll:

- toqgħod attent għas-sinjali li jagħmel haddiehor fit-triq u dduress biss meta tkun ċert li m'hemmx periklu; u
- iżżomm f'moħħok li sinjal tal-indicator ta' vettura ohra jista' ma jkunx intefa.

149. F'passaġġ minn fejn taqsam jew f'salib it-toroq mgħasses minn persuna awtorizzata, tkompli għaddej qabel l-uffiċjal awtorizzat ma jindikalekx biex taqsam.

10.4.2 Proċeduri ta' waqfien mill-pulizija

Jekk il-pulizija jkunu jridu jwaqqfu l-vettura tiegħek se jiġbdulek l-attenzjoni, fejn ikun possibbli, billi:

- iteptu d-dwal blu jew il-fanali ta' quddiem, jew idoququ l-ħorn tagħhom, normalment min-naħa ta' wara; u
- jidderiġuk biex twaqqaf fil-ġenb billi jippuntaw u/jew jixgħlu l-indicator f'dik id-direzzjoni.

GĦANDEK twaqqaf fil-ġenb hekk kif ma jkunx hemm periklu biex tagħmel dan. Imbagħad itfi l-magna.

10.4.3 Proċeduri oħra ta' waqfien

150. Uffiċjali Awtorizzati, bhall-uffiċjali ta' infurzar ta' Transport Malta jew uffiċjali tal-komunità, jistgħu jwaqqfu l-vetturi kollha fit-triq. Huma jiġbdu l-attenzjoni tiegħek billi jteptu dwal ambra:

- jew min-naħa ta' quddiem u jitolbuk issegwihom f'post biex twaqqaf bla periklu; jew
- minn wara u jidderiġuk biex twaqqaf fil-ġenb billi jippuntaw u/jew jixegħlu l-indicator f'dik id-direzzjoni.

GHANDEK twaqqaf fil-ġenb hekk kif ma jkunx hemm periklu biex tagħmel dan. Imbagħad itfi l-magna. Tkun qed tagħmel reat jekk ma tobdux l-istruzzjonijiet tagħhom. GHANDEK tobdi kwalunkwe sinjal li jagħtuk.

10.4.4 Sinjali tat-traffic lights u tabelli tat-traffiku

GHANDEK tobdi t-traffic lights u s-sinjali tat-traffiku kollha li jagħtu l-ordnijiet, kif ukoll is-sinjali u t-tabelli temporanji. Ara li tkun taf, tifhem, u tobdi s-sinjali l-oħra kollha tat-traffiku, is-sinjali tal-informazzjoni u l-marki tat-triq.

10.4.5 Il-fanali ta' quddiem

151. GHANDEK tixgħel:

- id-dwal kollha tal-ġenb u tan-number plate ta' wara bejn inżul ix-xemx u tlugħ ix-xemx;
- il-fanali ta' quddiem billejl, ħlief f'toroq li jkunu mdawla bid-dwal tat-triq. Dawn it-toroq ġeneralment ikollhom veloċità limitata għal 50 km/h; u
- il-fanali ta' quddiem meta l-viżibbiltà tonqos ħafna.

Il-lejl (is-sigħat ta' dlam) huwa definit bħala l-perjodu bejn nofs siegħa wara nżul ix-xemx u nofs siegħa qabel tlugħ ix-xemx.

TIXGHELX:

- kwalunkwe dawl b'mod li jgħammex jew jiskomoda lil haddieħor fit-triq, anke persuni mexjin, ċiklisti, u rikkieba taż-żwimel; jew
- id-dwal taċ-ċpar (fog lights) ta' quddiem jew ta' wara sakemm il-viżibbiltà ma tonqosx hafna. GĦANDEK titfihom hekk kif il-viżibbiltà titjieb biex tevita li tgħammex lil haddieħor fit-triq.

Fi kjuwijiet tat-traffiku weqfin, is-sewwieqa għandhom itellgħu l-handbrake u, ladarba t-traffiku warajhom ikun waqaf, ineħħu saqajhom minn fuq il-pedala tal-brejk sabiex b'hekk jintfew id-dwal tal-brejkijiet tal-vettura. B'hekk tonqos id-dija għal min juża t-triq u jkun warajhom sakemm it-traffiku jerga' jibda miexi.

Il-fanali ta' quddiem b'raġġ baxx (dipped headlights)

- Billejl, f'żoni mibnija u f'temp matt matul il-ġurnata, għandek tixgħel id-dipped headlights jew dim-dip jekk il-vettura mghammra bihom, biex tkun ċert li tidher.
- Meta taqbeż, zomm il-fanali ta' quddiem tiegħek baxxi sakemm tasal hdejn il-vettura l-oħra u mbagħad eqleb għar-raġġ ewlieni jekk ikun meħtieġ, kemm-il darba dan ma jgħammixx lil haddieħor ġej mid-direzzjoni opposta.
- Naqqas il-veloċità u jekk ikun meħtieġ waqqaf jekk titgħammex bil-fanali ta' quddiem ta' vetturi ġejjin mid-direzzjoni opposta.

Dwal ta' twissija ta' periklu (Hazard warning lights)

152. Dawn jistgħu jintużaw meta l-vettura tiegħek tkun wieqfa biex iwissu li qed tostakola temporanjament it-traffiku. Qatt tużahom bħala skuża biex tipparkja f'post perikoluż jew illegali. MA TISTAX tixgħel il-hazard lights waqt is-sewqan jew waqt li tkun qed tiġi rmunkat sakemm ma tkunx f'awtostrada jew fi triq b'karregġata doppja mhux ristretta u jeħtieġ li twissi lis-sewwieqa warajk b'periklu jew ostaklu quddiemek. Dewwimhom biżżejjed biex tkun ċert li haddieħor ra t-twissija tiegħek.

It-teptip tal-fanali ta' quddiem

Teptep biss il-fanali ta' quddiem tiegħek biex tavża lil haddieħor fit-triq li inti qiegħed hemm. Itteptipx il-fanali ta' quddiem tiegħek biex twassal xi messagg iehor jew tintimida lil persuni oħra li jkun qad jużaw it-triq.

153. Qatt tassumi li t-teptip tal-fanali huwa sinjal mis-sewwieq biex issuq jew tgħaddi int. Uża l-ġudizzju tiegħek stess u pproċedi b'attenzjoni.

10.4.6 Il-horn

Doqq il-horn biss waqt li l-vettura tiegħek tkun miexja u għandek bżonn twissi lil haddieħor fit-triq li inti qiegħed hemm. Qatt m'għandek iddoqq il-horn tiegħek b'mod aggressiv. M'GHANDEKX iddoqq il-horn waqt li tkun:

- wieqaf fit-triq; jew
- qed issuq f'żona mibnija bejn il-23:00 u s-06:00, hlief meta haddieħor fit-triq jista' johloq periklu.

10.5 Kontroll tal-Vettura

10.5.1 Farsa ġenerali

155. MA TISTAX issuq:

- b'mod perikoluż;
- kif ġie ġie u mingħajr ma toqghod attent; jew
- mingħajr ma taħseb f'haddieħor li juża t-triq.

Is-sewqan jehtieg attenzjoni f'kull ħin. Ftakar li tista' tkun qed issuq b'mod perikoluż jew b'velocità għolja anke jekk ma tkunx trid.

156. MA TISTAX issuq fuq bankini, mogħdijet għar-roti, jew binarji għar-roti hlief biex tidhol bi dritt legali fi proprjetà jew f'każ ta' emerġenza.

157. Irregola s-sewqan tieghek għat-tip u l-kundizzjoni tat-triq. B'mod partikolari:

- timmirax li tilhaq il-limiti tal-veloċità. Hawn drabi ma jkunx xieraq jew sikur li ssuq mal-oghla limitu tal-veloċità;
- kun af il-kundizzjonijiet tat-triq u tat-traffiku. Kun lest għal sitwazzjonijiet mhux mistennija jew diffiċli, pereżempju, it-triq wara liwja li ma tarax lil hinn minnha tkun imblokkata. Kun lest li tnaqqas il-veloċità tieghek bħala prekawzjoni;
- fejn ikun hemm triq tagħqad ma' oħra, oqgħod attent għal xi persuna u/jew vettura hieġa;
- oqgħod attent għal salib it-toroq mhux immarkati f'toroq sekondarji u mogħdijiet fil-kampanja. Hawn hadd ma jkollu prijorità;
- kun lest li twaqqaf ma' sistemi ta' kontroll tat-traffiku, fejn ikun hemm xogħlijiet fit-toroq, f'pedestrian crossings, jew mat-traffic lights;
- ipprova antiċipa x'jistghu jagħmlu n-nies mexjin u ċ-ċiklisti. Jekk il-persuni mexjin, speċjalment it-tfal, qed iħarsu lejn in-naħa l-oħra, jistghu jinżlu fit-triq mingħajr ma jaraw;
- meta żewġ vetturi li jkunu sejrin f'direzzjonijiet opposti jiltaqgħu f'medda dejqa ta' triq, il-vettura l-eqreb għall-usa' parti tat-triq għandha treġġa' lura biex thalli l-vettura l-oħra tgħaddi, sakemm ma jkunx hemm sinjali li jindikaw mod ieħor;
- meta żewġ vetturi li jkunu sejrin f'direzzjonijiet opposti jiltaqgħu f'telgħa, il-vettura li tkun tielgħa 'l fuq ikollha prijorità fuq il-vettura li tkun nieżla 'l isfel, sakemm ma jkunx hemm sinjali li jindikaw mod ieħor.

158. Aħseb f'haddiehor. Oqghod attent u qis it-tipi kollha ta' persuni li jużaw it-triq, speċjalment dawk li jeħtieġu aktar attenzjoni.

- M'GHANDEK tarmi xejn mill-vettura, bħal loqom tas-sigaretti, laned, karti, jew basktijiet. Dan jista' jipperikola lil haddiehor li juża t-triq, b'mod partikolari l-motoċiklisti u ċ-ċiklisti.
- Ipprova ifhem jekk haddiehor li jkun qed juża t-triq jikkawżax problemi; jista' ma jkollux esperjenza jew ma jkunx jaf iż-żona sew.
- Kun paċenzjuż u ftakar li kulhadd jista' jagħmel żball.
- Taġitax ruhek u tinvolvi ruhek jekk xi hadd ikun qed iġib ruħu hażin fit-triq għax tiggrava s-sitwazzjoni. Waqqaf, ikkalma, u meta thossok rilassat kompli l-vjaġġ tiegħek.
- Naqqas il-veloċità u żomm lura jekk persuna jew vettura toħroġ fi triqtek f'salib it-toroq. Halliha tghaddi. Tirreaġixxi iżżejjed billi ssuq warajha biex tintimidaha.

159. Biex issuq jew tirkeb mingħajr periklu jeħtieġ li tikkonċentra. Evita distrazzjonijiet bħal:

- mużika għolja (din tista' tgħatti hsejjes oħra);
- qari ta' mapep fuq apparat elettroniku;
- tħaddim ta' multimedia jew infotainment equipment;
- argumenti mal-passiġġiera tiegħek jew ma' haddiehor li qed juża t-triq;
- ikel u xorb; u
- tipjip.

Is-sewwieq M'GHANDUX ipejjep jew iħalli lil xi hadd ipejjep f'vettura privata magħluqa li fiha jkun hemm xi hadd taħt is-16 il sena. Din tapplika anke għal caravans bil-mutur.

10.5.2 L-ibbrejkjar

160. F'ċirkostanzi normali, l-aktar mod sikur huwa li tibbrejkja kmieni u bil-mod. Ibbrejkja b'mod aktar sod hekk kif il-vettura tibda tieqaf. Naqqas il-pressjoni fuq il-pedala eżatt qabel ma l-vettura tieqaf biex tevita li twaqqaf f'daqqa.

161. F'emergenza, ibbrejkja immedjatament. Ipprova evita li tibbrejkja b'tant qawwa li tillokkja r-roti tiegħek. Ir-roti llokkjati jistgħu jwasslu li tiflew il-kontroll tal-vettura.

162. Iż-żliq (skidding) huwa ġeneralment ikkawżat meta sewwieq jibbrejkja, jaċċellera jew idawwar f'daqqa, jew meta jsuq mgħaġġel wisq għall-kundizzjonijiet tat-triq. Jekk tiskiddja ħalli l-pedala tal-brejk kompletament jew tkompli taċċellera. Dawwar l-istering fid-direzzjoni tal-iskid. Pereżempju, jekk in-naħa ta' wara tal-vettura tiżloq lejn il-lemin, dawwar immedjatament lejn il-lemin biex tirkupra.

163. Jekk il-vettura tiegħek hija mgħammra bi brejkijiet anti-lock (anti-lock brakes, ABS) għandek isseġwi s-suġġeriment li jtik il-manwal tal-vettura. Madanakollu aghfas il-pedala tal-brejk b'mod sod f'każ ta' emergenza. Tnaqqasx il-pressjoni fuq il-pedala sakemm il-vettura tkun naqqset il-veloċità għal dik mixtieqa. L-ABS għandu jara li żżomm il-kontroll tal-istering, iżda m'għandekx tassumi li vettura bl-ABS se tieqaf f'distanza iqsar.

164. Jekk tkun għaddej minn il-mijiet fondi, il-brejkijiet imxarrbin jistgħu jkunu inqas effettivi. Ittestjahom fl-ewwel opportunità sikura billi tagħfas bil-mod fuq il-pedala tal-brejk biex tara li jaħdmu. Jekk ma jkunux effettivi għalkollox aghfas ħafif il-pedala waqt li ssuq bil-mod. Dan jgħin biex il-brejkijiet jinxfu mill-ilma.

165. It-terminu "coasting" jiddeskrivi vettura li tivvjaġġa bin-neutral jew bil-pedala tal-clutch magħfusa 'l isfel. Dan jista' jnaqqas il-kontroll tas-sewwieq għax:

- vettura ma jkollhiex engine braking;
- il-veloċità tal-vettura għan-niżla se tiżdied malajr;
- is-sewwieq ikollu juża aktar il-footbrake li jnaqqas l-effettività tal-brejk;
- ir-roti tal-vettura ma jibqgħux jirrispondu sew għad-dawrien tal-istering, b'mod partikolari f'liwji u kantunieri; u
- jista' jkun aktar diffiċli li jagħzel il-gear xieraq meta jkun meħtieġ.

10.5.3 Limiti tal-veloċità

166. M'GHANDEKX taqbez l-ogħla limiti tal-veloċità fit-triq u għall-vettura tiegħek (ara t-tabella tal-limiti tal-veloċità).

Klassi tal-Vettura	L-ogħla veloċità (km/h)	
	Fil-bliet u l-irhula	Barra l-bliet jew l-irhula
(A) Vetturi mgħamrin b'tyres pnevmatiċi		
Taxicars	50	80
Vetturi bil-mutur għall-kiri	50	80
Vetturi bil-mutur self-drive	50	80
Karozzi privati	50	80
Muturi	50	80
Muturi għall-kiri	50	80
Karozza tal-mejtin bil-mutur	50	80
Inġenji tal-invalidi	50	80
Minibuses	40	60
Vetturi tal-merkanzija sa 3 tunnellati metriċi	40	60
Vetturi tal-merkanzija ta' aktar minn 3 tunnellati metriċi	40	60
Vetturi industrijali u agrikoli	20	30
Vetturi tal-irmunkar	20	30
Ambulanzi	L-ebda limitu	L-ebda limitu
Vetturi għat-tifi tan-nar	L-ebda limitu	L-ebda limitu
Il-vetturi tal-pulizija u Delegazzjonijiet Internazzjonali ta' Livell Għoli eskortati mill-pulizija, il-Forzi Armati, Faċilità Korrettiva ta' Kordin f'każijiet meta qed jiġu ttrasportati priġunieri ta' riskju għoli jew f'każijiet ta' emerġenza, uffiċjali tal-infurzar tal-Awtorità u uffiċjali tal-komunità f'każijiet ta' emerġenza, u vetturi tad-Dwana meta fuq xogħol ta' emerġenza jew ta' prijorità		
	L-ebda limitu	L-ebda limitu
(B) Vetturi mgħamrin b'tyres solidi		
Il-vetturi kollha	15	20

Jistgħu japplikaw limiti tal-veloċità stabbiliti lokalment, pereżempju:

- dik ta' 30 km/h f'xi żoni mibnija;
- jintużaw tabelli bil-limiti differenti tal-veloċità f'xi toroq biex juru li nbidel l-ogħla limitu tal-veloċità;
- is-sinjali attivati mill-vetturi relatati mal-veloċitajiet tal-vetturi jintużaw biex iwissu lis-sewwieqa; u
- il-limiti tal-veloċità huma infurzati mill-pulizija u mill-aġenti tal-Infurzar Lokali.

167. Il-limitu tal-veloċità huwa l-massimu assolut, imma ma jfissirx li huwa sikur li ssuq b'dik il-veloċità, ikunu xi jkunu l-kundizzjonijiet. Is-sewqan b'veloċità għolja wisq għall-kundizzjonijiet tat-triq u tat-traffiku huwa perikoluż. Dejjem għandek tnaqqas il-veloċità tiegħek meta:

- it-tqassim jew il-kundizzjoni tat-triq ikunu ta' periklu, bħal liwġiet;
- tgħaddi minn triq użata wkoll minn nies mexjin, ċiklisti, u rikkieba taż-żwiemel, b'mod partikolari tfal, u motoċiklisti;
- jonqos il-periklu jekk tagħmel dan minhabba l-kundizzjonijiet tat-temp;
- issuq billejl għax huwa aktar diffiċli li tara lil haddiehor fit-triq.

168. Kwalunkwe waħda mill-veloċitajiet t'hawn fuq tista' tiġi ristretta permezz ta' tabelli tat-traffiku xierqa. Ambulanzi, vetturi għat-tifi tan-nar, karozzi tal-pulizija, u vetturi oħra tal-emergenza li jużaw is-sireni u d-dwal iteptu jew sinjali oħra xierqa huma eżentati mil-limiti tal-veloċità msemmija hawn fuq.

169. Issuqx b'veloċità inqas mill-veloċità medja tal-fluss tat-traffiku ġenerali fil-post u l-hin partikolari, sakemm ma jkunx hemm raġunijiet suffiċjenti biex tagħmel dan.

170. Iżżommx kju twil ta' traffiku warajk. Jekk qed issuq vettura kbira jew li timxi bil-mod u t-triq hija dejqa jew isserrep, jew hemm hafna traffiku ġej lej, GĦANDEK tersaq mal-ġenb fejn tista' tagħmel dan mingħajr periklu sabiex vetturi oħra jkunu jistghu jaqbżuk.

10.5.4 Distanzi biex tieqaf

Għandek bżonn ammont ta' hin biex tirreagixxi f'każ ta' emergenza. Ir-reazzjonijiet tiegħek jitwalu jekk inti għajjen, bi nġhas, mġhammex jew jekk il-fakultajiet tiegħek huma indeboliti b'xi mod. Jekk tħossok impeċpeċ naqqas il-veloċità u oqgħod aktar attent. Jekk ikun hemm bżonn waqqaf fl-ewwel post xieraq sakemm tistrieħ.

Suq b'veloċità li tippermettilek twaqqaf sew fid-distanza li tista' tara quddiemek. Ftakar li l-viżibbiltà tiegħek tonqos fil-kantunieri u fi qċaċet ta' telgħat, u li d-distanza biex tibbrejja tiżdied f'niżla jew meta t-triq tkun imxarrba jew tiżloq. Għandek:

- tħalli spazju biżżejjed bejnek u l-vettura ta' quddiemek sabiex tkun tista' twaqqaf mingħajr periklu jekk din tnaqqas il-veloċità jew twaqqaf f'daqqa waħda. Bhala regola sikura qatt m'għandek issuq qrib il-vettura ta' quddiemek aktar mid-distanza ġenerali għall-waqfien (ara t-tabella ta' hawn taħt li turi d-Distanzi Tipiċi għall-Waqfien);
- tħalli mill-anqas spazju ta' 2 sekondi bejnek u l-vettura ta' quddiemek f'toroq bi traffiku mgħaġġel u f'mini fejn il-viżibbiltà tonqos. Id-distakk għandu tal-inqas jirdoppja f'toroq imxarrbin; u
- iżżomm f'moħħok li vetturi kbar u muturi jeħtieġu distanza akbar biex jieqfu.

171. L-iqsar distanza (f'metri) għall-waqfien


Distanzi tipiċi għall-waqfien:



172. Sewwieq attent li qed isuq karożza tajba bi brejkijiet u tyres tajbin fi triq xotta għandu jwaqqaf sewwa fid-distanzi murija.

173. Ftakar li dawn huma l-iqsar distanzi għall-waqfien. Id-distanzi biex tieqaf jiżdiedu ħafna f'toroq imxarrbin u jiżolqu, bi brejkijiet u tyres ħżiena, u jekk tkun għajjen.

10.5.5 Tailgating




It-tailgating huwa fejn id-distakk bejn u l-vettura ta' quddiem huwa żgħir wisq għalik biex tkun tista' twaqqaf b'mod sikur jekk il-vettura ta' quddiemek tibbrejkja f'daqqa.

It-tailgating huwa perikoluż, intimidanti, u jista' jikkawża ħabtiet, speċjalment meta ssuq b'veloċità għolja. Meta żżomm distanza sikura mill-vettura ta' quddiemek tagħtik ħin biex tirreagixxi u twaqqaf jekk ikun meħtieġ. Sewqan perikoluż u traskurat, bħat-tailgating, huwa mmonitorjat u jiġi ppenalizzat mill-pulizija.


Għandek thalli spazju ta' 4 sekondi bejn u l-vettura ta' quddiem jekk issuq vettura kbira f'mina.

10.5.6 Żliq


174. L-iskiddjar huwa kkawżat meta sewwieq jibbrejkja, jaċċellera jew idawwar f'daqqa, jew meta jsuq mgħaġġel wisq għall-kundizzjonijiet tat-triq. Jekk tiskiddja, itlaq il-pedala tal-brejk kompletament jew tkomplix taċċellera. Dawwar l-istering fid-direzzjoni tal-iskid. Pereżempju, jekk in-naħa ta' wara tal-vettura tiżloq lejn il-lemin, dawwar immedjatament lejn il-lemin biex tirkupra.



In-naħa ta' wara tal-vettura tiskiddja lejn il-lemin




In-naħa ta' wara tal-vettura tiskiddja lejn ix-xellug



10.5.7 Fi traffiku miexi bil-mod

- għandek tnaqqas id-distanza bejnek u bejn il-vettura ta' quddiemek biex it-traffiku jibqa' għaddej.
- m'għandek qatt issuq daqshekk qrib il-vettura ta' quddiemek li ma tkunx tista' twaqqaf bla periklu.
- għandek thalli biżżejjed spazju biex tkun tista' timmanuvra jekk il-vettura ta' quddiemek tiżviluppa ħsara jew tieqaf, jew jekk vettura ta' emerġenza jkollha bżonn tghaddi.
- teqlibx għal fuq mogħdijiet tax-xellug biex taqbez vettura oħra.
- għandek thalli l-aċċess minn toroq tal-ġenb u għal ġo fihom peress li jekk timblokkahom iżżid il-konġestjoni.
- għandek thalli n-nies u ċ-ċiklisti jaqsmu quddiemek.
- għandek tkun konxju taċ-ċiklisti u l-motoċiklisti li jistgħu jkunu għaddejjin minn fuq kull naħa.



Timblokkax l-aċċess għal triq fil-ġenb.

10.5.8 L-ambjent

175. M'GHANDEKX thalli vettura pparkjata waħedha bil-magna taħdem jew thalli l-magna ta' vettura mixghula bla bżonn waqt li tkun wieqfa fi triq pubblika. B'mod generali, jekk il-vettura tkun wieqfa u x'aktarx tibqa' wieqfa għal aktar minn ftit minuti, għandek ittella' l-handbrake u titfi l-magna biex tnaqqas l-emissjonijiet u t-tniġġis bil-ħsejjes (noise pollution). Madanakollu huwa permess li l-magna tithalla mixghula jekk il-vettura tkun wieqfa fit-traffiku jew meta tkun qed tiċċekkja għal xi ħsarat.

10.6 Il-Linji u l-Marki tal-Karreġġata fit-Toroq

10.6.1 Linja bajda waħda

Linja bajda waħda maqtugħa: Din timmarka ċ-ċentru tat-triq. Taqsamhiex sakemm ma tkunx tista' tara li t-triq hija vojta u tixtieq taqbeż jew iddur.

Linja bajda waħda shiħa: Din timmarka ċ-ċentru tat-triq. Taqsamhiex sakemm ma tridx tidhol f'bini maġenbha jew fi triq fil-ġenb. Dan japplika sakemm ma jkun hemm l-ebda projbizzjoni speċifika oħra u jekk ma jkunx hemm periklu biex taqsam.

Diviżorji tal-mogħdijiet: Dawn huma linji bojod qosra u maqtugħa li jintużaw f'karreġġati wesgħin biex jaqsmuhom f'mogħdijiet. Għandek iżżomm magħhom.

10.6.2 Linji bojod doppji

176. Linji bojod doppji fejn il-linja l-eqreb tieghek tkun maqtugħa: Dawn ifissru li tista' taqşam il-linji biex taqbeż jekk ma jkunx hemm periklu, dment li tkun tista' tlesti l-manuvra qabel ma tilhaq linja bajda shiħa fuq in-naħa tieghek. Il-vleġeġ bojod tad-direzzjoni fit-triq jindikaw li għandek bżonn terġa' lura fuq in-naħa tieghek tat-triq.


177. Linji bojod doppji fejn il-linja l-eqreb tieghek tkun shiħa: Dawn ifissru li M'GħANDEKX tinfes il-linji sakemm ma tridx tidhol f'bini maġenbhom jew fi triq fil-ġenb. Dan japplika sakemm ma jkun hemm l-ebda projbizzjoni speċifika oħra u jekk ma jkunx hemm periklu biex tagħmel dan.

10.6.3 Chevron markings

178. Żoni bi strixxi dijagonali bojod jew chevrons huma miżbugħa fit-triq biex jisseparaw mogħdijiet tat-traffiku jew biex jiproteġu t-traffiku li jkun qed idur lejn il-lemin.

- Jekk iż-żona hija mdawra b'linja bajda maqtugħa, m'għandekx tidhol fiha sakemm ma jkunx meħtieġ u jekk tara li m'hemm x periklu li tagħmel dan.
- Jekk iż-żona hija mmarkata b'chevrons u mdawra b'linji bojod shaħ M'GħANDEKX tidhol fiha hlief f'emergenza.
- Jekk iż-żona hija mmarkata b'chevrons u mhix imdawra b'linji bojod tista' tidhol fiha b'veloċità aktar baxxa peress li huma maħsubin bħala miżura biex titnaqqas tal-veloċità.

10.6.4 Studs fit-triq



179. Studs fit-triq li jirriflettu jistghu jintużaw flimkien ma' linji bojod fit-triq, ma' crash barriers, kif ukoll ma' median concrete barriers.

- Studs bojod jimmarkaw il-mogħdijiet jew nofs it-triq.
- Studs ħomor jimmarkaw it-tarf tax-xellug tat-triq.
- Studs ambra jimmarkaw iż-żona ċentrali ta' triq b'karreġġata doppja.
- Studs ħodor jimmarkaw it-tarf tal-karreġġata prinċipali f'lay-bys u slip roads.
- Studs ħodor/sofor jimmarkaw bdil temporanju fit-tqassim tal-mogħdijiet, (eż. fejn ikunu qed isiru xogħlijiet fit-toroq).

10.7 Karreġġati b'Aktar Minn Mogħdija Waħda

10.7.1 Dixxiplina fil-mogħdijiet

180. Jekk ikollok bżonn teqleb il-mogħdija, l-ewwel hares fil-mirja tiegħek u jekk ikun meħtieġ agħti daqqa t'għajn malajr lejn il-ġenb biex tkun ċert li ma gġegħelx lil haddieħor jibdel ir-rotta jew il-veloċità. Meta ma jkunx hemm periklu, ixgħel l-indicator biex turi lil haddieħor fit-triq x'beħsiebek tagħmel. Eqlieb il-mogħdija meta ma jkunx hemm periklu.

181. Għandek issegwi s-sinjali u l-marki tat-triq u tidhol fil-mogħdija kif indikat. F'toroq iffullati bit-traffiku teqlibx il-mogħdijiet bla bżonn. Mill-banda l-oħra, il-merging, jiġifieri li l-karozzi jalternaw bejniethom, huwa rrakkomandat iżda dan għandu jsir biss jekk ma jkunx hemm periklu. Barra minn hekk, il-merging huwa xieraq meta l-vetturi jkunu mexjin b'veloċità baxxa ħafna, ngħidu aħna meta jkunu qed joqorbu lejn xogħlijiet fit-toroq jew lejn incident tat-traffiku. Mhuwiex irrakkomandat jekk il-veloċità tkun għolja.

10.7.2 F'toroq b'karreġġata waħda jew doppja

Meta triq b'karreġġata waħda jkollha tliet mogħdijiet jew aktar, uża biss il-mogħdijiet indikati mis-sinjali jew mill-marki.

Triq b'karreġġata doppja hija triq li għandha żona ċentrali biex tissepara l-karreġġati.

182. Għandek tibqa' fil-karreġġata tax-xellug f'toroq b'karreġġata doppja b'żewġ mogħdijiet. Uża l-mogħdija tal-lemin biex taqbez jew iddur lejn il-lemin. Wara li taqbez, erġa' lura fil-mogħdija tax-xellug meta ma jkunx hemm periklu biex tagħmel dan.

183. F'toroq b'karreġġata doppja bi tliet mogħdijiet jew aktar, tista' tuża l-mogħdijiet tan-nofs jew il-mogħdija tal-lemin biex taqbeż, iżda għandek terġa' lura fil-mogħdijiet tan-nofs u mbagħad fil-mogħdija tax-xellug meta ma jkunx hemm periklu biex tagħmel dan.

10.7.3 Climbing lanes u crawler lanes

Dawn issibhom f'xi telgħat. Uża mogħdija bħal din jekk qed issuq vettura li timxi bil-mod jew jekk hemm vetturi warajk li jixtiequ jaqbzuk. Kun af is-sinjali u l-marki tat-triq li jindikaw li l-karreġġata tkun waslet biex tintemm.

10.7.4 Il-mogħdijiet u l-binarij għaċ-ċiklisti

Il-mogħdijiet għaċ-ċiklisti jintwerew permezz ta' marki u sinjali fit-triq. MA TISTAX issuq jew tipparkja f'mogħdija għaċ-ċiklisti mmarkata b'linja bajda shiħa matul il-hinijiet li tintuża. Ma tistax issuq jew tipparkja f'mogħdijiet għaċ-ċiklisti mmarkati b'linja bajda maqtugħa sakemm dan ma jkunx inevitabbli. M'GHANDEKX tipparkja f'mogħdija għar-roti waqt li japplikaw restrizzjonijiet ta' stennija.

Għandek iċċedi lil kwalunkwe ċiklist f'mogħdija għar-roti, anke meta jkun ġej minn warajk. Tidholx fit-triq taċ-ċiklist meta tkun qed iddawwar jew meta tkun qed teqleb il-mogħdija. Kun lest li twaqqaf u tistenna għal spazju sikur fil-fluss taċ-ċiklisti qabel ma taqsam minn naħa għal oħra ta' mogħdija għar-roti.

Meta tkun diehel jew ħiereġ minn salib it-toroq għandek iċċedi liċ-ċiklisti li jkunu qed joqorbu jew li jkunu qed jużaw il-mogħdija għar-roti. Kun lest li twaqqaf u tistenna spazju sikur fil-fluss taċ-ċiklisti qabel ma taqsam il-mogħdija għar-roti. Ftakar li ċ-ċiklisti jistgħu jkunu qed jivvjaġġaw minn mogħdijiet għar-roti fiż-żewġ direzzjonijiet u li ċ-ċiklisti mhumix obbligati jużaw mogħdijiet jew binarij għar-roti.

10.7.5 Mogħdijiet maħsubin għall-vetturi

Dawn tidentifika hom permezz ta' marki tat-triq u sinjali li jindikaw liema vetturi oħra (jekk ikun hemm) huma permessi li jużawhom. Issuqx f'mogħdija ta' priorità matul il-perjodu li tintuża sakemm ma jkunx hemm sinjali li jindikaw mod ieħor.

184. Mogħdijiet għal vetturi li jgħorru ħafna passigġiera u mogħdijiet għal vetturi apposta oħrajn jistgħu jkunu riservati biex jintużaw biss minn tipi partikolari ta' vetturi. Dawn ir-restrizzjonijiet jistgħu japplikaw għal xi żmien jew il-hin kollu. Il-hinijiet li fihom jintużaw dawn il-mogħdijiet u t-tipi ta' vetturi li jistgħu jużawhom ikunu indikati fuq is-sinjali tat-traffiku maġenbhom. ISSUQX f'dawn mogħdijiet matul il-hinijiet li fihom jintużaw sakemm is-sinjali ma jindikawx li l-vettura tiegħek hija permessa.

Il-vetturi permessi li jużaw mogħdijiet apposta jistgħu jkunu jew ma jkunux cikletti, karożzi tal-linja, taxis, vetturi tal-kiri privati liċenzjati, muturi, vetturi tqal tal-merkanzija (heavy goods vehicles – HGVs), u vetturi li jgħorru ħafna passiġġiera (high-occupancy vehicles – HOVs). Fil-ħinijiet li jintużaw HOV lanes, dawn GĦANDHOM JINTUŻAW BISS minn:

- vetturi li qed iġorru tal-anqas in-numru minimu ta' persuni indikat fuq is-sinjali tat-traffiku; jew
- minn kwalunkwe vettura oħra, bħal karożzi tal-linja u muturi skont kif indikat fuq is-sinjali qabel ma tibda l-mogħdija, ikun xi jkun in-numru ta' passiġġiera.

10.8 Toroq One-Way

It-traffiku GĦANDU jimxi fid-direzzjoni indikata mis-sinjali. Jista' jkun hemm mogħdija contraflow għall-karożzi tal-linja u/jew iċ-ċikletti. Aghżel il-mogħdija t-tajba biex toħroġ mill-aktar fis possibbli. Teqlibx il-mogħdijiet f'daqqa waħda. Sakemm is-sinjali jew il-marki tat-triq ma jindikawx mod ieħor, għandek tuża:

- il-mogħdija tax-xellug meta ddur lejn ix-xellug;
- il-mogħdija tal-lemin meta ddur lejn il-lemin; u
- l-aktar mogħdija xierqa meta tibqa' sejjer dritt 'il quddiem. Ftakar li t-traffiku jista' jkun għaddej miż-żewġ naħat.

10.9 Sewqan f'Żoni Mibnija

10.9.1 Toroq residenzjali

Għandek issuq bil-mod u b'attenzjoni speċjalment f'toroq fejn ma jkunx hemm bankini fit-toroq u fejn x'aktarx ikun hemm persuni mexjin, ċiklisti, u karożzi pparkjati. F'xi żoni jista' japplika l-oġhla limitu tal-veloċità ta' 30 km/h. Oqgħod attent għal:

- vetturi herġin minn salib it-toroq jew toroq privati;
- vetturi li jibdew jiċċaqalqu;
- bibien tal-karożzi jinfethu;
- persuni mexjin;
- tfal herġin minn bejn karożzi pparkjati; u
- ċiklisti u motoċiklisti.

10.9.2 Miżuri għat-tnaqqis tat-traffiku

F'xi toroq jista' jkun hemm karatteristiċi maħsubin biex inaqqas il-veloċità, bħal tumbati, chicanes, chevron markings, materjal kontra ż-żliq, rumble strips, dragon's teeth, u partijiet mit-triq li jidjiequ. Naqqas il-veloċità tiegħek meta tersaq qribhom. Ħalli spazju biex iċ-ċiklisti u l-motoċiklisti jgħaddu minnhom. Żomm veloċità mnaqqsa tul il-medda kollha ta' toroq fejn ikun hemm miżuri għat-tnaqqis tat-traffiku. Ċedi lil haddieħor li jkun ġej mid-direzzjoni opposta jekk ikun hemm sinjali li jindikaw li għandek tagħmel dan. M'għandekx taqbeż lil haddieħor li jkun għaddej minn dawn iż-żoni.

10.9.3 Toroq fil-kampanja

185. Oqgħod hafna attent f'toroq fil-kampanja u naqqas il-veloċità tiegħek meta toqrob liwġiet li jistgħu jkunu aktar qawwija milli jidhru, f'salib it-toroq u tidwiriet li jistgħu jkunu parzjalment moħbija. Kun lest li jitfaċċaw persuni mexjin, rikkieba taż-żwiemel, ċiklisti, vetturi agrikoli li jimxu bil-mod, jew laqx fuq il-wiċċ tat-triq. Suq b'veloċità li tippermettilek twaqqaf sew fid-distanza li tista' tara quddiemek. Għandek tnaqqas ukoll il-veloċità tiegħek meta t-toroq tal-kampanja jaslu sal-irhula.

10.9.4 Toroq b'binarju wiehed

Dawn huma wisghin biżżejjed ghal vettura waħda biss. Dawn it-toroq jista' jkollhom postijiet speċjali biex vetturi ġejjin minn direzzjonijiet opposti jistghu jgħaddu minn hdejn xulxin (passing place). Jekk tara vettura ġejja lej, jew is-sewwieq warajk irid jaqzbek, idhol f'passing place fuq ix-xellug tieghek, jew ieqaf faċċata ta' passing place fuq il-lemin tieghek. Ċedi lill-vetturi tilghin telgha meta tista'. Jekk meħtieġ, irriversja sakemm tilhaq passing place biex thalli l-vettura l-oħra tgħaddi. Naqqas il-veloċità meta tgħaddi hdejn persuni mexjin, ċiklisti, u rikkieba taż-żwiemel.

186. Tipparkjax f'passing places.

10.10 Vetturi Pprojbiti Milli Jużaw it-Toroq u l-Bankina

187. Xi vetturi bil-mutur mhumieq mibnijin skont il-ħtiġiet tekniċi ta' vetturi tat-triq u ġeneralment mhumieq maħsuba, mhumieq adattati, u ma jistgħux jintużaw fit-triq, fuq il-bankina, jew f'mogħdijiet għar-roti skont il-liġi.

188. Xi mudelli ta' muturi, triċikletti bil-mutur, u quadbikes huma adattati biss għall-użu of-road u mhumieq konformi mal-istandards skont il-liġi għall-użu fit-triq. Vetturi li mhumieq konformi ma' dawn l-istandards M'GĦANDHOMX jintużaw fit-triq, fuq il-bankina jew f'mogħdijiet għar-roti. Qabel ma tuża kwalunkwe mutur, triċikletta bil-mutur, quadbike, jew kwalunkwe vettura oħra bil-mutur fit-triq, GĦANDEK tkun ċert li jkunu konformi mal-istandards skont il-liġi u jkunu rreġistrati, intaxxati, u assigurati kif suppost. Madanakollu, dawn il-vetturi M'GĦANDHOMX jintużaw fuq il-bankina minkejja li jkunu rreġistrati, intaxxati, u assigurati għall-użu fit-triq.

10.11 Sewqan fit-Triq

10.11.1 Ladarba tiċċaqtaq

Għandek:

- iżżomm max-xellug, sakemm is-sinjali jew il-marki tat-triq ma jindikawx mod ieħor. Din ma tapplikax meta tkun trid taqbez, iddawwar lej il-lemin, jew tgħaddi minn hdejn vetturi pparkjati jew persuni mexjin fit-triq;
- iżżomm sew man-naħa tax-xellug f'liwġiet lej il-lemin. B'hekk tara t-triq aħjar u ma jkunx hemm riskju li taħbat ma' traffiku li jkun ġej mid-direzzjoni opposta;

- issuq jew tirkeb b'idejk it-tnejn fuq l-istering jew il-handlebars fejn ikun possibbli. Dan jgħinek iżżomm kontroll shiħ tal-vettura f'kull hin. Tista' tuża sistemi ta' assistenza (driver assistance systems) waqt li tkun qed issuq. Kun ċert li tuża kwalunkwe sistema skont l-istruzzjonijiet tal-manifattur;
- tkun konxju ta' haddieħor fit-triq, speċjalment roti u muturi li jistgħu jkunu għaddejnin minn bejn it-traffiku. Dawn huma aktar diffiċli biex tarahom minn vetturi akbar, u r-rikkieba tagħhom huma vulnerabbli ħafna. Żomm 'il bogħod minnhom speċjalment jekk qed issuq vettura twila jew qed tirmonka karru jew trailer. Għandek iċċedi liċ-ċiklisti meta tkun qed teqleb id-direzzjoni jew il-mogħdija, u tidholx fi triqithom;
- tagħzel gear aktar baxx qabel ma tasal f'niżla twila. Dan jgħinek tikkontrolla l-veloċità tiegħek; u
- tiftakar li meta tirmonka t-tul żejjed se jaffettwak meta taqla' jew iddawwar. Il-piż żejjed jaffettwa wkoll l-ibbrejkjar u l-aċċellerazzjoni.

10.11.2 L-użu tal-mirja

Għandek thares fil-mirja kollha b'mod effettiv matul il-vjaġġ tiegħek. Għandek:

- thares fil-mirja tiegħek ta' spiss sabiex dejjem tkun taf x'hemm warajk u fuq kull naha tiegħek;
- tużahom kmieni qabel ma turi sinjal, teqleb id-direzzjoni, jew tibdel il-veloċità; u
- iżżomm f'moħħok li l-mirja ma jkoprox kullimkien u se jkun hemm postijiet li ma jidhrux mill-mirja (blind spots).

Hemm bżonn thares u tiċċekkja madwarek.

Ftakar: Ħares fil-mirja – Uri sinjal – Immanuvra

10.11.3 Meta taqla' lil haddieħor

189. Qabel ma taqbeż lil haddieħor għandek tkun ċert li:


- it-triq quddiemek hija vojta;
- m'hemm hadd fit-triq li qed jipprova jaqbżek; u
- ma jkunx hemm traffiku quddiem il-vettura li behsiebek taqbeż.

Aqbeż biss meta ma jkunx hemm periklu u tkun tista' tagħmel dan skont il-liġi.

- Tersaqx qrib wisq tal-vettura li beħsiebek taqbeż.
- Hares fil-mirja tiegħek, uri sinjal meta ma jkunx hemm periklu biex tagħmel dan, agħti daqqa t'għajn malajr lejn il-ġenb jekk ikun meħtieġ fil-blind spots u mbagħad ersaq 'il barra.
- Tassumix li inti tista' ssegwi vettura quddiemek li qed taqbeż; jista' jkun hemm biżżejjed spazju għal vettura waħda biss.
- Suq 'il quddiem mill-vettura li tkun qed taqbeż ladarba tkun bdejt taqbeż waqt li żżomm id-distanza. Erġa' lura fil-mogħdija tax-xellug malajr kemm jista' jkun mingħajr ma tidhol qrib wisq quddiem il-vettura li tkun għadek kemm qbiżt.
- Oqgħod attent b'mod speċjali billejl u f'viżibbiltà baxxa meta jkun aktar diffiċli li tagħraf il-veloċità u d-distanza.
- Ċedi lil vetturi li jkunu ġejjin mid-direzzjoni opposta qabel ma taqbeż vetturi pparkjati jew ostakli oħra fuq in-naħa tiegħek tat-triq.
- Aqbeż fuq in-naħa tax-xellug biss jekk il-vettura ta' quddiem tkun qed turi sinjal li se ddrur lejn il-lemin u hemm spazju biex tagħmel dan.
- Ibqa' fil-mogħdija tiegħek jekk it-traffiku miexi bil-mod fil-kjuwijiet. Jekk il-kju fuq il-lemin tiegħek miexi aktar bil-mod minnek, tista' taqbeż min-naħa tax-xellug. Iċ-ċiklisti jistgħu jaqbżu traffiku miexi bil-mod jew wieqaf fuq in-naħa tal-lemin jew tax-xellug tagħhom u għandhom jgħaddu b'attenzjoni peress li sewwieq jista' ma jkunx rahom. Iċ-ċiklisti għandhom joqogħdu attenti meta jaqbżu t-traffiku, b'mod partikolari meta joqorbu salib it-toroq, u speċjalment meta jaħsbu biex jaqbżu trakkijiet jew vetturi kbar oħra.
- Żomm 'il bogħod minn motoċiklisti, ċiklisti, rikkieba taż-żwiemel, u vetturi miġbuda miż-żwiemel kif indikat hawn taht:
 - Żomm distanza ta' mill-anqas 1.5 m meta taqbeż ċiklisti waqt li tkun qed issuq b'veloċità li ma taqbiżx il-50 km/h, u ħallilhom aktar spazju meta ssuq b'veloċità ogħla.
 - Aqbeż rikkieba taż-żwiemel u vetturi miġbuda miż-żwiemel b'veloċità ta' inqas minn 10 km/h u żomm distanza ta' mill-anqas 2 m.

- Żomm distanza ta' mill-anqas 2 m u żomm il-veloċità baxxa meta tghaddi qrib persuna miexja fit-triq (pereżempju, fejn ma jkun hemmx bankina).
- Oqgħod attent ħafna u ħalli aktar spazju meta taqbeż motoċiklisti, ċiklisti, rikkieba taż-żwiemel, vetturi miġbuda miż-żwiemel, u persuni mexjin f'kundizzjonijiet ħżiena tat-temp, riħ qawwi, u billejl.
- Stenna wara motoċiklisti, ċiklisti, rikkieba taż-żwiemel, vetturi miġbuda miż-żwiemel jew persuni mexjin, u taqbiżhomx jekk ikun hemm periklu jew ma jkunx possibbli li żżomm dawn id-distanzi 'l bogħod minnhom.

Ftakar: Hares fil-mirja – Uri sinjal – Immanuvra



Żomm 'il bogħod minn min hu vulnerabbli fit-triq.

190. MA TISTAX taqbez:

- jekk biex tagħmel dan ikollok taqşam jew tinfes linji bojod doppji fejn il-linja l-eqreb tiegħek tkun sħiħa;
- jekk biex tagħmel dan ikollok tidhol f'żona maħsuba biex tissepara t-traffiku, jekk tkun imdawra b'linja bajda sħiħa;
- l-eqreb vettura minn pedestrian crossing, speċjalment meta din tkun waqfet biex tħalli n-nies jaqsmu;
- jekk biex tagħmel dan ikollok tidhol f'mogħdija riservata għal vetturi tat-trasport pubbliku jew ċikletti matul is-sigħat li tintuża; jew
- wara s-sinjal ta' "Ma Tistax Taqbez" u sakemm tghaddi sinjal ieħor li jneħhi din ir-restrizzjoni.

191. M'GHANDEKX taqbez jekk ikollok xi dubju, jew fejn ma tistax tara biżżejjed quddiemek biex tkun ċert li m'hemmx periklu, pereżempju, meta tkun qed toqrob:

- kantuniera jew liwja;
- triq li toghla u titbaxxa fuq pont f'għamla ta' arkata; jew
- quċċata ta' telgħa jew parti baxxa fit-triq li tkun moħbija.

192. M'GHANDEKX taqbez fejn tista' tkun f'kunflitt ma' haddieħor fit-triq. Pereżempju:


- meta toqrob salib it-toroq jew meta tasal magħha fuq kull naħa tat-triq;
- meta tidjieg it-triq;
- meta toqrob passaġġi minn fejn it-tfal jaqsmu t-triq viċin skola;
- meta toqrob passaġġi minn naħa għal oħra tat-triq minn fejn jaqsmu n-nies;
- fejn ikun hemm vettura quddiemek li qed tnaqqas il-veloċità biex twaqqaf u tħalli persuna taqşam minn pedestrian island;

- taqbiżx vetturi tat-trasport tal-iskola li għandhom l-isticker ORANĠJO TAT-TRASPORT TAL-ISKOLA mwahħla mal-ħġieġa ta' quddiem jew ta' wara;
- bejn il-bankina u vettura tat-trasport pubbliku meta tkun f'bus stop;
- fejn ikun hemm kju ta' traffiku f'salib it-toroq jew fejn ikun hemm xogħlijiet fit-toroq.
- jekk inti ġġiegħel lil haddieħor biex idawwar f'daqqa jew inaqas il-veloċità;
- meta xi hadd għandu l-indicator tal-lemin mixgħul, anke jekk taħseb li s-sinjal kellu jintefa. Tissugrax u stenna sakemm is-sinjal jintefa;
- ibqa' lura jekk qed issuq wara ċiklist riesaq lejn roundabout jew salib it-toroq u inti beħsiebek iddur lejn ix-xellug. Tidholx fit-triq taċ-ċiklist li jkun għaddej 'il quddiem, anke jekk ikun qed juża mogħdija għar-roti jew binarju għar-roti; u
- ibqa' lura jekk qed issuq wara rikkieb taż-żwiemel jew vettura miġbuda miż-żwiemel riesqa lejn roundabout jew salib it-toroq, u beħsiebek iddur lejn ix-xellug. Tidholx fit-triq tar-rikkieb taż-żwiemel jew vettura miġbuda miż-żwiemel għaddejja 'l quddiem.

10.11.4 Vetturi kbar

Huwa aktar diffiċli taqbeż dawn il-vetturi.

- Għandek toqgħod aktar lura minn vettura kbira biex tkun tista' tara aktar 'il quddiem minnha, u għandek thalli lis-sewwieq tal-vettura l-kbira jarak fil-mirja tiegħu. Tkun tista' tara ferm inqas 'il quddiem jekk toqgħod qrib wisq wara vettura kbira (kif ukoll wara vettura agrikola bħal tractor b'karru, trailer, jew tagħmir fiss ieħor). B'hekk ma tkunx tista' tara hemmx xi vettura oħra miexja bil-mod quddiem il-vettura l-kbira.
- Kun żgur li għandek biżżejjed spazju biex taqbeż vettura kbira qabel ma tibda l-manuvra. Tiehu aktar żmien biex taqbeż vettura kbira. Jekk ikollok xi dubju m'għandekx taqbiżha.
- Tassumix li inti tista' ssegwi vettura quddiemek li qed taqbeż vettura twila. Jekk isibu problema biex jaqbiżha forsi jerġa' jibdielhom u jidhlu lura.



10.11.5 Meta jaqbżuk

Żomm rotta u veloċità stabbli jekk sewwieq ikun qed jipprova jaqbżek, u jekk ikun meħtieġ naqqas il-veloċità biex thalli l-vettura tgħaddi. Qatt m'għandek tfixxkel is-sewwieqa li jixtiequ jaqbżuk. Huwa perikoluż li żżid il-veloċità jew issuq b'mod imprevedibbli waqt li xi hadd ikun qed jaqbżek. Aqa' lura biex iżżomm vojt ta' żewġ sekondi jekk xi hadd jaqbżek u jidhol qrib wisq quddiemek.

193. M'għandekx iżżomm kju twil ta' traffiku, speċjalment jekk qed issuq vettura kbira jew li timxi bil-mod. Hares fil-mirja tiegħek ta' spiss, iġbed fejn ma jkunx hemm periklu (jekk ikun meħtieġ) u halli t-traffiku jgħaddi.

10.12 Salib it-Toroq

194. Oqgħod aktar attent f'salib it-toroq.

- Oqgħod attent għaċ-ċiklisti, il-motoċiklisti, u l-persuni mexjin, inkluż dawk li jużaw is-siġġijiet tar-roti motorizzati/scooters tal-mobbiltà peress li mhux dejjem ikun faċli biex tarahom. Żomm f'moħħok li dawn forsi ma jkunux rawk jew ma jkunux semgħuk jekk inti tkun ġej minn warajhom.
- Ċedi lil min ikun qed jaqsam jew qed jistenna biex jaqsam triq li tkun se tidhol fiha jew se tohroġ minnha. Jekk persuna bdiet taqsam għandha prijorità, għalhekk għandek iċċedilha.
- Ibqa' wara ċiklisti, rikkieba taż-żwiemel, vetturi miġbuda miż-żwiemel u motoċiklisti f'salib it-toroq, anke jekk ikunu qed jistennew biex iduru u jkunu qrib il-bankina.

- Oqghod attent għal vetturi twal li jistgħu jkunu qed iduru f'salib it-toroq 'il quddiem; jista' jkollhom jużaw il-wisa' kollha tat-triq biex iduru.
- Oqghod attent għal rikkieba taż-żwimel li jistgħu jieħdu rotta differenti fit-triq minn dik li tistenna.
- Meta qed tistenna f'salib it-toroq tassumix li vettura li tkun ġejja mil-lemin bl-indicator tax-xellug mixgħul se ddur. Stenna biex tkun ċert fejn se tmur il-vettura.
- Hares madwarek qabel ma toħroġ. M'għandekx taqsam jew iddur għal go triq jekk ma jkunx hemm vojta biżżejjed għalik biex tagħmel dan mingħajr periklu.



Ċedi lil min ikun beda jaqsam.


195. GħANDEK twaqqaf wara l-linja f'salib it-toroq fejn ikun hemm tabella biex TIEQAF (Stop sign) u linja bajda shiha mmarkata li taqsam it-triq. Stenna li jkun hemm spazju sikur fit-traffiku qabel ma tibda ssuq.

196. Jista' jkun hemm sinjal biex IĊĊEDI (Give Way sign) meta toqrob salib it-toroq jew triangolu mmarkat fit-triq. GħANDEK iċċedi lit-traffiku fit-triq ewlenija meta toħroġ minn salib it-toroq fejn ikun hemm linji bojod maqtugħa mmarkati fit-triq.


10.12.1 Salib it-toroq f'toroq b'karreġgata doppja

Meta taqşam jew iddur lejn il-lemin, l-ewwel iġvaluta jekk iż-żona ċentrali hijiex wiesgħa biżżejjed biex tippoteġi t-tul kollu tal-vettura tiegħek.

- Jekk iva, allura għandek tittratta kull nofs tal-karreġgata bħala triq separata. Stenna fiż-żona ċentrali sakemm ikun hemm spazju sikur fit-traffiku fit-tieni nofs tat-triq.
- Jekk iż-żona ċentrali hija dejqa wisq għat-tul tal-vettura tiegħek, stenna sakemm tkun tista' taqşam iż-żewġ karreġgati f'daqqa.



197. Box junctions ikunu magħmulin minn serje ta' linji sofor li jaqsmu 'l xulxin miżbugħa fit-triq. TIDHOLX fil-kaxxa jekk ma tkunx tista' toħroġ minnha. Madanakollu, tista' tidhol fil-kaxxa u tistenna meta tkun trid iddur fuq il-lemin u ma tkunx tista' tagħmel hekk minhabba t-traffiku li jkun għaddej minn faċċata jew vetturi oħra weqfin li qed jistennew biex iduru lejn il-lemin. Ma' signalled roundabouts M'GHANDEKX tidhol fil-kaxxa sakemm ma tkunx tista' taqşamha kompletament mingħajr ma tieqaf.



10.12.2 Salib it-toroq ikkontrollati mit-traffic lights

198. GHANDEK twaqqaf wara l-linja l-bajda li turik fejn trid tieqaf (stop line) li taqşam in-naħa tiegħek tat-triq, sakemm id-dawl ma jkunx aħdar. Jekk it-traffic lights juru d-dawl ambra tista' tibqa' sejjer biss jekk diġà qasmt il-linja l-bajda jew jekk tant tkun qrib tagħha li jekk tieqaf tista' tikkawża incident.

199. M'GHANDEKX issaq 'il quddiem mil-linja l-bajda meta t-traffic lights juru d-dawl aħmar. Tista' ssaq 'il quddiem biss meta t-traffic lights juru d-dawl aħdar u jekk ikun hemm post għalik biex taqşam salib it-toroq kompletament mingħajr ma tieqaf bla periklu jew meta tiegħu pożizzjoni biex iddur fuq il-lemin. Jekk it-traffic lights mhumex qed jaħdmu, ittrattaha daqslikieku hija salib it-toroq mhux immarkata u pproċedi b'attenzjoni kbira.

200. Sinjali tad-dawl li jikkontrollaw it-traffiku



Tostakolax post maħsub biex jaqsmu n-nies minn fuqu.

201. Sinjal tat-Traffic



Dawl **AHMAR** ifisser 'IEQAF'. Stenna wara l-linja l-bajda li turik fejn trid tieqaf fuq il-karreggata.



Dawl **AHMAR** u **AMBRA** wkoll ifissru 'IEQAF. Tibqax għaddej jew tibdiex issuq qabel ma jeqleb **AHDAR**.



Dawl **AHDAR** ifisser li tista' tibqa' għaddej jekk it-triq tkun vojta. Oqgħod attent speċjalment jekk behsiebek iddur lejn ix-xellug jew lejn il-lemin u ċedi lil min ikun qed jaqsam.



Dawl **AMBRA** jfisser 'IEQAF' wara l-linja li turik fejn trid tieqaf. Tista' tibqa' sejjer

biss jekk id-dawl **AMBRA** jixgħel wara li inti tkun diġà qsamt il-linja l-bajda jew jekk tant tkun qrib tagħha li jekk tieqaf tista' tikkawża inċident.



Dawl **AMBRA** wahdu JTEPTEP ifisser 'għaddi b'attenzjoni'.





Jista' jkun hemm **VLEĠĠA HADRA** flimkien mas-sinjal ahdar shih jekk huwa permess li ddu f'ċerta direzzjoni qabel jew wara ma jixgħel l-ahdar kollu. Jekk ma jkunx għaddej traffiku tista' tibqa' għaddej biss lejn id-direzzjoni li turi l-vleġġa. Tista' tagħmel dan, juru x'juru d-dwal l-oħra.

Is-sinjali tat-traffiku mahsubin għaċ-ċiklisti (li juru l-emblema tar-rotta) jahdmu bl-istess mod bħas-sinjali tat-traffic lights standard u ċ-ċiklisti jridu jobdu s-sekwenza tad-dwal.

202. Dwal ħomor li jixeghlu u jitfu

Dawl aħmar li jteptep b'mod alternat
ifisser li GĦANDEK TIEQAF.



IEQAF meta tara
t-traffic lights.

203. Vleġġa ħadra (green filter arrow)


Din tindika mogħdija tal-filtru biss. Tidholx f'dik il-mogħdija sakemm ma tkunx trid tmur fid-direzzjoni tal-vleġġa. Tista' ddur fid-direzzjoni tal-vleġġa l-ħadra meta tkun mixgħula jew meta jixgħel id-dawl aħdar shiħ. Ħalli biżżejjed ħin u spazju lil traffiku ieħor biex jidhol fil-mogħdija t-tajba, speċjalment lil ċiklisti.

204. Advanced stop lines

Xi salib it-toroq ikkontrollati minn traffic lights ikollhom ukoll advanced stop lines biex jippermettu liċ-ċiklisti joqogħdu quddiem traffiku ieħor meta jistennew. Is-sewwieqa, anke s-sewwieqa tal-muturi, GĦANDHOM jieqfu mal-ewwel linja bajda li jilhq jekk id-dwal ikunu ambra jew ħomor u jevitaw li jimblokkaw it-triq jew jidhlu fiż-żona mmarkata f'ħinijiet oħra, pereżempju jekk is-salib it-toroq tkun imblokkata.

Jekk il-vettura tiegħek tkun qabżet l-ewwel linja bajda meta s-sinjali jeqleb għal aħmar għandek twaqqaf malajr kemm jista' jkun u MA TISTAX taqbeż it-tieni linja bajda. Halli biżżejjed ħin u spazju liċ-ċiklisti, anke dawk għaddejnin minn hdejk jew weqfin jistennew maġenbek, biex jiċċaqilqu hekk kif is-sinjali jeqleb għal aħdar.


Is-sewwieqa ta' vetturi kbar għandhom jieqfu biżżejjed lura wara l-ewwel linja bajda sabiex ikunu jistgħu jaraw iż-żona kollha fejn iċ-ċiklisti jistgħu jkunu qed jistennew, u b'hekk jevitaw li parti miż-żona tkun fil-blind spot quddiem il-vetturi tagħhom.



Tidholx bla bżonn fiż-żona fejn jistennew iċ-ċiklisti.

10.12.3 Bdil tad-direzzjoni

205. Is-sinjali jiġbdu l-attenzjoni ta' haddieħor fit-triq, inklużi persuni mexjin fit-triq, u juru dak li tkun behsiebek tagħmel.



Timblokkax l-aċċess għal triq fil-ġenb.

Għandek:

- turi sinjali ċari minn ħafna qabel, wara li tkun ċert li ma thawwadx lil haddiehor jekk turi sinjali f'dak il-waqt;
- tixgħel l-indicators biex tavża lil haddiehor fit-triq qabel tibdel ir-rotta jew id-direzzjoni, twaqqaf jew tibda ssuq;
- dejjem titfi l-indicators wara li tużahom;
- tkun ċert li s-sinjali tiegħek ma jhawdux lil haddiehor. Pereżempju, jekk inti tixtieq li twaqqaf wara li taqbeż triq fil-ġenb tixgħelx l-indicator qabel ma taqbiżha. Jekk tixgħel l-indicator qabel, tista' tagħti l-impressjoni li inti behsiebek iddur għal ġot-triq. Id-dwal tal-brejkijiet tiegħek juru lit-traffiku warajk li qiegħed tnaqqas il-veloċità;
- tuża sinjal b'idek jekk ikun meħtieġ biex tenfasizza jew issaħħaħ is-sinjal tiegħek. Ftakar li għalkemm tagħmel sinjal xorta m'għandekx id-dritta;

- toqgħod attent għas-sinjali li qed jagħmel haddieħor fit-triq u pproċedi biss meta tkun ċert li m'hemmx periklu; u
- iżżomm f'moħħok li sinjal tal-indicator ta' vettura ohra jista' ma jkunx intefa.

206. GħANDEK tobdi, kemm it-twissijiet li jagħtu uffiċjali awtorizzati, kif ukoll it-tabelli li jindikaw li t-tfal jistgħu jaqsmu minn hdejn l-iskola (school crossing patrols).

207. Qabel ma tibdel id-direzzjoni naqqas il-veloċità u oqgħod għassa għat-traffiku ta' warajk billi thares fil-mera tiegħek.



208. F'toroq li għandhom aktar minn mogħdija waħda fuq kull naħa, qatt teqleb f'daqqa lejn il-lemin jekk tkun qed issuq tul il-mogħdija tax-xellug, u lanqas teqleb f'daqqa lejn ix-xellug jekk tkun qed issuq tul il-mogħdija tal-lemin.

Dawrien lejn il-lemin

209. Qabel ma ddawwar lejn il-lemin għandek:

- thares fil-mirja tiegħek biex tkun taf il-pożizzjoni u l-moviment tat-traffiku warajk;
- tixgħel l-indicator tal-lemin;
- tiehu pożizzjoni fuq in-naħa tax-xellug ta' nofs it-triq jew fl-ispażju mmarkat għat-traffiku biex idur lejn il-lemin; u
- thalli spazju għal vetturi ohra biex jgħaddu dritt mix-xellug tiegħek, jekk possibbli.



210. Stenna sakemm ibatti t-traffiku u jkun hemm spazju bejnek u kwalunkwe vettura ġeja. Oqgħod attent għaċ-ċiklisti, il-motoċiklisti, il-persuni mexjin u haddieħor li qed juża t-triq. Hares fil-mirja u l-blind spots tiegħek mill-ġdid biex tkun ċert li ma tkunx qed tinqabeż. Imbagħad dawwar. Tiħux l-iqsar rotta, imma dur sew madwar il-kantuniera. Oqgħod hafna attent meta ddur għal go triq prinċipali; importanti toqgħod għassa għat-traffiku fiż-żewġ direzzjonijiet u stenna li jbatti t-traffiku qabel ma tidhol.



Il-pożizzjoni tal-karozza tiegħek m'għandhiex tfixxkel lill-karozzi ta' warajk.


211. Meta trid iddur lejn il-lemin f'salib it-toroq fejn ikun hemm vettura ġeġja mid-direzzjoni opposta li qed iddur lejn il-lemin ukoll, tista' tagħzel wiehed minn dawn iż-żewġ metodi:

- dur waqt li żżomm in-naħa tal-lemin tal-vettura tiegħek viċin in-naħa tal-lemin tal-vettura l-oħra: żomm il-vettura l-oħra fuq il-lemin tiegħek u dur warajha. Dan huwa ġeneralment l-aktar metodu sikur peress li tista' tara aħjar kwalunkwe traffiku li ġej meta tispicċa d-dawra tiegħek.
- dur waqt li żżomm in-naħa tax-xellug tal-vettura tiegħek viċin in-naħa tax-xellug tal-vettura l-oħra: hawn iż-żewġ vetturi jduru quddiem xulxin. Dan jista' jgħatti traffiku ieħor li jkun ġej, u għalhekk għandek toqghod attent hafna. B'mod partikolari, iċ-ċiklisti u l-motoċiklisti jistgħu faċilment jinfbew u ma tarahomx. It-tqassim tat-triq, il-marki tat-triq, jew il-pożizzjoni tal-vettura l-oħra jistgħu jiddeterminaw liema minn dawn il-metodi għandu jintuża.



Dawrien lejn ix-xellug

212. Hares fil-mirja tieghek u ixgħel l-indicator tax-xellug hafna qabel ma ddu lejn ix-xellug. Taqbiż eżatt qabel ma ddu lejn ix-xellug u oqgħod attent għat-traffiku li għej min-naħa tax-xellug tieghek qabel iddur, speċjalment jekk issuq vettura kbira. Ċiklisti, motoċiklisti, u nies oħra fit-triq jistgħu jinħbew u ma tarahomx



213. Meta tkun qed iddur:


- żomm man-naħa tax-xellug kemm jista' jkun bla ma tohloq perikli u jekk huwa prattiku; u
- ċedi lil vetturi għaddejjin minn mogħdija ta' prijorità għall-karozzi tal-linja, mogħdija għar-roti, jew binarju għar-roti minn kull direzzjoni, anke meta jkunu għaddejjin hdejn vetturi mexjin bil-mod jew weqfin fuq kull naħa.

Id-Dritta tat-triq

- It-traffiku fi triq ewlenija għandu d-dritta fuq it-traffiku li jkun qed jaqsam, li jkun diehel jew li jkun se joħroġ mit-triq prinċipali, sakemm ma jkunx hemm sinjali li jindikaw mod ieħor.



Meta ddur waqt li żżomm in-naħa tal-lemin tal-vettura tiegħek viċin in-naħa tal-lemin tal-vettura l-oħra



Meta ddur waqt li żżomm in-naħa tax-xellug tal-vettura tiegħek viċin in-naħa tax-xellug tal-vettura l-oħra

- F'salib it-toroq jew f'għaqda ta' triq prinċipali ma' triq sekondarja, it-traffiku fit-triq sekondarja għandu jċedi lit-traffiku li jkun għaddej fit-triq prinċipali, jew li jkun hiereġ mit-triq prinċipali.
- F'salib it-toroq jew f'għaqda ta' toroq li għandhom l-istess importanza għat-traffiku, għandha tingħata preċedenza lill-vetturi fuq in-naħa tal-lemin meta l-vetturi jaslu f'salib it-toroq jew fil-post fejn jiltaqgħu t-toroq fl-istess waqt, jekk ma jkunx hemm tabelli li jindikaw mod iehor. Izda fejn it-toroq jiltaqgħu flimkien f'T-junctions, it-traffiku li jkun fit-triq id-dritta jkollu preċedenza fuq it-traffiku tat-triq l-oħra.
- Qatt m'għandek tagħmel xi manuvra li tista' ġġiegħel traffiku iehor inaqas il-veloċità jew jieqaf f'daqqa, lanqas jekk tuża s-sinjali.


10.12.4 Roundabouts

214. Meta tkun qed toqrob lejn roundabout agħti kas tal-informazzjoni kollha disponibbli għalik (anke s-sinjali tat-traffiku, it-traffic lights, u l-marki tal-karreġġata li jidderiġuk lejn il-mogħdija t-tajba) u hu azzjonijiet xierqa. Għandek:

- tuża dejjem il-proċedura 'Hares fil-mirja – Uri sinjal – Immanuvra';
- tiddeċiedi kmieni kemm jista' jkun minn fejn għandek toħroġ;
- turi sinjal xieraq f'hinu b'mod li ma tħawwadx lil haddiehor li qed juża t-triq;
- tidhol fil-mogħdija t-tajba;
- tibdel il-veloċità u l-pożizzjoni tiegħek skont il-kundizzjonijiet tat-traffiku; u
- tkun taf il-veloċità u l-pożizzjoni ta' dawk kollha fit-triq madwarek.

215. Meta tasal għar-roundabout għandek:

- iċċedi lit-traffiku li jkun qed joqrob mil-lemin tiegħek, sakemm ma jkunx hemm tabelli, marki tat-triq jew traffic lights li jindikaw mod ieħor;
- tiċċekkja jekk il-marki tat-triq jippermettux li tidhol fir-roundabout mingħajr ma iċċedi. Jekk iva, ipproċedi iżda xorta haies lejn il-lemin qabel ma tidhol fir-roundabout;
- toqgħod attent għall-persuni l-oħra kollha fit-triq li diġà qegħdin fir-roundabout; żomm f'moħħok li jistgħu ma jkunux qed juru sinjali korretti jew ma jkunu qed jagħmlu l-ebda sinjal; u
- thares 'il quddiem qabel ma ssuq biex tkun ċert li t-traffiku ta' quddiemek ikun iċċaqlaq.



216. Sinjali u pożizzjoni

Meta trid tohroġ mill-ewwel ħruġ tar-roundabout man-naħa tax-xellug:

ixgħel l-indicator tax-xellug u ersaq lejn ir-roundabout fil-mogħdija tax-xellug; u

żomm man-naħa tax-xellug tar-roundabout u kompli uri s-sinjal lejn ix-xellug biex tohroġ.

Dan japplika sakemm ma jkunx hemm sinjali jew marki tat-triq li jindikaw mod ieħor.

Meta trid toħroġ minn ħruġ tar-roundabout li jinsab fin-naħa tal-lemin jew meta trid iddur dawra shiħa mar-roundabout:

- ixgħel l-indicator tal-lemin u ersaq lejn ir-roundabout fil-mogħdija tal-lemin;
- żomm man-naħa tal-lemin tar-roundabout sakemm ikollok bżonn tibdel il-mogħdija biex toħroġ mir-roundabout; u
- ixgħel l-indicator tax-xellug wara li tkun għaddejta mill-ħruġ qabel dak li trid toħroġ minnu.

Dan japplika sakemm ma jkunx hemm sinjali jew marki tat-triq li jindikaw mod ieħor.

Meta trid toħroġ minn kwalunkwe ħruġ intermedju:

- aghżel il-mogħdija xierqa meta tersaq lejn ir-roundabout;
- normalment m'għandekx bżonn turi sinjal hekk kif tersaq lejn ir-roundabout;
- ibqa' f'din il-mogħdija sakemm ikollok bżonn tibdel il-mogħdija biex toħroġ mir-roundabout; u
- ixgħel l-indicator tax-xellug wara li tkun għaddejta mill-ħruġ qabel dak li trid toħroġ minnu.

Dan japplika sakemm ma jkunx hemm sinjali jew marki tat-triq li jindikaw mod ieħor.

Meta jkun hemm aktar minn tliet mogħdijiet fid-dahla ta' roundabout aghżel il-mogħdija xierqa meta tersaq lejn ir-roundabout u meta tidhol ȓo fiha.

Għandek iċċedi liċ-ċiklisti fir-roundabout. Dawn ikunu qed jivvjaġġaw aktar bil-mod minn vetturi bil-mutur. Żomm 'il bogħod minnhom u tippruvax taqbiżhom fil-mogħdija tagħhom. Ħallihom jgħaddu minn triqtek madwar ir-roundabout.

Iċ-ċiklisti, ir-rikkieba taż-żwiemel, u l-vetturi miġbuda miż-żwiemel jistgħu jibqgħu fil-mogħdija tan-naħa tax-xellug meta jkollhom l-intenzjoni li jaqsmu jew iduru mar-roundabout u għandhom juru sinjal lejn il-lemin biex juru li mhum iex herġin mir-roundabout. Is-sewwieqa għandhom joqogħdu aktar attenti meta jidhlu f'roundabout biex ikunu ċerti li ma jidhlux fit-triq taċ-ċiklisti, tar-rikkieba taż-żwiemel, jew tal-vetturi miġbuda miż-żwiemel li qed iduru mar-roundabout, fil-mogħdija tax-xellug.

217. Dejjem oqgħod attent u żomm 'il bogħod minn:

- persuni mexjin li jistgħu jkunu qed jaqsmu toroq li jwasslu għal roundabouts u toroq ta' ħruġ mir-roundabouts;
- traffiku li qed jaqsam quddiemek fir-roundabout, speċjalment vetturi li behsiebhom johorġu mill-ħruġ li jmiss;
- vetturi li qed jieħdu aktar minn mogħdija waħda jew pożizzjonati ħażin;

- motoċiklisti; u
- vetturi twal (kif ukoll dawk li qed jirmunkaw karrijiet jew trailers). Dawn jista' jkollhom jiehdu mogħdija differenti jew jiehdu wisa' ta' aktar minn mogħdija waħda kemm meta joqorbu mar-roundabout, kif ukoll meta jdur magħha minhabba t-tul tagħhom. Oqghod attent għas-sinjali tagħhom.

218. Roundabouts żgħar

Dawn għandek tавvicinahom bl-istess mod bħar-roundabouts normali. Il-vetturi KOLLHA għandhom jgħaddu madwar il-marki ċentrali hlief vetturi kbar li jista' jkun fiżikament impossibbli għalihom li jagħmlu dan. Ftakar li hawn ikollok inqas spazju għall-manuvrar u inqas ħin biex turi sinjal. Evita li tagħmel U-turns f'roundabouts żgħar. Oqghod attent għal haddieħor li jagħmilhom.

F'roundabouts żgħar doppji, ittratta kull roundabout għal rasha u ċedi lit-traffiku ġej mil-lemin.

219. Roundabouts spirali


Roundabouts spirali jkollhom mogħdijiet li herġin 'il barra miċ-ċentru. Kull mogħdija fid-dhul tar-roundabout għandha hruġ apposta. Il-marki tat-triq imexxu lis-sewwieq biex iżomm mal-mogħdija t-tajba u jipproċedi lejn il-hruġ. Huwa importanti li s-sewwieq ikun fil-mogħdija t-tajba qabel jidhol fir-roundabout. Jekk is-sewwieq ikollu l-ħsieb li jdur lejn ix-xellug (l-ewwel hruġ) għandu jzomm mal-mogħdija tax-xellug. Jekk is-sewwieq irid jibqa' sejjer dritt (it-tieni hruġ) jew idur fuq il-lemin (it-tielet hruġ jew il-hruġ li jmiss) għandu jeqleb għall-mogħdijiet lejn il-lemin.

Proċedura ta' sikurezza:

- Hares fil-mirja ta' wara u tal-ġenb tiegħek għat-traffiku viċin tiegħek.
- Ixgħel l-indicators biex turi f'liema direzzjoni behsiebek tmur hafna qabel ma toħroġ mir-roundabout.
- Oqghod fil-mogħdija korretta meta tersaq lejn ir-roundabout skont minn fejn behsiebek toħroġ mir-roundabout.
- Ibdel il-veloċità tiegħek kif xieraq kif tkun riesaq lejn ir-roundabout.
- Ċedi lit-traffiku ġej mil-lemin tiegħek hekk kif tkun dieħel fir-roundabout.
- Ibqa' fil-mogħdija tiegħek mar-roundabout. L-ispiral imexxik lejn il-hruġ tiegħek.
- Żomm distanza sikura mill-vettura ta' quddiemek.
- Żomm f'moħħok li vetturi kbar jista' jkollhom bżonn aktar spazju biex iduru u jistghu jiehdu aktar wisa' ta' aktar minn mogħdija waħda.
- Dejjem oqghod attent għal persuni mexjin u ċiklisti.

220. Aktar minn roundabout wahda


F'xi ghaqdiet kumplikati ta' toroq jista' jkun hemm sensiela ta' roundabouts żġhar f'kull intersezzjoni. Ittratta kull roundabout żġhira għal rasha u segwi r-regoli normali.



10.13 Pedestrian crossings (zebra crossings)

221. TIPPARKJAX f'post maħsub biex jaqsmu n-nies minn fuqu jew fiż-żona mmarkata bil-linji f'għamla ta' zig-zag. TAQBIŻX l-eqreb vettura miexja minn pedestrian crossing jew vettura li tkun waqfet biex thalli lil haddiehor jaqsam.

222. Timblokkax postijiet maħsubin biex jaqsmu n-nies minn fuqhom meta tkun fit-traffiku miexi bil-mod u kju ta' traffiku, peress li jekk timblokkahom tagħmilha diffiċli u żżid il-periklu għal haddiehor biex jaqsam. Tidholx f'pedestrian crossing jekk ma tkunx tista' tohroġ minnu. Lanqas m'għandek timblokka l-advanced stop lines għaċ-ċikletti.



Timblokkax postijiet maħsubin biex jaqsmu n-nies minn fuqhom.

223. Għandek toqghod hafna attent meta kull naħa tal-pedestrian crossing tkun mgħottija mit-traffiku jew minn vetturi pparkjati hażin. Xi hadd jista' jkun qed jaqsam bejn vetturi weqfin.

224. Halli biżżejjed hin lin-nies biex jaqsmu u tagħtihomx fastidju billi tirrevvja l-magna tiegħek jew tersaq 'il quddiem.

10.13.1 Zebra u parallel crossings

Kif toqrob zebra crossing:

- oqghod attent għal min ikun qed jistenna biex jaqsam u kun lest li tnaqqas il-veloċità jew twaqqaf biex tħallihom jaqsmu;
- għandek iċċedi lil min ikun qed jistenna biex jaqsam;
- GĦANDEK iċċedi lil persuna li tkun bdiet miexja fuq iż-zebra crossing;
- żomm f'moħħok li tiehu aktar hin biex tieqaf f'toroq imxarrbin;
- ixxejjirx, itteptipx id-dwal tiegħek, u ddoqqx il-horn tiegħek biex tistieden lil haddiehor jaqsam min-naħa għall-oħra; dan jista' jkun perikoluż jekk tkun ġejja vettura oħra;
- kun paċenzjuż, iddoqqx il-horn tiegħek u tirrevvjax il-magna tiegħek għax dawn l-azzjonijiet jistgħu jkunu intimidanti; u
- oqghod attent għal persuni li jkunu qed joqorbu mill-ġenb taż-zebra crossing.

Zebra crossings b'refuge island ċentrali huma żewġ punti separati minn fejn jaqsmu n-nies. Parallel crossings huma simili għaž-zebra crossings, iżda dawn ikollhom mogħdija għar-roti maġenb l-istrixxi suwed u bojod.

Kif toqrob parallel crossing:


- oqghod attent għal persuni jew ċiklisti li jkunu qed jistennew biex jaqsmu u kun lest li tnaqqas il-veloċità jew twaqqaf biex tħallihom jaqsmu;
- għandek iċċedi lil persuni jew lil ċiklisti li qed jistennew biex jaqsmu;
- GĦANDEK iċċedi lil persuni jew lil ċiklisti li jkunu bdew mexjin fuq il-parallel crossing;
- żomm f'moħħok li tiehu aktar hin biex tieqaf f'toroq imxarrbin;
- ixxejjirx, itteptipx id-dwal tiegħek, u ddoqqx il-horn tiegħek biex tistieden lil persuni jew ċiklisti jaqsmu min-naħa għall-oħra; dan jista' jkun perikoluż jekk tkun ġejja vettura oħra;
- kun paċenzjuż, iddoqqx il-horn tiegħek u tirrevvjax il-magna tiegħek għax dawn l-azzjonijiet jistgħu jkunu intimidanti; u
- oqghod attent għal persuni jew ċiklisti li jkunu qed joqorbu mill-ġenb taż-zebra crossing.

Parallel crossings b'refuge island ċentrali huma żewġ punti separati minn fejn jaqsmu n-nies u ċ-ċiklisti.

10.13.2 Passaġġi minn fejn taqşam it-triq ikkontrollati b'sinjali

225. Pelican crossings

Dawn huma passaġġi kkontrollati b'sinjali maħsubin biex jaqsmu n-nies minn fuqhom. Pelican crossings juru dawl ambra jteptep wara d-dawl aħmar tal-waqfien. GHANDEK twaqqaf meta jidher id-dawl aħmar. Meta jixgħel id-dawl ambra jteptep inti GHANDEK iċċedi lil kwalunkwe persuna miexja fuq il-pelican crossing. Jekk id-dawl ambra jteptep ikun mixgħul imma m'hemm l-ebda persuna miexja fuq il-pelican crossing inti tista' tipproċedi b'attenzjoni.



226. Pelican crossing li taqşam it-triq f'linja dritta hija kkunsidrata bħala passaġġ wieħed maħsub biex jaqsmu n-nies minn fuqu, anke meta jkun hemm refuge island ċentrali. GHANDEK tistenna li jaqsmu l-persuni min-naħa l-oħra tar-refuge island.

227. Ċedi lil kull min ikun għadu qed jaqşam wara li s-sinjali għall-vetturi jkun qeleb għal aħdar. Din it-twissija tapplika għall-passaġġi kollha maħsubin biex jaqsmu n-nies minn fuqhom.

228. Toucan u puffin crossings

Dawn huma simili għal pelican crossings iżda ma jkollhomx fażi b'dawl ambra jteptep; is-sekwenza tad-dawl għat-traffiku f'dawn it-tliet postijiet minn fejn jaqsmu n-nies hija l-istess bħal fit-traffic lights. Ipproċedi b'attenzjoni kbira jekk is-sinjali fil-passaġġi ma jkunux qed jaħdmu. Tidholx f'toucan jew puffin crossing jekk ma tkunx tista' toħroġ minnu biex ma tfixkilx in-nies, iċ-ċiklisti, jew ir-rikkieba taż-żwiemel.

10.14 Meta Tirriversja

229. Aghżel il-post it-tajjeb fejn timmanuvra. Jekk ikollok bżonn iddawwar il-vettura tiegħek stenna sakemm issib post bla periklu. Evita li treġġa' lura jew iddawwar fi triq traffikuża; sib triq kwietta fil-ġenb jew suq madwar it-toroq tal-ġenb ta' blokka residenzjali biex iddur.

230. Tirriversja minn triq fil-ġenb għal go triq prinċipali. Meta tuża triq privata reġġa' lura fiha u suq 'il barra jekk tista'.



231. Hares sew qabel ma tibda tirriversja. Għandek:

- thares fil-mirja kollha tiegħek;
- tiċċekkja l-partijiet tat-triq li ma jidhrux mill-mirja (blind spots) warajk;
- tiċċekkja li ma jkunx hemm nies mexjin fit-triq (speċjalment tfal), ċiklisti, haddiehor fit-triq jew ostakli fit-triq warajk;
- treġġa' lura bil-mod waqt li:
 - tiċċekkja madwarek;
 - thares prinċipalment mit-tieqa ta' wara; u
 - iżżomm f'moħħok li l-parti ta' quddiem tal-vettura tiegħek se toħroġ 'il barra hekk kif iddawwar.

Itlob lil xi hadd biex jiggrwidak jekk ma tkunx tista' tara sew.

232. M'għandekx treġġa' lura l-vettura tiegħek aktar milli meħtieġ.

10.15 Utenti tat-Triq li Jehtiegu Aktar Attenzjoni

Regoli għal min juża t-triq li jehtieg aktar attenzjoni, inklużi persuni mexjin, sewwieqa tal-muturi u ċiklisti, persuni li jużaw it-triq, u vetturi oħra.

233. Persuni li jużaw it-triq, b'mod partikolari t-tfal, l-anzjani, il-persuni bi bżonnijiet speċjali, iċ-ċiklisti, ir-rikkieba taż-żwiemel, u l-motoċiklisti huma l-aktar f'riskju mit-traffiku fit-triq. Importanti li wieħed joqgħod attent għat-tfal, l-anzjani, il-persuni bi bżonnijiet speċjali, l-istudenti li qed jitgħallmu jsuqu, is-sewwieqa minghajr esperjenza, u r-rikkieba. Fit-triq, min jista' jikkawża l-akbar ħsara, għandu l-akbar responsabbiltà li jnaqqas il-periklu għal haddiehor.


10.15.1 Persuni mexjin fit-triq (pedestrians)

234. Hemm riskju li persuni mexjin fit-triq, speċjalment tfal, joħorġu għal għarrieda fit-triq. Waqt is-sewqan għandek iżżomm f'moħħok is-sikurezza tat-tfal u ssuq b'veloċità adattata għall-kundizzjonijiet.

235. Suq bil-mod u b'attenzjoni:

- f'toroq iffullati fejn ikun hemm il-hwienet, żoni qrib id-djar, postijiet fejn jilagħbu t-tfal (playgrounds), skejjel, jew żoni residenzjali;
- meta tgħaddi hdejn bus stops; xi persuni jistghu joħorġu għal għarrieda fit-triq;
- meta tgħaddi hdejn vetturi pparkjati, speċjalment vannijiet li jbigħu l-ġelat. Hawn it-tfal ikunu aktar interessati fil-ġelat milli fit-traffiku u jistghu joħorġu għal għarrieda fit-triq;
- meta jkollok bżonn taqsam il-bankina, mogħdija għar-roti, jew binarju għar-roti biex, pereżempju, tidhol jew toħroġ minn triq jew proprjetà privata. Ċedi lill-persuni mexjin fuq il-bankina u liċ-ċiklisti għaddejjin minn mogħdija għar-roti jew binarju għar-roti;
- meta tirriversja fi triq mal-ġenb. Hares madwar il-vettura kollha u ċedi lil kwalunkwe persuna li tkun qed taqsam it-triq;
- meta ddawwar f'salib it-toroq. Ċedi lil min ikun qed jaqsam jew qed jistenna biex jaqsam triq li tkun se tidhol fiha jew se toħroġ minnha;
- meta tgħaddi qrib xogħlijiet fit-toroq jew qrib vetturi ta' salvataġġ u rkupru fit-triq peress li jista' jkun hemm haddiema fit-triq jew mal-ġenb tat-triq;

- meta l-bankina tkun maghluqa minhabba tiswijiet fit-toroq u b'hekk ikun hemm direzzjoni biex in-nies jużaw it-triq;
- meta tersaq lejn nies f'toroq dojoq fil-kampanja minghajr bankini jew passaġġ għall-mixi. Dejjem naqqas il-veloċità u kun lest li twaqqaf jekk ikun mehtieġ, u żomm id-distanza hekk kif issuq maġenbhom;
- meta toqrob lejn zebra u parallel crossings. Hawn GĦANDEK iċċedi lill-persuni u liċ-ċiklisti li jkun u se jaqsmu; u
- meta toqrob lejn persuni li bdew jaqsmu t-triq quddiemek. Huma għandhom prijorità meta jaqsmu f'salib it-toroq jew fi triq fil-ġenb, u għalhekk għandek iċċedilhom.



Oqgħod attent għat-tfal f'żoni traffikużi.

10.15.2 Persuni mexjin fit-triq l-izjed vulnerabbli

Dawn jinkludu:

- Tfal u anzjani mexjin li forsi ma jkunux kapaċi jikkalkulaw il-veloċità tiegħek u jistgħu joħorġu fit-triq quddiemek. B'veloċità ta' 60 km/h, il-vettura tiegħek probabbilment toqtol kwalunkwe persuna li tolqot. B'veloċità ta' 30 km/h, hemm biss ċans wieħed minn kull 20 li l-persuna milquta tinqatel. Għalhekk għandek tnaqqas il-veloċità tiegħek.
- Anzjani li jistgħu jeħtieġu aktar ħin biex jaqsmu t-triq. Kun paċenzjuż u ħallihom jaqsmu bil-kwiet. Tgħaġġilhomx billi tirrevvja l-magna tiegħek jew tersaq 'il quddiem.
- Persuni b'dizabbiltà. Nies b'nuqqas ta' smiġh jistgħu ma jkunux indunaw li ġejja l-vettura tiegħek. Min ikollu diffikultajiet biex jimxi jeħtieġ aktar ħin.
- Persuni għomja jew neqsin mid-dawl li jistgħu jkunu qed jużaw bastun abjad u kelb gwida. Dawn forsi ma jkunux jistgħu jarawk ġej.
- Persuni torox u għomja li jistgħu jkunu qed jużaw bastun abjad b'faxxa ħamra jew jużaw kelb b'xedd aħmar u abjad. Dawn forsi ma jkunux jistgħu jaraw jew jisimgħu struzzjonijiet jew sinjali.

10.15.3 Qrib l-iskejjel

Suq bil-mod u kun iżjed konxju ta' zghazagh mexjin fit-triq jew isuqu rota. F'xi postijiet jista' jkun hemm sinjal ambra jteptep taht is-sinjal tal-iskola li jwissi li jista' jkun hemm tfal qed jaqsmu t-triq 'il quddiem. Suq bil-mod ħafna sakemm toħroġ minn din iż-żona.

236. Suq b'attenzjoni u bil-mod meta tkun maġenb xarabank wieqaf li jkollu s-sinjal tax-xarabank tal-iskola peress li t-tfal jistgħu jkunu tilgħin fih jew niżlin minnu.


10.15.4 Is-Sewwieqa tal-muturi u ċ-ċiklisti

237. Ħafna drabi jkun diffiċli tara l-motoċiklisti u ċ-ċiklisti, speċjalment meta jkunu qed jistennew maġenbek, ġejjin minn warajk, heġġin minn salib it-toroq, deħlin f'salib it-toroq, f'roundabouts, meta jaqbzuk jew meta jkunu għaddejjin bejn it-traffiku. Dejjem oqgħod attent għalihom qabel ma toħroġ minn salib it-toroq; jistgħu joqorbu aktar malajr milli taħseb.

M'għandekx tidhol f'salib it-toroq jekk b'hekk iġġiegħel ċiklist li sejjer dritt 'il quddiem iwaqqaf jew idawwar f'daqqa. Qisu daqslikieku huwa vettura bil-mutur.

Meta ddur lejn il-lemin u taqşam kju ta' traffiku miexi bil-mod jew wieqaf oqgħod attent u ċedi liċ-ċiklisti jew lill-motoċiklisti fuq in-naħa ta' ġewwa tal-kju li tkun se taqşam. Oqgħod attent b'mod speċjali meta tibda ssuq u meta teqleb id-direzzjoni jew il-mogħdija.

Ara li thares fil-mirja u l-blind spots b'attenzjoni.



Oqgħod attent għas-sewwieqa tal-muturi u ċ-ċiklisti f'salib it-toroq.

238. Żomm distanza ta' mill-anqas 1.5 m meta taqbeż sewwieqa tal-muturi, ċiklisti, rikkieba taż-żwiemel, vetturi miġbuda miż-żwiemel, u persuni mexjin fit-triq (pereżempju, fejn ma jkunx hemm bankina). Oqgħod aktar attent u halli aktar spazju meta taqbeż motoċiklisti, ċiklisti, rikkieba taż-żwiemel, vetturi miġbuda miż-żwiemel, u persuni mexjin f'kundizzjonijiet hżiena tat-temp (anke meta jkun riħ qawwi) u billejl. Jekk rikkieb iħares warajh jista' jfisser li beħsiebu joħroġ, idur lejn il-lemin, jew jibdel id-direzzjoni. Hállilu biżżejjed hin u spazju biex jagħmel dan.

239. F'partijiet dojq tat-triq, f'toroq kwieti, f'salib it-toroq, u fi traffiku miexi aktar bil-mod, iċ-ċiklisti xi drabi jistgħu joqogħdu f'nofs il-mogħdija, minflok fil-ġenb tat-triq. F'dawn is-sitwazzjonijiet jista' jkun hemm inqas periklu għal gruppi ta' ċiklisti meta jsuqu tnejn maġenb xulxin. Hallihom jagħmlu dan biex ikunu aktar sikuri peress li jkunu jistgħu jaraw sew u jidhru.

F'partijiet dojq tat-triq, ir-rikkieba taż-żwimel jistgħu joqogħdu f'nofs il-mogħdija. Hallihom jagħmlu dan biex ikunu aktar sikuri peress li jkunu jistgħu jaraw sew u jidhru.

F'daqqa waħda s-sewwieqa tal-muturi, iċ-ċiklisti, ir-rikkieba taż-żwimel, u l-vetturi miġbuda miż-żwimel jista' jkollhom bżonn jevitaw uċuħ tat-toroq mhux uniformi u ostakli bħal għotjien tad-drenaġġ jew irqajja taż-żejt jew tixrib fit-triq. Żomm 'il bogħod minnhom u oqgħod attent b'mod partikolari għal kull bidla f'daqqa tad-direzzjoni tagħhom.

10.15.5 Utenti oħra tat-triq

240. Annimali – Suq bil-mod meta tgħaddi maġenb annimali. Żomm 'il bogħod minnhom u kun lest biex twaqqaf. Tbeżżagħhomx billi ddoqq il-horn tiegħek, tirrevvja l-magna tiegħek, jew taċċellera f'daqqa hekk kif taqbiżhom. Oqgħod attent għal annimali li jkunu qed jitmexxew, jinstaqu jew jintrikbu fit-triq. Żomm il-veloċità baxxa f'liwġiet u f'toroq dojq tal-kampanja. F'każ remot li t-triq tkun imblokkata minn merħla ta' annimali, waqqaf u itfi l-magna sakemm il-merħla tkun telqet mit-triq. Oqgħod attent għall-animali f'toroq mingħajr ċnut.

241. Rikkieba taż-żwimel u vetturi miġbuda miż-żwimel – Oqgħod attent b'mod partikolari għar-rikkieba taż-żwimel u l-vetturi miġbuda miż-żwimel meta tersaq lejhom, taqbiżhom, tgħaddi maġenbhom, jew titbiegħed minnhom. Dejjem għaddi 'l bogħod minnhom u bil-mod. Meta tara żiemel fit-triq għandek tnaqqas il-veloċità għal mhux aktar minn 15 km/h. Kun paċenzjuż, iddoqqx il-horn tiegħek, u tirrevvja x il-magna tiegħek. Meta ma jkunx hemm periklu, għaddi 'l bogħod minnhom u bil-mod, u żomm distanza ta' mill-anqas 2 m.

Ir-rikkieba taż-żwimel spiss ikunu tfal. Għalhekk oqgħod aktar attent u ftakar li r-rikkieba jistgħu joqogħdu f'żewġ fillieri meta jkunu qed jeskortaw żiemel jew rikkieb żgħir jew mingħajr esperjenza. Oqgħod attent għas-sinjali tar-rikkieba u tas-sewwieqa taż-żwimel u ilqa' t-talba biex tnaqqas il-veloċità jew twaqqaf. Oqgħod ħafna attent u kkunsidra ż-żwimel kollha daqslikienu huma ta' periklu; jistgħu jkunu imprevvedibbli minkejja l-isforzi tar-rikkieb/sewwieq tagħhom.

Ftakar li meta tgħaddi maġenb żiemel, appart l-ħsibijiet tiegħek, ikunu qed jaħdmu wkoll l-imħuħ tar-rikkieb u taż-żiemel. Tinsix li ż-żwimel għandhom istint li jaħarbu u jistgħu jiċċaqalqu malajr ħafna jekk jinħasdu.

242. Sewwieqa kbar fl-età – Dawn jistghu jirreaġixxu aktar bil-mod minn sewwieqa oħra. Oqghod attent u kkompensa ftit aktar.

243. Dawk li qed jitgħallmu jsuqu u sewwieqa minghajr esperjenza – Dawn x'aktarx li ma jkunux daqshekk kapaċi jantiċipaw u jirrispondu għal dak li jseħh fit-triq. Kun iżjed paċenzjuż ma' min qed jitgħallem isuq u mas-sewwieqa żgħażaġh.

10.15.6 Żoni qrib id-djar

F'dawn il-postijiet it-triq kollha tista' tkun qed tintuża min-nies għal attivitajiet differenti, pereżempju minn tfal li jkun qed jilaghbu jew għal attivitajiet tal-komunità. Għandek issuq bil-mod u b'attenzjoni, u tkun lest biex twaqqaf biex thalli hin biżżejjed lin-nies biex iwarrbulek.

10.16 Vetturi tat-Triq li Jeħtieġu aktar Attenzjoni

10.16.1 Vetturi għall-emerġenzi jew għall-appoġġ waqt incidenti

Għandek toqghod għassa għal ambulanzi, vetturi tat-tifi tan-nar, pulizija, tobba, jew vetturi oħra ta' emerġenza li jużaw dwal blu, ħomor jew ħodor iteptpu, u sireni jew fanali ta' quddiem iteptpu. Tippanikjax jekk tkun ġeja waħda minn dawn il-vetturi. Iċċekkja r-rotta tal-vettura u hu azzjoni xierqa biex thalliha tghaddi, filwaqt li tobdi s-sinjali kollha tat-traffiku.

Jekk it-triq ikollha mogħdija waħda biss, ersaq lejn ix-xellug. Jekk it-triq ikollha żewġ mogħdijiet fl-istess direzzjoni, il-vetturi fil-mogħdija tax-xellug għandhom jersqu lejn ix-xellug u l-vetturi fil-mogħdija tal-lemin għandhom jersqu lejn il-lemin biex iħallu l-vetturi għall-emerġenzi jew għall-appoġġ waqt incidenti jghaddu min-nofs. Jekk ikun hemm tliet mogħdijiet fl-istess direzzjoni, il-vetturi fil-mogħdija tax-xellug għandhom jersqu lejn ix-xellug, il-vetturi fil-mogħdija tan-nofs għandhom jersqu lejn il-lemin, u l-vetturi fil-mogħdija tal-lemin (ta' barra) għandhom jersqu lejn il-lemin biex iħallu l-vetturi għall-emerġenzi jew għall-appoġġ waqt incidenti jghaddu bejn il-mogħdija tax-xellug u l-mogħdija tan-nofs.


Tipperikolax lilek innifsek, lil haddieħor li juża t-triq jew lil min ikun miexi fit-triq, u evita li titla' l-bankina. Tibbrejkjax f'daqqa meta tasal f'salib it-toroq jew f'roundabout peress li sewwieq ta' vettura warajk jista' ma jkunx qed jara 'l quddiem daqsek.

10.16.2 Vetturi bil-mutur

Dawn jintużaw minn persuni bi bżonnijiet speċjali. Dawn il-vetturi żgħar jivvjaġġaw b'veloċità li ma taqbiżx is-6 km/h meta jkunu mgħammra biex jintużaw fit-triq.

10.16.3 Vetturi kbar

Dawn jista' jkollhom bżonn aktar spazju mit-triq biex iduru jew meta jiltaqgħu ma' periklu fit-triq li int ma tistax tara. Jekk qed issuq wara vettura kbira, bħal karozza tal-linja jew trakk li jirmonka karro jew trailer, żomm f'moħħok li s-sewwieq x'aktarx ma jkunx jista' jarak fil-mirja. Kun lest li twaqqaf u tistenna jekk il-vettura l-kbira teħtieġ l-ispażju u hafna ħin biex iddur.



244. Vetturi kbar jistgħu jgħattu t-triq 'il quddiem. Tkun tista' tara 'l quddiem u tippjana aħjar jekk toqgħod aktar lura minn vettura kbira u żżid id-distanza minnha. Kun paċenzjuż peress li vetturi akbar għandhom isuqu b'limiti ta' veloċità aktar baxxi mill-karozzi u l-muturi.

10.16.4 Karozzi tal-linja u coaches

Ċedi lil dawn il-vetturi meta tkun tista' tagħmel dan minghajr periklu, speċjalment meta juru sinjal li se jorġu mill-bus stops. Oqgħod attent għan-nies li jkunu niżli minn karozza tal-linja jew tramm u bdew jaqsmu t-triq.

10.16.5 Vetturi elettriċi

Oqgħod attent mill-vetturi elettriċi għax jgħaġġlu u ma jagħmlux ħoss.

10.16.6 Vetturi b'sinjal ta' dawl ambra jteptep

Id-dawl ambra jteptep iwissi li l-vettura tkun miexja bil-mod jew wieqfa (bħal vettura ta' rkupru) jew għandha tagħbija mhux normali. Għalhekk ersaq lejn il-vettura b'attenzjoni.

10.17 Sewqan f'Kundizzjonijiet Hżiena tat-Temp

245. Għandek tuża l-fanali ta' quddiem meta l-viżibbiltà tkun baxxa hafna, generalment meta ma tkunx tista' tara aktar 'il bogħod minn 100 m.

10.17.1 Sewqan fix-xita jew f'toroq imxarrba

246. Id-distanzi għall-waqfien f'toroq imxarrba jkunu mill-anqas id-doppju ta' dawk meħtieġa għall-waqfien f'toroq xotti. Dan huwa minħabba li t-tyres jaqbdu inqas ma' toroq imxarrbin. F'kundizzjonijiet imxarrba:

- għandek iżżomm lura sew mill-vettura ta' quddiemek. B'hekk tkun tista' tara 'l quddiem u tippjana aħjar;
- jekk ir-roti tal-vettura ma jibqgħux jirrispondu sew għad-dawrien tal-istering, dan x'aktarx ikun ifisser li l-ilma mhux qed iħalli t-tyres jaqbdu mat-triq. Tkompjix taċċellera u bbrejkja bil-mod;
- ix-xita u r-raxx minn vetturi ohra jistgħu jagħmluhielek diffiċli biex tara u ma tantx tkun tidher;
- żomm f'moħħok il-perikli li johloq id-diesel imxerred. Dan it-tixrid jagħmel il-wieċ tat-triq jiżloq hafna;
- oqgħod hafna attent qrib persuni mexjin, ċiklisti, sewwieqa tal-muturi, u rikkieba taż-żwiemel;
- ara li l-mirja jkunu nodfa, u li t-twieqi u l-windscreen ma jkunux imtappnin;
- ara li d-dwal tiegħek ikunu nodfa; u
- nehhi s-silġ akkumulat fuq il-vettura tiegħek li jnaqqas il-viżibbiltà u kemm tista' tara.

10.17.2 F'temp mirjeh

247. Vetturi bil-ġnub għoljin huma l-aktar affettwati mir-riħ. Madanakollu buffuri qawwija jistgħu wkoll jiżvijaw karożza, ċiklist, motoċiklist, jew rikkieb taż-żwiemel mit-triq. Dan jista' jseħh fuq meded miftuħa ta' toroq esposti għal irjeh qawwija mill-ġenb, jew meta tgħaddi minn pontijiet jew maġenb fethiet f'sisien tal-ħaxix.

248. F'temp mirjeh hafna, vetturi kbar jistgħu joħolqu turbolenza li taffettwa l-vettura tiegħek. Is-sewwieqa tal-muturi huma l-iżjed affettwati, u għalhekk għandek iżżomm lura sew minnhom meta jkunu qed jaqbżu vettura bil-ġnub għoljin.

10.17.3 Ċpar

249. Qabel ma tidhol fiċ-ċpar ħares fil-mirja tiegħek imbagħad naqqas il-veloċità. Kun ippreparat li 'l quddiem tiltaqa' ma' shaba densa ta' ċpar jew ma' shab irqiq li jimxi mar-riħ. Ghalkemm iċ-ċpar jista' jurik li qed ibatti, tista' ssib ruħek f'daqqa waħda fi ċpar dens.

250. Meta tkun qed issuq fiċ-ċpar:

- ixgħel id-dwal tiegħek kif meħtieġ;
- żomm distanza sikura wara l-vettura ta' quddiemek. Id-dwal ta' wara jistgħu jagħtu idea żbaljata ta' sigurtà;
- għandek tkun tista' twaqqaf sew fid-distanza li tista' tara quddiemek. Dan huwa iżjed importanti f'toroq arterjali u distributorji peress li l-vetturi jkunu għaddejjin b'veloċità għolja;
- uża l-wipers u d-demisters tal-windscreen tiegħek;
- oqgħod attent għal sewwieqa oħra bil-fanali ta' quddiem mitfijin;
- taċċellerax biex titbiegħed minn vettura li tkun qrib wisq warajk;
- ħares fil-mirja tiegħek qabel ma tnaqqas il-veloċità; imbagħad uża l-brejkijiet tiegħek sabiex twissi lis-sewwieqa warajk li qed tnaqqas il-veloċità permezz tad-dwal tal-brejkijiet tiegħek; u
- waqqaf fil-pożizzjoni korretta f'salib it-toroq b'vizibbiltà limitata u isma' għat-traffiku. Meta tkun ċert li m'hemmx periklu li tohroġ, oħroġ malajr imma titnikkix għax il-vetturi ġejjin malajr joqorbu lej.

251. M'GHANDEKX tixgħel id-dwal taċ-ċpar ta' quddiem jew ta' wara sakemm il-vizibbiltà ma tkunx baxxa ħafna peress li dawn id-dwal jgħammxu lil ħaddieħor fit-triq u jistgħu jgħattu d-dwal tal-brejkijiet tiegħek. ITFIHOM meta l-vizibbiltà titjeb.

10.18 Meta Tistenna u Tipparkja

Meta tistenna u tipparkja

252. M'GHANDEKX tistenna jew tipparkja fuq linji sofor matul il-hinijiet li fihom jintużaw, kif indikat fuq tabelli qribhom (jew fuq sinjali tad-dhul taż-żona jekk il-linji sofor ikunu f'Żona ta' Parkeġġ Ikkontrollata). Linji sofor doppji jindikaw li ma tistax tistenna fi kwalunkwe hin anke jekk ma jkunx hemm tabelli. Fejn ikun hemm sinjali li jindikaw li MA TISTAX tieqaf fuq il-marki tad-dahliet tal-iskola m'ghandekx tistenna, tipparkja, jew twaqqaf biex tniżżel jew ittella' passiġġiera.

10.18.1 Meta tipparkja

253. Uża ż-żoni ta' parkeġġ mhux f'toroq pubbliċi, jew kaxxi mmarkati b'linji bojod fit-toroq bhala postijiet li fihom tista' tipparkja, kull fejn ikun possibbli. Jekk ikollok twaqqaf fit-triq:

- tipparkjax il-vettura thares lejn il-fluss tat-traffiku;
- waqqaf kemm jista' jkun viċin il-ġenb tat-triq;
- twaqqafx viċin wisq ta' vettura li jkollha l-Blue Badge: ftakar, l-okkupant tal-vettura jista' jkollu bżonn aktar spazju biex jidhol jew joħroġ;
- ITFI l-magna, il-fanali ta' quddiem u d-dwal taċ-ċpar;
- TELLA' l-handbreak qabel ma toħroġ mill-vettura;
- GHANDEK tkun ċert li ma tolqot lil hadd meta tiftaħ il-bieba tiegħek. Hares madwarek u fil-mirja tiegħek biex tara jkunux risqin ċiklisti jew traffiku ieħor qabel ma tiftaħ il-bieba;
- fejn tkun tista', ghandek tiftaħ il-bieba b'idek tan-naħa opposta tal-bieba li tkun qed tiftaħ; pereżempju, uża l-id ix-xellugija tiegħek biex tiftaħ bieba fuq in-naħa tal-lemin tiegħek. Dan se jġieghlek iddawwar rasek biex thares fuq spalltek. B'hekk tnaqqas iċ-ċans li twegġa' ċ-ċiklisti jew is-sewwieqa tal-muturi li jghaddu maġenbek fit-triq, jew in-nies fuq il-bankina;
- ikun hemm inqas periklu għall-passiġġiera tiegħek (speċjalment it-tfal) jekk joħorġu mill-vettura fuq in-naħa tal-bankina;
- poġġi l-oġġetti kollha ta' valur fejn ma jidhrux u kun ċert li l-vettura tiegħek hija sigura; u
- sakkar il-vettura tiegħek.

Meta tuża charging point biex tiċċarġja vettura elettrika għandek tipparkja qrib iċ-charging point u toħloqx perikli billi tħalli cables mifruxin fl-art peress li l-persuni mexjin jistgħu jaqgħu fihom. Uri sinjal ta' twissija jekk tista'. Wara li tuża ċ-charging point, għandek tqiegħed il-cables u ċ-charging connectors f'pothom biex tnaqqas il-periklu għall-persuni mexjin u tevita li tostakola persuni oħra li jużaw it-triq.

254. M'GħANDEKX twaqqaf, tipparkja jew tħalli waħedhom kwalunkwe vettura bil-mutur, karro, jew trailer:

- fuq il-karreggata, zona ta' emerġenza jew hard shoulder fit-triq hlief f'każ ta' emerġenza;
- fejn tagħlaq l-aċċess għal triq privata jew garaxx;
- f'taxi bays kif indikati b'tabelli u marki;
- f'żona pedonali matul is-sigħat li tintuża, hlief biex tniżżel jew ittella' l-passiġġiera;
- fi triq immarkata b'linji bojod doppji, anke meta linja bajda maqtugħa tkun fuq in-naħa tiegħek tat-triq, hlief biex tniżżel jew ittella' l-passiġġiera, jew biex tgħabbi jew tħott merkanzija;
- f'mogħdija għaċ-ċiklisti matul il-perjodu li tintuża;
- f'binarju għaċ-ċiklisti;
- sa 12-il m fuq kull naħa ta' kwalunkwe bus stop sakemm il-marki uffiċjali tat-toroq jew is-sinjali tat-traffiku ma jindikawx mod ieħor;
- madwar roundabout tat-traffiku jew traffic island; u

- f'pedestrian crossing jew sa 4 m bogħod minnha min-naħa tat-traffiku li jkun ġej, kif ukoll fiż-żona mmarkata bil-linji f'għamla ta' zig-zag, sakemm ma jkunx hemm estensjoni tal-bankina jew wiċċ tat-triq mgħolli (build-out) f'tarf il-pedestrian crossing,
 - fuq il-bankina sakemm ma jkunx hemm sinjali li jindikaw mod ieħor;
 - fi kwalunkwe post fejn marki tat-triq xierqa jindikaw li l-ipparkjar huwa pprojbit;
 - b'tali mod li tostakola karożza pparkjata kif suppost milli toħroġ;
 - qrib daħla ta' skola;
 - kull fejn tista' tagħlaq l-aċċess għas-Servizzi ta' Emergenza;
 - faċċata ta' jew sa 5 m bogħod minn salib it-toroq, hliet fi spazju awtorizzat għall-ipparkjar;
 - qrib quċċata ta' telgħa jew fuq pont f'għamla ta' arkata;
 - faċċata ta' traffic island; jew faċċata ta' vettura oħra pparkjata jekk dan jikkawża ostaklu;
 - fejn il-livell tal-bankina jitbaxxa biex jghin persuni li jużaw is-siġġijiet tar-roti u l-vetturi tal-mobbiltà motorizzati;
 - quddiem daħla ta' proprjetà;
 - f'liwja jew qribha; u
 - fejn tfixxkel iċ-ċiklisti meta jużaw il-faċilitajiet tar-roti, hliet meta jkollok tagħmel dan minħabba traffiku wieqaf; u
- Sa 5 m minn kwalunkwe kantuniera, liwja jew twessigh tat-triq f'salib it-toroq (splay) maħsub biex itejjeb il-viżibbiltà; dment li fil-każ ta' liwja jew splay, il-5 m msemija jtejjel minn fejn il-linji jaqsmu lil xulxin fl-allinjament estiz tal-bini fuq kull naħa taż-żewġ toroq li jiffurmaw dik il-liwja jew splay. Barra minn hekk, fejn il-marki tat-triq f'kantuniera, liwja, jew splay ta' xi triq partikolari ma jestendux għal-limitu tal-5 m stipulati, dik il-projbizzjoni m'għandhiex testendi wkoll għall-5 m shaħ u għandha tkun limitata għad-distanza koperta mill-imsemmija marki tat-triq.

255. M'GHANDEKX tipparkja f'postijiet ta' parkeġġ riservati għal persuni jew vetturi speċifiċi, bħal min għandu l-Blue Badge, residenti, jew muturi, sakemm ma tkunx intitolat li tipparkja.

256. M'GHANDEKX thalli l-vettura, il-karru, jew it-trailer tiegħek f'pożizzjoni perikoluża jew fejn tostakola bla bżonn it-triq.

10.18.2 Żoni ta' parkeġġ ikkontrollati

Is-sinjali fid-dhul f'dawn iż-żoni jindikaw il-hinijiet meta japplikaw ir-restrizzjonijiet ta' stennija. Il-parkeġġ jista' jkun permess f'xi postijiet f'hinijiet oħra. Inkella tista' tipparkja f'kaxxi mmarkati separatament b'sinjali u marki.

10.18.3 Vetturi tal-merkanzija

Vetturi li jiżnu aktar minn 7,500 kg bit-tagħbija, kif ukoll kwalunkwe karru jew trailer (maximum laden weight) M'GHANDHOMX ikunu pparkjati max-xifer, mal-bankina, jew ma' kwalunkwe art li tinsab bejn il-karreġġati mingħajr il-permess tal-pulizija. L-unika eċċezzjoni hija meta l-ipparkjar huwa meħtieġ għat-tagħbija u l-ħatt. F'dan il-każ il-vettura m'għandhiex tithalla wahedha.

10.18.4 Tagħbija u ħatt

Tgħabbix u thottx fejn hemm marki sofor fit-triq jew tabelli li juru li hemm restrizzjonijiet fis-seħh. It-tagħbija u l-ħatt jista' jkun permess anke jekk l-ipparkjar ikun ristrett.

10.18.5 Meta tipparkja billejl

257. Kemm jista' jkun tipparkjax vettura thares lejn id-direzzjoni tal-fluss tat-traffiku fi triq billejl sakemm mhux f'kaxxa rikonoxxuta bħala post fejn tista' tipparkja.

258. Il-vetturi kollha GHANDHOM jixegħlu u juru d-dwal tal-ipparkjar meta jkunu pparkjati fi triq jew f'lay-by fi triq li jkollha limitu tal-veloċità ta' aktar minn 50 km/h. Vetturi, karrijiet, u trailers oħrajn, u l-vetturi kollha b'tagħbija li tisporgi 'l barra, M'GHANDHOMX jithallew fit-triq billejl mingħajr dwal.

10.18.6 Meta tipparkja fiċ-ċpar

Huwa perikoluż hafna li tipparkja fit-triq fiċ-ċpar. Jekk ma tistax tevitata dan halli d-dwal tal-ipparkjar jew id-dwal tal-ġenb tiegħek mixgħula.

10.18.7 Meta tipparkja f'telgħat

Jekk tipparkja f'telgħat għandek:

- tipparkja qrib il-bankina u ttella' l-handbrake;
- tagħzel gear għal quddiem u ddawwar ir-rota tal-istering tiegħek in-naħa opposta tal-bankina meta l-vettura thares għat-telgħa;
- tagħzel il-gear tar-reverse u ddawwar ir-rota tal-istering tiegħek lejn il-bankina meta l-vettura thares għan-niżla; u
- titfa' l-vettura tiegħek fuq "park" jekk għandha gearbox awtomatika.

10.19 Toroq Arterjali u Distributorji

Għadd ta' regoli għal toroq arterjali u distributorji japplikaw ukoll għal toroq oħra.

10.19.1 Velocità fit-toroq


259. It-traffiku fit-toroq arterjali u distributorji jimxi aktar malajr minn toroq oħra, għalhekk għandek inqas ħin biex tirreagixxi. Huwa importanti li tuża l-mirja tiegħek minn qabel u li thares hafna aktar 'il quddiem milli tagħmel f'toroq oħra.

10.19.2 Sinjali

260. Tabelli u sinjali jintużaw biex iwissuk dwar perikli 'l quddiem. Pereżempju, jista' jkun hemm incident, ċpar, tixrid, jew haddiema tat-triq fuq il-karreġġata li forsi ma tkunx tista' tarahom mill-ewwel.

261. Tabella jew sinjal wiehed (b'mod speċjali xi Variable Message Sign) jista' juri suggerimenti, restrizzjonijiet, u twissijiet għall-mogħdijiet kollha.

Tabelli u sinjali speċifiċi għall-mogħdijiet (jiġifieri Variable Message Signs) jistgħu juru suggerimenti, restrizzjonijiet, u twissijiet li japplikaw għal mogħdijiet individwali.



262. Dwal ambra jteptu jwissu dwar periklu 'l quddiem. Għandek:

- tnaqqas il-veloċità tiegħek;
- tkun ippreparat għall-periklu; u
- żżid biss il-veloċità tiegħek meta tgħaddi maġenb sinjal li ma jkunx qed iteptej, jew sinjal li juri l-limitu tal-veloċità nazzjonali jew il-kelma "TMIEM" ("END"), u jekk tkun ċert li m'hemmx periklu li tagħmel dan.

263. Sinjali b'dawl aħmar iteptej u tabella b'"X' hamra fuqha jidentifikaw mogħdija magħluqa li fiha jkun hemm persuni, vetturi weqfin, jew perikli oħra.

- GĦANDEK issegwi l-istruzzjonijiet fuq is-sinjali li jkun hemm qabel mogħdija magħluqa biex teqleb għal fuq mogħdija miftuħa bla periklu.
- ISSUQX f'mogħdija magħluqa. Sinjal li juri l-limitu tal-veloċità jinfurmak meta l-mogħdija ma tibqax magħluqa.

Żomm f'moħħok li:

- jista' jkun hemm diversi perikli f'mogħdija magħluqa;
- is-servizzi ta' emerġenza u l-awtoritajiet tat-traffiku jużaw mogħdijiet magħluqa biex jilħqu l-inċidenti u jgħinu n-nies fil-bżonn;
- meta l-mogħdija tax-xellug tkun magħluqa fi triq bi slip road tal-ħruġ, dan ifisser li l-ħruġ ma jistax jintuża.

It-triq tkun magħluqa jekk ikun hemm sinjali b'dawl aħmar iteptej u li juru l-gheluq tal-mogħdijiet kollha. M'GĦANDEKX tmur lil hinn mis-sinjal fi kwalunkwe mogħdija jew tuża l-hard shoulder biex tevita l-gheluq tat-triq sakemm uffiċjal tal-pulizija jew uffiċjal tat-traffiku ma jordnalekx tagħmel dan.

L-gheluq tal-mogħdijiet u tat-toroq huma infurzati mill-uffiċjali awtorizzati.

10.19.3 Meta tinghaqad mat-toroq arterjali u distributorji

264. Meta tinghaqad man-network ta' toroq arterjali u distributorji, normalment tkun ġej minn triq fuq ix-xellug (slip road) jew minn triq li tmiss magħha. F'dal-każ:

- aghti prijorità lit-traffiku li diġà jinsab fit-triq arterjali jew distributorja;
- iċċekkja l-fluss tat-traffiku fil-mogħdija tax-xellug tat-triq arterjali jew distributorja u għandek tilhaq il-veloċità ta' dan it-traffiku biex tkun tista' tinghaqad miegħu bla periklu;
- taqsamx linji bojod sħaħ li jisseparaw il-mogħdijiet; u tużax il-hard shoulder;
- ibqa' fuq l-islip road jekk din tkompli 'l quddiem bħala mogħdija oħra fit-triq arterjali jew distributorja;
- ibqa' fil-mogħdija tax-xellug sakemm tibdel il-veloċità biex taqbel ma' dik tat-traffiku qabel ma tahseb biex taqbeż;
- hija drawwa tajba li vetturi għaddejjin fi triq arterjali jew distributorja jhallu lill-vetturi ġejjin mix-xellug jinghaqdu mat-triq arterjali jew distributorja.

10.19.4 F'toroq arterjali jew distributorji

265. Meta tkun tista' tara sew 'il quddiem u l-kundizzjonijiet tat-triq ikunu tajbin, għandek:

- issuq b'veloċità moderata kostanti li ma taqbizx il-limitu tal-veloċità. Importanti li l-veloċità tkun tali li inti u l-vettura tiegħek tistgħu timmaniġġjaw bla periklu; u
- iżżomm distanza sikura mill-vettura ta' quddiemek u żżid din id-distanza f'toroq imxarrbin jew fiċ-ċpar.

266. M'GħANDEKX taqbeż:

- il-limitu tal-veloċità imdawwar b'ċirku aħmar li jidher fuq tabella; u
- l-oghla limitu tal-veloċità għat-triq u għall-vettura tiegħek.

267. Is-sewqan jista' jheddlek u jġiegħlek titniegħes, speċjalment f'toroq arterjali jew distributorji. Biex tnaqqas dan ir-riskju, kun ċert li int tajjeb biex issuq u hu pawzi skont il-htieġa.

268. Sakemm ma tinghatax struzzjonijiet minn uffiċjal tal-pulizija jew minn uffiċjal tat-traffiku, M'GHANDEKX:

- tregġa' lura tul kwalunkwe parti ta' triq arterjali jew distributorja, kif ukoll slip roads, hard shoulders u żoni ta' emerġenza;
- taqsam iż-żona ċentrali; u
- issuq kontra l-fluss tat-traffiku.

Jekk qbiżt il-hruġ tiegħek, jew ħadt rotta b'ohra, kompli suq sal-hruġ li jmiss.

10.19.5 Sewqan f'mini

269. Meta wieħed ikun qed isuq minn ġo mini f'Malta huwa obbligat li:

- jixgħel id-dwal;
- jobdi l-limiti tal-veloċità kif indikat; u
- jibqa' fil-mogħdija għat-tul kollu tal-mina.

10.19.6 Dixxiplina fil-mogħdijiet

270. Il-mogħdija tal-lemin ta' triq arterjali jew distributorja M'GHANDHIEX tintuża jekk tkun qed issuq:

- kwalunkwe vettura li tirmonka karru jew trailer; u
- vettura tqila tal-merkanzija.

271. Żomm fil-mogħdija tax-xellug sakemm ma tridx taqbeż lil haddiehor.

- Jekk qed taqbeż, għandek terġa' lura fil-mogħdija tax-xellug meta ma jkunx hemm periklu biex tagħmel dan.
- Oqgħod attent għas-servizzi ta' emerġenza, uffiċjali tat-traffiku, haddiema ta' rkupru, u persuni jew vetturi ohra li waqfu fuq il-hard shoulder jew f'żona ta' emerġenza. Jekk qed issuq fil-mogħdija tax-xellug għandek tidhol fil-mogħdija ta' maġenbha biex tohloq aktar spazju bejn il-vettura tiegħek u n-nies u l-vetturi weqfin, ġaladarba m'hemmx periklu biex tagħmel dan.

10.19.7 Meta tersaq lejn salib it-toroq

Hares 'il quddiem sew biex tilmaħ tabelli jew sinjali. Jista' jkun hemm marki tat-triq biex juru d-direzzjoni. Jekk għandek bżonn tibdel il-mogħdijiet, aghmel hekk minn qabel. F'xi salib it-toroq, mogħdija tista' toħorgok mit-toroq arterjali jew distributorji. Idhol biss f'dik il-mogħdija jekk tixtieq tmur fid-direzzjoni indikata fuq is-sinjali fil-gholi.

10.19.8 Meta taqla' lil haddieħor

272. M'għandekx taqbeż lil haddieħor sakemm ma tkunx ċert li m'hemmx periklu u tkun tista' tagħmel dan skont il-liġi. Aqbeż biss min-naħa tal-lemin. Meta tagħmel dan għandek:

- thares fil-mirja tiegħek;
- tiehu l-hin biex tagħraf il-veloċitajiet b'mod korrett;
- tkun ċert li l-mogħdija li se tingħaqad magħha tkun vojta biżżejjed 'il quddiem u lura;
- tagħti daqqa t'għajn hafifa lejn il-ġenb fil-blind spots biex tivverifika l-pożizzjoni ta' xi vettura li ma bqajtx taraha mill-mera;
- tiftakar li t-traffiku jista' jkun ġej warajk b'mod mgħaġġel hafna, thares b'attenzjoni fil-mirja kollha tiegħek, u toqgħod attent għas-sewwieqa tal-muturi. Meta ma jkunx hemm periklu ixgħel l-indicator kmieni biżżejjed, imbagħad ibda suq 'il barra;
- tkun ċert li ma tidholx qrib wisq quddiem il-vettura li tkun għadek kemm qbiżt;
- toqgħod attent b'mod speċjali billejl u f'viziabbiltà baxxa meta jkun aktar diffiċli li tagħraf il-veloċità u d-distanza; u
- żżomm distanza minima ta' 1.5 m bogħod minn ciklist meta taqbzū.


273. M'għandekx taqbeż min-naħa tax-xellug jew tersaq fil-mogħdija tax-xellug tiegħek biex taqbeż. Fil-kongestjoni, fejn it-traffiku f'mogħdijiet maġenb xulxin ikun miexi b'veloċitajiet simili, it-traffiku fil-mogħdijiet tan-naħa tax-xellug jista' xi drabi jkun miexi aktar mgħaġġel mit-traffiku fuq in-naħa tal-lemin. F'dawn il-kundizzjonijiet tista' tlaħhaq mat-traffiku fil-mogħdija tiegħek u taqbeż it-traffiku fil-mogħdija fuq il-lemin tiegħek. M'għandekx isserrep mill-mogħdijiet biex taqbeż.

10.19.9 Hard shoulder (fejn preżenti)


274. M'GHANDEKX tuża hard shoulder hlief f'emergenza jew jekk uffiċjali awtorizzati ma jordnawleqx tużaha, jew jekk ma jkunx hemm direzzjoni biex tużaha permezz ta' sinjali tat-traffiku.



Hard shoulder (fejn tintuża bħala karreġġata oħra): Il-hard shoulder tintuża bħala mogħdija oħra f'xi toroq arterjali u distributorji matul perjodi ta' kongestjoni. Sinjal magħmul minn 'X' hamra jew sinjal vojt fil-gholi fuq il-hard shoulder juri li M'GHANDEKX tuża l-hard shoulder hlief f'emergenza.



Tista' tuża l-hard shoulder bħala mogħdija oħra biss meta jintwera limitu tal-veloċità fil-ġholi fuqha.



Ikun hemm żoni ta' emerġenza biex jintużaw f'emerġenza fejn il-hard shoulder tkun qed tintuża bħala karreġgata oħra.

10.19.10 Waqfien

275. Żoni ta' emerġenza jinsabu tul toroq arterjali u distributorji mingħajr hard shoulder jew fejn il-hard shoulder tista' tintuża bħala mogħdija oħra, u GĦANDHA tintuża biss f'emerġenza.

276. M'GĦANDEKX twaqqaf fuq kwalunkwe karreġgata, zona ta' emerġenza, hard shoulder, slip road, zona ċentrali jew xifer ħlief f'emerġenza, jew sakemm uffiċjali awtorizzati ma jordnawlekx twaqqaf, jew jekk ma jkunx hemm direzzjoni biex twaqqaf permezz ta' sinjal ta' emerġenza jew dwal ħomor iteptpu.

Twaqqafx fi kwalunkwe parti ta' awtostrada biex iċċempel jew tirrispondi l-mobile, ħlief f'emerġenza.

277. F'toroq arterjali u distributorji M'GĦANDEKX timxi, ittella', jew tniżżel passiġġiera, ħlief f'emerġenza. Tista' timxi fuq il-bankini ma' toroq arterjali u distributorji fejn ikun hemm.

10.19.11 Meta titlaq minn toroq arterjali u distributorji

278. Normalment toħroġ minn toroq arterjali u distributorji permezz ta' slip road fuq ix-xellug tiegħek sakemm ma jkunx hemm sinjali li jindikaw li mogħdija toħroġok 'il barra minnhom. Għandek:

- toqgħod attent għas-sinjali li jgħarrfuk li qed toqrob lejn il-ħruġ tiegħek;
- tidhol fil-mogħdija tan-naħa tax-xellug qabel ma tilhaq il-ħruġ tiegħek; u
- tixgħel l-indicator tax-xellug minn qabel u tnaqqas il-veloċità tiegħek fl-islip road kif meħtieġ.

279. Tista' tkun għaddej b'veloċità oghla milli tirrealizza hekk kif toħroġ mill-awtostrada jew tuża triq li tgħaqqad triq arterjali ma' triq distributorja – veloċità ta' 80 km/h tista' thossha 50 km/h. Iċċekkja l-ispeedometer tiegħek u ibdel il-veloċità tiegħek kif xieraq. Xi slip roads u toroq li jgħaqqdu toroq ma' oħrajn ikollhom liwġiet qawwiya. Għalhekk ikollok bżonn tnaqqas il-veloċità.

10.20 Ħsara Mekkanka u Elettrika u Incidenti

10.20.1 Post ta' sikurezza relattiva


280. Jekk ikollok bżonn twaqqaf il-vettura tiegħek f'każ ta' ħsara jew incident, ipprova waqqaf f'post ta' sikurezza relattiva. F'post ta' sikurezza relattiva jkun hemm inqas ċans li int, il-passiġġiera tiegħek, u l-vettura tiegħek tkunu f'riskju minħabba t-traffiku li jkun għaddej. L-aktar post sikur biex twaqqaf huwa post li huwa maħsub biex tipparkja fih. F'toroq arterjali u distributorji, l-aktar postijiet sikuri biex twaqqaf jinkludu:

- postijiet immarkati għall-waqfien (lay-bys);
- żoni ta' emerġenza; u
- hard shoulders.

Żomm f'moħħok li l-hard shoulders jagħtu inqas protezzjoni minn postijiet oħra ta' sikurezza relattiva minħabba li huma qrib ħafna ta' traffiku għaddej b'veloċità għolja.

Fejn possibbli, int u l-passiġġiera tiegħek għandkom iżżommu 'l bogħod sew mill-vettura tiegħek u t-traffiku li jkun għaddej peress li t-traffiku għaddej jista' jahbat mal-vettura tiegħek u jimbuttaha fuqek jew fuq il-passiġġiera tiegħek.

Postijiet sikuri għall-waqfien huma indikati minn rifletturi maħsuba biex juru lis-sewwieqa fejn jistgħu jwaqqfu mingħajr periklu, jistrieħu, u jiċċekkjaw il-vetturi tagħhom. Tliet rifletturi ħodor ifissru li l-post sikur fejn tista' tiegaf ikun 500 m bogħod. Żewġ rifletturi ħodor ifissru li jkun hemm post sikur f'distanza ta' madwar 250 m. Riflettur aħdar wiehed ifisser li tkun wasalt fil-post sikur biex twaqqaf.



10.20.2 Hsarat

281. Jekk il-vettura tiegħek tiżviluppa hsara jew tiqaflek, ahseb l-ewwel dwar il-persuni l-oħra kollha li jużaw it-triq u:

- jekk possibbli, neħhi l-vettura mit-triq;
- wissi lil traffiku ieħor billi tuża l-hazard warning lights tiegħek jekk il-vettura qiegħda tikkawża xkiel;
- ilbes ħwejjeġ ta' kulur ċar jew jixgħel matul il-ġurnata, u ħwejjeġ li jirriflettaw bil-lejl jew f'vizibbiltà baxxa sabiex persuni oħra fit-triq jarawk;
- qiegħed triangolu ta' twissija (hazard triangle) fit-triq mill-anqas 50 m wara l-vettura wieqfa fuq l-istess naħa tat-triq. Dejjem oqgħod ħafna attent waqt li tpoġġi jew tiġbor it-triangolu ta' twissija;
- jekk possibbli, żomm id-dwal tal-ġenb tiegħek mixgħulin jekk ikun id-dlam jew il-vizibbiltà tkun ħażina;
- toqgħodx (jew thallix lil haddieħor joqgħod) bejn il-vettura tiegħek u t-traffiku li jkun ġej mid-direzzjoni opposta;
- bil-lejl jew f'vizibbiltà baxxa toqgħodx fejn tista' tgħatti d-dawl tiegħek milli jarah min ikun ġej.

10.20.3 Ostakli

282. Jekk taqa' xi haġa minn vettura fi triq arterjali jew distributorja TNEHHIX l-ostaklu inti stess. Waqqaf f'post ta' sikurezza relattiva u sejjah is-servizzi ta' emerġenza fuq 112 jew 119.

F'toroq oħra għandek tneħhi biss l-ostakli jekk ma jkunx hemm periklu biex tagħmel dan.

10.20.4 Inċidenti

283. Sinjali ta' twissija jew dwal iteptpu: Żomm f'moħħok li jista' jkun hemm inċident 'il quddiem jekk tara vetturi għall-emerġenzi jew għall-appoġġ waqt inċidenti bid-dwal iteptpu ġejjin mill-bogħod. Għandek tnaqqas il-veloċità u tkun lest biex tersaq f'moġħdija oħra jew twaqqaf jekk ma jkunx hemm periklu.

Servizzi ta' emerġenza, uffiċjali awtorizzati u haddiema ta' rkupru jistgħu jkunu meħtieġa jaħdmu fil-karregġata; pereżempju, biex inehħu r-radam, jitrattaw ħabtiet, jew iwettqu rolling roadblocks. GħANDEK tobdi kwalunkwe direzzjoni li jagħtuk l-uffiċjali awtorizzati dwar jekk tistax tgħaddi minn hdejn inċident jew ostaklu mingħajr periklu.

284. Oqghod attent għall-perikli (bħal radam residwi jew vetturi mexjin bil-mod) meta tgħaddi fejn ikun seħħ incident, u tnaqqasx il-veloċità bla bżonn (pereżempju, jekk l-incident ikun seħħ fuq in-naħa l-oħra ta' triq b'karreġgata doppja). Għandek tiffoka fuq is-sewqan meta tgħaddi fejn ikun seħħ incident minhabba li n-nuqqas ta' attenzjoni jista' jikkawża kongestjoni, ħabta, jew incident ieħor.

285. Jekk inti involut f'incident, jew ħabta, jew jekk se tiegħaf biex tgħin:

- jekk possibbli, waqqaf f'post ta' sikurezza relattiva;
- ixgħel id-dwal ta' twissija ta' periklu (hazard warning lights) tiegħek biex twissi lil traffiku ieħor;
- ilbies hwejjeġ b'viżibbiltà għolja f'każ li jkollok;
- staqsi lis-sewwieqa biex jiffu l-magni tagħhom;
- staqsi lis-sewwieqa u l-passiġġiera biex jieqfu jpejpu;
- ikkuntattja lis-servizzi tal-emergenza fuq 112 jew 119, u aġiti d-dettalji kollha tal-post tal-incident u tal-midrubin permezz ta' mobile, jew aghfas il-buttuna SOS jekk il-vettura tiegħek ikollha waħda;
- ċaqlaq il-persuni mhux midruba 'l bogħod mill-vetturi u lejn post ta' sikurezza relattiva;
- IĊĊAQLAQX persuni midruba mill-vetturi tagħhom sakemm ma jkunux f'periklu immedjat;
- TNEHHIX l-elmu ta' motoċiklist sakemm ma jkunx essenzjali u tkun imħarreg biex tagħmel dan;
- kun lest li tagħti l-ewwel għajnuna;
- ibqa' fuq il-post sakemm jaslu s-servizzi ta' emergenza; u
- kun lest li tagħti d-dettalji tiegħek u tikseb id-dettalji ta' ħaddieħor involut.

Jekk inti involut f'xi emergenza medika oħra għandek tikkuntattja lis-servizzi ta' emergenza bl-istess mod.

10.20.5 Incidenti li jinvolvu merkanzija perikoluża

286. Vetturi li jgħorru merkanzija perikoluża f'pakketti għandhom ikunu mmarkati bi pjanci sempliċi riflettivi ta' lewn oranġjo. Road tankers u vetturi li jgħorru tankijiet b'merkanzija perikoluża għandu jkollhom pjanci ta' twissija ta' periklu (hazard warning plates).

287. Jekk vettura li tkun qed iġġorr merkanzija perikoluża jkollha incident:

- Itfi l-magni u TPEJJIPX.
- Żomm 'il bogħod sew mill-vettura u tippruvax issalva l-midrubha għax tista' tindarab inti wkoll.
- Sejjaħ is-servizzi ta' emerġenza u agħti kemm tista' informazzjoni dwar it-tabelli u l-marki fuq il-vettura. TUŻAX mobile qrib vettura li ġġorr tagħbija li taqbad malajr.

10.20.6 Dokumentazzjoni

288. Jekk inti tkun involut f'habta li tikkawża ħsara lil xi vettura jew proprjetà oħra, jew li twassal biex xi persuna jew annimal iehor iweġġgħu GĦANDEK:

- twaqqaf. Jekk possibbli waqqaf f'post ta' sikurezza relattiva; u
- tagħti l-ismijiet u l-indirizzi tiegħek u ta' sid il-vettura, kif ukoll iċ-ċertifikat tal-assigurazzjoni, il-liċenzja tas-sewqan u n-numru tar-reġistrazzjoni tal-vettura lil kull min ikollu raġunijiet raġonevoli biex jitlobhom.

Jekk ma tagħtix ismek u l-indirizz tiegħek fil-hin tal-habta, agħti dawn id-dettalji lill-pulizija malajr kemm jista' jkun raġonevolment prattikabbli u fi żmien 24 siegħa.

10.21 Regoli Oħra Għat-Toroq Arterjali u Distributorji

289. Fejn hu possibbli ohroġ mill-karregġata fil-ħruġ li jmiss jew idħol f'żona ta' servizz jekk il-vettura tiegħek jinqalgħalha problema. Għandek tersaq max-xellug jekk ma tistax tagħmel dan. F'dan il-każ:

- Idħol fil-mogħdija tax-xellug.
- Jekk tista', idħol f'żona ta' emerġenza jew f'hard shoulder.

- Waqqaf kemm jista' jkun lejn ix-xellug bir-roti tiegħek imdawrin lejn ix-xellug. Importanti li thalli spazju biex toħroġ mill-vettura tiegħek.
- Ixgħel id-dwal ta' twissija ta' periklu tiegħek.
- Ixgħel id-dwal tal-ġenb jekk ikun id-dlam jew il-viżibbiltà tkun baxxa.

10.21.1 Meta toħroġ mill-vettura tiegħek

- Oħroġ mill-vettura tiegħek mill-ibgħad naħa tat-traffiku jekk ma jkunx hemm periklu u jkun possibbli li tagħmel dan. U kun ċert li l-passiġġiera jagħmlu l-istess.
- Ilbes hwejjeg b'viżibbiltà għolja jekk għandek u jekk tista' tilhaqhom faċilment.
- Oqgħod wara safety barrier fejn ikun hemm, iżda żomm f'moħħok li hawn jista' jkun hemm periklu li ma jidhrux, bħal irdum, niżla wieqfa, art imħarbta, jew radam.
- M'GHANDEKX toqgħod f'post fejn il-vettura tiegħek tista' tiġi imbuttata fuqek jekk it-traffiku li jkun għaddej jahbat magħha.
- TERĠAX tidhol fil-vettura tiegħek anke jekk tkun nieżla x-xita, tkun il-kesħa, jew jidlam.
- Ibqa' għassa u attent għal radam jew vetturi ġejjin lejek.
- Żomm il-passiġġiera 'l bogħod mill-karreġġata u kkontrolla t-tfal.
- TIPPRUVAX issewwi l-vettura tiegħek.
- TPOĠĠIX triangolu ta' twissija fuq il-karreġġata.
- L-annimali GĦANDHOM jinżammu fil-vettura jew, f'każ ta' emerġenza, mal-ġenb u kkontrollati.

10.21.2 Ikseb l-għajnuna

Uża telephone ta' emerġenza bla ħlas biex tingħata suġġerimenti u assistenza.

Ikkuntattja servizz ta' rkupru għal każijiet ta' ħsara.

- Dejjem ħares lejn it-traffiku meta tkun qed titkellem biex tibqa' għassa u attent għal radam jew vetturi ġejjin lej.
- Infurmahom jekk intix sewwieq vulnerabbli (nghiđu aħna persuna bi bżonnijiet speċjali, anzjan, jew qed tivvjaġġa waħdek).
- Stenna 'l bogħod sew mill-vettura tiegħek u mit-traffiku għaddej wara safety barrier, dejjem jekk ikun hemm.
- Jekk ma tkunx tista' toħroġ mill-vettura tiegħek jew jekk ma tkunx waqft ħdejn telephone ta' emerġenza bla ħlas, ċempel 112 jew 119 minnufih u staqsi għall-pulizija. Inkella aghfas il-buttuna SOS tal-vettura tiegħek jekk ikollha waħda u staqsi għall-pulizija.

Jekk ma tistax TOĦROĠ mill-vettura tiegħek:

- ibqa' ġo fiha;
- ibqa' liebes iċ-ċinturin tas-sigurtà u żomm il-hazard lights mixgħulin; u
- ċempel 112 jew 119 minnufih u staqsi għall-pulizija jew aghfas il-buttuna SOS tal-vettura jekk ikollha waħda.

10.21.3 Biex tavża fejn qiegħed

eCall: Aghfas il-buttuna SOS jekk il-vettura tiegħek ikollha waħda.

App: Uża applikazzjoni tal-mapep fuq il-mobile.

290. Biex terġa' tidħol fil-karreġġata minn hard shoulder wara li tiżviluppa ħsara, għandek:

- iżżid il-velocità;
- tixgħel l-indicator u toqgħod attent għal spazju sikur fit-traffiku; u
- iżżomm f'moħħok li jista' jkun hemm vetturi, ostakli, jew radam fuq il-hard shoulder.

10.21.4 Sewwieqa bi bżonnijiet speċjali

Jekk għandek bżonnijiet speċjali li ma jhallukx issegni s-suġġeriment t'hawn fuq:

- ixgħel il-hazard lights tiegħek;
- ibqa' fil-vettura tiegħek u ibqa' liebes iċ-ċinturin tas-sigurtà tiegħek; u
- ċempel 112 jew 119 minnufih u staqsi għall-pulizija. Inkella, aghfas il-buttuna SOS jekk il-vettura tiegħek ikollha waħda u staqsi għall-pulizija.

Jekk inti trux, nieqes mis-smigh, jew għandek problemi biex titkellem, huwa rrakkomandat li tirreġistra għal emergency text service qabel ma tivvjaġġa.

10.22 Xogħlijiet fit-toroq

291. Meta tara s-sinjali tax-xogħlijiet fit-toroq (Roadworks Ahead) oqgħod attent ħafna u stenna sinjali oħra li jagħtuk struzzjonijiet aktar speċifiċi. Osserva s-sinjali kollha. Dawn qegħdin hemm biex ma jkunx hemm periklu għalik u għall-ħaddiema fit-toroq.

- TAQBIŻX l-ogħla limitu tal-veloċità.
- Żomm distanza sikura mill-vettura ta' quddiemek.
- Hares fil-mirja tiegħek u idhol fil-mogħdija t-tajba minn qabel u skont ma jindikaw is-sinjali.
- Taqlibx il-mogħdijiet biex taqbez il-kju tat-traffiku.
- Oqgħod aktar attent qrib iċ-ċiklisti u l-motoċiklisti peress li huma jistgħu jiskiddjaw aktar minn oħrajn fuq żrar, tajn, jew radam ieħor li jkun hemm fit-toroq waqt li jkunu għaddejjin ix-xogħlijiet.
- Ingħaqad meta jmissek fejn il-mogħdijiet ikunu ristretti minħabba xogħlijiet fit-toroq.
- Issuqx f'żona mmarkata minn cones jew barriers tat-traffiku.
- Oqgħod attent minn vetturi li jkunu deħlin jew herġin miż-żona fejn qed isir ix-xogħol.

- Meta l-vetturi għaddejjin fit-triq juru dwal ta' twissija ambra, oqgħod aktar 'il bogħod minnhom u stenna li dawn inaqqsu l-veloċità jew jidhlu f'żona tax-xogħlijiet.
- Ikkonċentra biex issuq, mhux fix-xogħlijiet fit-triq.
- Żomm f'moħħok li t-triq aktar 'il quddiem tista' tkun ostakolata bix-xogħlijiet jew minn traffiku miexi bil-mod jew wieqaf.

292. Oqgħod attent b'mod speċjali f'toroq arterjali u distributorji.

- Il-mogħdijiet jistgħu jingħalqu għat-traffiku u jista' japplika limitu tal-veloċità aktar baxx.
- Il-vetturi tax-xogħlijiet jistgħu jintużaw biex jingħalqu l-mogħdijiet jew il-karreġġati minhabba xi tiswijiet. Fejn jidhru sinjali kbar "Keep Left" [Żomm max-Xellug] jew "Keep Right" [Żomm mal-Lemin] fuq in-naħa ta' wara ta' dawn il-vetturi, GĦANDEK tersaq u taqbiżhom min-naħa indikata u ma terġax tidhol lura fil-mogħdija magħluqa sakemm tara li m'hemmx periklu li tagħmel dan.
- TAQBIŻX vettura li jkollha s-sinjal "CONVOY VEHICLE NO OVERTAKING". Tista' tintuża wkoll vleġġa mdawla u tteptep jew "X" hamra biex il-vettura tax-xogħol tkun tidher aktar mill-bogħod u biex is-sewwieqa jingħataw twissija minn qabel.

293. Ix-xogħlijiet fit-toroq jista' jkun fihom karatteristiċi li jehtieġu iżjed attenzjoni.

10.22.1 Mogħdijiet dojoq

Il-mogħdijiet jistgħu jkunu idjaq min-normal u jkunu mmarkati bi studs jew marki temporanji fit-triq. Żomm distanza sikura mill-vettura ta' quddiemek u kun ċert li tista' tara b'mod ċar it-truf tal-mogħdija quddiemek.

10.22.2 Sistemi ta' contraflow

F'dawn is-sistemi tista' tkun qed issuq f'mogħdija idjaq min-normal u mingħajr ebda barrier permanenti bejnek u t-traffiku li jkun ġej. Fil-bidu u fit-tmien tal-contraflows tinbidel il-forma tat-triq peress li l-wiċċ ta' din il-mogħdija jkollha għamla ta' arkata (camber of the road). Din il-bidla tista' taffettwa l-istabbiltà tal-vettura. Minhabba f'hekk f'dawn il-punti għandek tnaqqas il-veloċità u żżid id-distanza mill-vettura ta' quddiemek.

10.22.3 Sinjali u marki speċjali

Il-marki temporanji tat-triq f'siti tal-kostruzzjoni jkunu sofor. Ġeneralment it-tabelli temporanji jkollhom sfond isfar. Iż-żona tas-sit tkun imdawra permezz ta' cones tat-traffiku, barriers tal-concrete, jew tal-plastik. Iż-zebra crossings ikunu mmarkati bi strixxi bojod fuq sfond isfar.

10.22.4 Cones tat-traffiku

L-użu tal-kulur korrett tal-cones tat-traffiku huwa importanti biex javża lil min ikun fit-triq dwar ir-riskji għas-sikurezza jew biex jiggwidahom kif xieraq.


- **Cones tat-traffiku ORANĠJO** jintużaw fejn ikun hemm periklu tat-traffiku, fejn ikun hemm xogħlijiet fit-toroq, u fi proġetti li jużaw tagħmir tqil u vetturi tqal.
- **Cones tat-traffiku SOFOR** jintużaw f'sit tax-xogħol fejn ikun hemm riskji żgħar, biex iwissu lis-sewwieqa biex jgħaddu b'attenzjoni u jċedu lill-vetturi tal-kostruzzjoni, u fiż-żoni fejn ma tistax tipparkja jew tistenna.
- **Cones tat-traffiku HODOR** jintużaw f'punti ta' aċċess għall-vetturi tal-kostruzzjoni f'sit tax-xogħol, biex iwissu lis-sewwieqa, u biex jimmarkaw ir-rotot ta' devjazzjoni bħala gwida.
- **Cones tat-traffiku BLU** jintużaw biex jiġbdu l-attenzjoni għal periklu minn vetturi li jservu għal aktar minn użu wieħed jew strutturi fil-ġholi, bħal pontijiet, tabelli, wires fil-ġholi, eċċ.
- **Cones tat-traffiku HOMOR** jintużaw biex jimmarkaw żoni ta' periklu imminenti fejn ikun hemm ċans li xi hadd iweġġa' serjament jew imut; biex ikun evitat periklu fuq il-post tax-xogħol; u biex jimmarkaw tagħmir ta' emerġenza bħal idranti għan-nar (fire hydrants).
- **Cone tat-traffiku VJOLA** jintużaw għall-isports, festini, u ċelebrazzjonijiet.

10.22.5 Sistemi ta' dawl tat-traffiku u pelican crossings

Meta sistema ta' dawl tat-traffiku b'attraversament pedonali integrat jew pelican crossing tkun fuq dawl oranġjo jteptep, dan ifisser li l-attraversament qed jaħdem bħallikieku huwa zebra crossing, u n-nies mexjin u l-utenti vulnerabbli għat-triq għandhom il-prijorità biex jaqsmu t-triq.



ANNESS



ANNES 1

A1.1: Htigiet Ghas-Sewwieqa tal-Karozzi u tal-Muturi

A1.1.1 Liċenzja tas-sewqan

GĦANDU jkollok liċenzja valida tas-sewqan għall-kategorija tal-vettura bil-mutur li tkun qed issuq. GĦANDEK tinforma lil Transport Malta jekk tibdel ismek u/jew l-indirizz tiegħek.

Is-sewwieqa kollha jridu jaraw li jkollhom il-kategorija korretta u valida tal-liċenzja tas-sewqan għat-tip ta' vettura li jkunu qed jużaw u jsuqu fit-triq.

Sabiex tikseb liċenzja tas-sewqan, huwa meħtieġ permess ta' student (learner's permit) li jippermettilek tibda t-taħriġ fit-triq ma' għalliem awtorizzat. Għandek tapplika għal dan il-permess.

Il-kategoriji standard tal-liċenzji tas-sewqan A1, A2, A, B1, B, u BE tista' tapplika għalihom jekk għandek l-età minima kif imnizżel hawn taħt:

Kategorija	Età Minima
AM - e-kick scooters	16-il sena
AM - mopeds u quadricycles scooters h'fief	18-il sena
A1	18-il sena
A2	20 sena
A	- 24 sena; JEW - 22 sena u mill-anqas 2 esperjenza fil-Kategorija A2
B1	18-il sena
B	18-il sena
BE	18-il sena

Il-kategoriji avvanzati tal-liċenzji tas-sewqan C, C+E, D u D+E u s-sottokategoriji C1, C1+E, D1 u D1+E tista' tapplika għalihom ukoll.

Biex tapplika għandu jkollok liċenzja valida tas-sewqan f'kategorija B għal minn tal-inqas xahar u għandu jkollok ukoll l-età minima kif imnizżel hawn taht.

Kategorija	Età Minima
C1	18-il sena
C1E	18-il sena
C	- 21 sena; JEW - 19-il sena jekk għandek CPC Initial Qualification Certification
CE	- 21 sena; JEW - 19-il sena jekk għandek CPC Initial Qualification Certification
D1	21 sena, anke jekk għandek CPC Initial Qualification Certification
D1E	21 sena, anke jekk għandek CPC Initial Qualification Certification
D	- 24 sena; JEW - 21 sena jekk għandek CPC Initial Qualification Certification
DE	- 24 sena; JEW - 21 sena jekk għandek CPC Initial Qualification Certification

Min huwa residenti f'Malta u jkollu liċenzja mhux tal-Komunità Ewropea jista' jsuq biss b'dik il-liċenzja għal mhux aktar minn 12-il xahar mid-data li fiha jsir residenti f'Malta. Biex ikun intitolat li jibqa' jsuq għandu:

- jikseb liċenzja Maltija proviżorja u jagħmel u jgħaddi mit-test(ijiet) tas-sewqan f'dan il-perjodu ta' 12-il xahar; jew
- jibdilha ma' liċenzja Maltija fil-każ li s-sewwieq ikollu liċenzja minn pajjiż li jkun gie nnominat fil-liġi għall-bdil ta' liċenzja.

A1.1.2 Test biex jiċcertifika li vettura hija tajba għat-triq (Vehicle Roadworthiness Test – VRT)

Il-karozzi normalment GĦANDHOM jgħaddu minn test tal-VRT erba' snin mid-data tal-ewwel registrazzjoni u mbagħad wara kull sentejn. M'GĦANDEKX issuq vettura bil-mutur mingħajr ċertifikat tal-VRT meta suppost għandu jkollha wieħed. L-eċċezzjonijiet għal dan hu meta ssuq biex tasal għal appuntament għat-test ibbukkat minn qabel jew meta ssuq sa garaxx għal tiswijiet meħtieġa biex tgħaddi mit-test. Is-sewqan ta' vettura bil-mutur li mhux tajba għat-triq jista' jinvalida l-assigurazzjoni tiegħek.

A1.1.3 Assigurazzjoni

Biex tuża vettura bil-mutur fit-triq, irid IKOLLOK polza tal-assigurazzjoni valida. Din GĦANDHA tkoprik mill-anqas għal każi fejn iwegġġghu terzi persuni jew jekk issir ħsara lil terzi persuni waqt li int tkun qed issuq dik il-vettura bil-mutur. Qabel ma ssuq kwalunkwe vettura bil-mutur, ara li għandha din il-kopertura għall-użu tiegħek jew li l-assigurazzjoni tiegħek stess tipprovdi kopertura adegwata. M'GĦANDEKX issuq vettura mingħajr assicurazzjoni. Barra minn hekk, zomm f'moħħok li l-kumpanija tal-assigurazzjoni xorta tista' żżommok responsabbli ta' incident tat-traffiku anke jekk ma jkunx tort tiegħek.

It-tipi ta' kopertura disponibbli huma indikati hawn taħt:

Assigurazzjoni lil terzi persuni – Din ħafna drabi hija l-orħos forma ta' assicurazzjoni, u hija l-kopertura minima meħtieġa mil-liġi. Tkopri lil kull min jista' jwegġġa' jew iġarrab ħsara fil-proprietà minħabba fik. Ma tkoprix ħsara lill-vettura bil-mutur tiegħek stess jew jekk twegġġa' inti stess.

Assigurazzjoni lil terzi persuni, kontra n-nirien u s-serq – Din hija simili bħall-assigurazzjoni lil terzi persuni iżda tkoprik ukoll jekk il-vettura bil-mutur tiegħek tinsteraq jew issirilha xi ħsara bin-nar.

Assigurazzjoni shiĥa – Din hija l-ogħla iżda l-aħjar tip ta' assigurazzjoni. Minbarra li tkopri persuni u proprjetà oħra jekk iweġġgħu jew issirilhom il-ħsara, tkopri wkoll ħsara lill-vettura bil-mutur tiegħek stess, sal-valur tas-suq tal-vettura, u tkoprik ukoll jekk tveġġa' inti stess.

Ċertifikat ta' registrazzjoni tal-vettura – Dan iċ-ċertifikat jinħareġ għall-vetturi bil-mutur kollha użati fit-triq. Iċ-ċertifikat jiddeskrivi l-vettura (l-għamla, il-mudell, eċċ.) u jagħti d-dettalji tal-kustodju rreġistrat. GĦANDEK tinnotifika lil Transport Malta mill-aktar fis possibbli meta tixtri jew tbigh vettura bil-mutur, jew jekk tibdel ismek jew l-indirizz tiegħek.

Il-liċenzja tat-triq tal-vettura – Din il-liċenzja għandha tithallas fuq il-vetturi bil-mutur kollha użati jew miżmuma fit-toroq pubbliċi.

Vetturi ggaraxxjati – In-notifika ta' vetturi ggaraxxjati tinforma lil Transport Malta li vettura bil-mutur mhix qed tintuża fit-triq. Jekk int is-sid ta' vettura u trid iżżommha mingħajr liċenzja u mhux fit-triq pubblika GĦANDEK tinforma lil Transport Malta. Huwa reat jekk ma tagħmilx dan.

Produzzjoni ta' dokumenti – Għandu jkollok dejjem il-liċenzja tas-sewqan u d-dokument ta' magħha, ċertifikat validu tal-assigurazzjoni u, jekk applikabbli, ċertifikat validu tal-VRT, u tipprezentahom lil uffiċjal tal-pulizija jew uffiċjal awtorizzat jekk jitolbuhomlok. Jekk ma tistax tagħmel dan, jistgħu jitolbuk tohodhom f'għassa tal-pulizija.

A1.1.4 Ftigiet għal-liċenzja tas-sewqan

GĦANDEK tghaddi mit-test tat-teorija u mbagħad mit-test tas-sewqan prattiku għall-kategorija tal-vettura li tixtieq issuq qabel ma tikseb liċenzja tas-sewqan. Sewwieqa ġodda ta' muturi u vetturi ħfief li jgħorru l-passiġġiera u l-merkanzija jingħataw liċenzja tas-sewqan ta' prova. Din il-liċenzja tinħareġ għal perjodu ta' prova ta' mhux aktar minn tliet snin, u wara tinħareġ liċenzja shiĥa tas-sewqan. Tapplika wkoll sistema ta' punti penali li tista' twassal għar-revoka tal-liċenzja tas-sewqan, kemm għal-liċenzji tas-sewqan ta' prova, kif ukoll shah.

A1.2 Manutenzjoni, Sikurezza, u Sigurtà tal-Vettura

A1.2.1 Manutenzjoni tal-vettura

Oqgħod attent b'mod speċjali li d-dwal, il-brejkijiet, l-istering, is-sistema tal-exhaust, iċ-ċinturini tas-sigurtà, is-sistema li tneħhi ċ-ċpar (demisters), il-wipers, il-washers, u kwalunkwe sistemi ta' twissija li jinstemgħu (audible warning systems) ikunu kollha qed jaħdmu. Barra minn hekk:

- id-dwal, l-indicators, ir-rifletturi, u l-pjanċi tan-numru GĦANDHOM jinżammu nodfa u ma jkunux mgħottijin;
- il-windcreens u t-twieqi GĦANDHOM jinżammu nodfa u ħielsa minn kulma jista' jtellfek milli tara t-triq;
- id-dwal GĦANDHOM ikunu ssettjati biex ma jgħammx lill haddieħor li juża t-triq;
- għandek tagħti aktar attenzjoni lill-manutenzjoni jekk il-vettura tkun mgħobbja ħafna;
- l-emissjonijiet tal-exhaust M'GĦANDHOMX jaqbu l-livelli imposti;
- ara li s-seat, iċ-ċinturin tas-sigurtà, il-headrest, u l-mirja tiegħek jiġu ssettjati b'mod korrett qabel ma ssuq; u
- kun ċert li kull oġġett fil-bagoll ikun stivat sew.

A1.2.2 Displays ta' twissija

Kun ċert li tifhem xi jfissru d-displays ta' twissija kollha fuq l-instrument panel tal-vettura. Tinjorax is-sinjali ta' twissija għax jistgħu juruk li l-vettura qed tiżviluppa ħsara perikoluża.

- Meta ddawwar iċ-ċavetta, id-dwal ta' twissija jixgħlu iżda jintfew hekk kif tixgħel il-magna (hlief id-dawl ta' twissija tal-handbreak). Jekk ma jintfewx jew jekk jixgħlu waqt li tkun qed issuq, waqqaf u investiga l-problema, għax jista' jkollok ħsara serja.
- Jekk id-dawl ta' twissija taċ-ċarġ jixgħel waqt li tkun qed issuq, jista' jfisser li l-batterija ma tkunx qed tiċċarġja. Għandek tinvestiga din it-twissija malajr kemm jista' jkun biex tevita li jintfew id-dwal tal-vettura u sistemi elettrici oħra.

A1.2.3 Hġieg skurat (window tints)

M'GĦANDEKX issuq vettura bil-hġieg tal-windscreen jew tal-bibien ta' quddiem fuq kull naħa tas-sewwieq skurat ħafna. Fi kwalunkwe każ, il-windscreen, it-twieqi tal-ġnub ta' quddiem u ta' wara, u t-tieqa ta' wara nett iridu jkunu konformi mal-limiti imposti tal-Visual Light Transmittance (VLT). Hġieg skurat mill-fabbrika huwa konformi mal-istandards.

A1.2.4 Tyres

It-tyres GĦANDHOM jintefhu skont kif ikun indikat mill-manifattur tal-vettura għat-tagħbija li tingarr. Irreferi dejjem għall-manwal jew għad-data tal-vettura. It-tyres m'għandux ikollhom qatgħat u difetti oħra.

Karozzi, vannijiet u trailers ħfief GĦANDU jkollhom tread pattern fond mill-anqas 1.6 mm tul it-tliet kwarti ċentrali tal-wisa' tat-tread pattern u madwar it-tyre kollu.

Muturi, vetturi kbar, u vetturi li jgħorru l-passiġġiera GĦANDU jkollhom tread pattern fond mill-anqas 1 mm tul it-tliet kwarti ċentrali tal-wisa' tat-tread pattern u madwar it-tyre kollu.

Mopeds għandu jkollhom tread pattern li jidher.

Età tat-tyre – Tyres ta' aktar minn għaxar snin m'għandhomx jintużaw fuq il-fusien (axles) ta' quddiem ta':

- vetturi tal-merkanzija li jiżnu aktar minn 3,500 kg (maximum gross weight); u
- vetturi li jgħorru l-passiġġiera b'aktar minn tmien seats tal-passiġġiera.

Barra minn hekk, M'GĦANDHOMX jintużaw fuq il-fusien ta' wara ta' vetturi li jgħorru l-passiġġiera li jkollhom bejn 9 u 16-il seat tal-passiġġiera, sakemm dawn il-vetturi ma jkunux mġhamra b'roti doppji.

Il-marki tad-data tal-manifattura tat-tyres GĦANDHOM ikunu dejjem jinqraw biex tkun tista' tiġi ppruvata l-età tagħhom.

Jekk jinfaq' tyre waqt li tkun qed issuq, ipprova żomm il-kontroll tal-vettura tiegħek. Aqbad l-istering b'mod sod u waqqaf il-vettura mal-ġenb tat-triq.

Jekk għandek tyre mniżżel, waqqaf hekk kif ma jkunx hemm periklu. Ibdel it-tyre biss jekk tista' tagħmel dan mingħajr ma tkun fil-periklu int jew tipperikola lil haddieħor – inkella sejjah servizz li jgħinek f'dawn il-każi ta' ħsara.

Pressa fit-tyres – Iċċekkja l-pressa fit-tyres kull ġimgħa. Aghmel dan qabel ma ssuq meta t-tyres ikunu keshin. Dan għaliex il-valuri meta taqra l-pressa f'tyres shan jew jaħarqu jistgħu jkunu żbaljati u jqarrqu bik.

Il-brejkijiet u l-istering tiegħek ikunu affettwati hażin minn tyres mhux minfuħin biżżejjed jew minfuħin iżżejjed. Ħsarat fis-sistemi tal-brejkijiet jew tas-suspensions, jew roti mhumix allinjati jistgħu jikkawżaw tkagħbir eċċessiv jew irregolari tat-tyres. Sewwi dawn il-ħsarat mill-aktar fis possibbli.

A1.2.5 Livelli tal-fluwidi

Iċċekkja l-livelli tal-fluwidi fil-vettura tiegħek mill-anqas darba fil-ġimgħa. Fluwidu tal-brejkijiet baxx jista' jwassal biex il-brejkijiet ma jaħdumx, u b'hekk ikollok incident. Ara li tagħraf id-dawl ta' twissija meta jkollok livell baxx ta' fluwidu, jekk il-vettura tiegħek tkun mghammra bih.

A1.2.6 Batterija

Ara li l-batterija tkun miżmuma tajjeb u li jkollok anti-freeze agents fir-radiator u fir-reservoir tal-windscreen.

A1.2.7 Magni sħan iżżejjed jew nar

Il-biċċa l-kbira tal-magni jibirdu permezz tal-ilma. Jekk il-magna tiegħek tishon iżżejjed għandek tistenna sakemm tiksah b'mod naturali. Wara li tiksah neħhi t-tapp minn fejn timla l-coolant u žid l-ilma jew il-coolant.

Jekk il-vettura tiegħek tiehu n-nar, għin lil min ikun ġol-vettura joħroġ u ersqu 'l bogħod mill-periklu. Tippruvax titfi n-nar fil-kompartiment tal-magna, ġaladarba l-ftuħ tal-bonett iwassal in-nar biex ilehħ. Sejjah is-servizzi tat-tifi tan-nar.

Stazzjonijiet minn fejn jimtela l-petroleum, tankijiet tal-fuel u leaks tal-fuel – Kun ċert li meta timla t-tank tal-vettura tiegħek jew kwalunkwe laned tal-fuel li tkun qed iġġorr, ma xxerridx fuel mal-art fil-forecourt. Kwalunkwe fuel li jinxtered għandu jiġi rrapportat minnufih lill-assistent tal-istazzjon minn fejn jimtela l-petroleum. It-tixrid tad-diesel huwa perikoluż għal min juża t-triq, b'mod partikolari l-motoċiklisti, peress li dan inaqqas sew kemm it-tyres jaqbdu mal-wiċċ tat-triq. Iċċekkja sew għal leaks tal-fuel u kun ċert li:

- ma timliex it-tank tal-fuel tiegħek iżżejjed;
- it-tapp tal-fuel huwa magħluq tajjeb;
- is-siġill fl-għatu ma jkunx imqatta', mherri, jew nieqes; u
- m'hemm l-ebda hsara fit-tapp jew fit-tappijiet tal-fuel ta' emergenza tat-tank tal-fuel. Jekk dawn ikunu mwahħla għandhom jissigillaw it-tank tajjeb.

Tpejjipx u tużax mobile fuq il-forecourt tal-istazzjon minn fejn jimtela l-petroleum peress li t-tipjip u l-użu ta' apparat elettroniku f'żoni ta' periklu li jkun hemm f'post bħal dan jistgħu jikkawżaw nriren u splużjoni.

Aghmel il-kontrolli ta' kuljum (daily walkaround checks) ta' vetturi kummerċjali, kif irrakkomandat minn Transport Malta.

A1.2.8 Sigurtà tal-vettura

Meta toħroġ mill-vettura tiegħek:

- nehhi ċ-ċavetta tal-ignition u llokkja l-istering;
- sakkar il-karozza, anke jekk thalliha biss għal ftit minuti;
- aghlaq it-twieqi kompletament;
- m'għandek qatt thalli t-tfal jew l-annimali domestiċi fiha jekk ma jkunx hemm ventilazzjoni;
- hu l-affarijiet kollha li jkollok miegħek jew qeghedhom fil-bagoll. Ftakar li għall-hallelin kull basket jista' jkun fih oġġetti ta' valur; u
- qatt thalli d-dokumenti tal-vettura fiha.

Għal aktar sigurtà installa anti-theft device bħal alarm jew immobiliser. Jekk se tixtri karozza ġdida tagħmel sew jekk tiċċekkja kemm il-vettura jkollha apparati ta' sigurtà diġà inkorporati fiha. Ikkunsidra li tincidi n-numru tar-reġistrazzjoni tiegħek mat-twieqi kollha tal-karozza għax dan huwa deterrent irħis u effettiv għall-hallelin professjonisti.

A1.2.9 Problemi oħra

Jekk il-vettura tiegħek:

- tiġbed lejn naħa waħda meta tibbrejkja, x'aktarx li għandek il-ħsara fil-brejkijiet jew li t-tyres minfuħin hażin. Hu l-vettura f'garaxx jew għand mekkanik immedjatament;
- tkompli toqmos wara li tinzel 'l isfel minn quddiem jew minn wara, ix-shock absorbers therrew. Shock absorbers mherrijin jistgħu jaffettwawx sew meta ssuq vettura u għalhekk għandhom jinbidlu; u
- tarmi riha stramba bħal lasktu mahruq, petrol, jew ta' meta jkun hemm ħsara elettriċa, investigaha immedjatament. Tissugrax li l-vettura tiegħi n-nar.

A1.3 L-Ewwel Għajnuna fit-Triq

Din l-informazzjoni li ġejja hija maħsuba bħala gwida ġenerali għal dawk li mhumiex imħarrġin fl-ewwel għajnuna iżda m'għandux jitqies bħala sostitut għal tahrig xieraq. L-ewwel għajnuna li tingħata fuq il-post tal-inċident għandha titqies biss bħala miżura temporanja sakemm jaslu s-servizzi tal-emergenza.

A1.3.1 Ittratta l-periklu

Ħabtiet oħra u nirien huma l-perikli ewlenin wara ħabta. Ersaq b'attenzjoni lejn vettura involuta f'ħabta. Itfi l-magni kollha u wissi lil traffiku ieħor jekk hu possibbli. Thalli lil hadd ipejjep.

A1.3.2 Ikseb l-ghajjnuna

Ipprova ikseb l-ghajjnuna minn dawk li jkunu għaddejjin. Qabbad lil xi hadd biex isejjaħ is-servizzi ta' emerġenza li hemm bżonn fuq 119 jew 112 kemm jista' jkun malajr. Jeħtieġ li jkunu jafu l-post eżatt tal-incident u kemm vetturi huma involuti. Ipprova agħti informazzjoni dwar il-kundizzjoni ta' kwalunkwe vittma (eż. jekk xi hadd ikollu diffikultà biex jieħu n-nifs, qed jitlef ħafna demm, jew ma jirrispondix lil min ikellmu).

A1.3.3 Għajjnuna lil dawk involuti

IĊĊAQLAQX vittmi li għadhom fil-vetturi sakemm ma jkunx f'aktar periklu. TNEHHIX l-elm u ta' motoċiklist sakemm dan ma jkunx essenzjali. Ftakar li vittma jista' jkollha xokk fuqha. TAGHTIHIEX x'tiekol jew x'tixrob. IPPROVA saħħan il-vittma u żommha komda kemm tista'. Ipproteġiha mix-xita, iżda evita li ċċaqlaqha bla bżonn. SERRHILHA moħħha b'kunfidenza u pprova thallihex waħedha jew timxi fit-traffiku.

A1.3.4 Agħti kura ta' emerġenza

Ftakar l-ittri D R A B u C:

D Danger (Periklu) – Ara li m'intix fil-periklu.

R Response (Tweġiba) – Ipprova ikseb tweġiba billi tistaqsi mistoqsijiet u bil-mod ċaqraq spallejn il-vittma.

A Airway (Passaġġ tan-nifs) – Jekk il-persuna ma tkunx qed titkellem, il-passaġġ tan-nifs jista' jkun imblokkat. Allura poġġi id waħda taħt il-geddu u għolli l-geddu 'il fuq u 'l quddiem. Jekk il-vittma xorta jkollha diffikultà biex tieħu n-nifs mejlilha rasha bil-mod. Jekk il-vittma tintilef minn sensiha u tieħu n-nifs, poġġiha f'pożizzjoni ta' rkupru (recovery position) sakemm tasal l-ghajjnuna medika.

B Breathing (Nifs) – Għandu jiġi stabbilit in-nifs tal-vittma. Ladarba l-passaġġ tan-nifs ikun miftuħ, iċċekkja n-nifs sa għaxar sekondi.

C Compressions (Kumpressjonijiet) – Jekk il-vittma m'għandha l-ebda sinjal ta' ħajja u qalbha mhix tħabbat, għandhom jingħataw kumpressjonijiet fis-sider. Poġġi jdejk fiċ-ċentru tas-sider u aghfas 'l isfel bejn 5–6 cm bis-saħħa u mghaġġel b'rata ta' 100/minuta. Jaf ikollok bżonn tuża id waħda biss għat-tfal u m'għandekx tagħfas daqshekk 'l isfel. Għat-trabi uża żewġt iswaba' f'nofs is-sider biex tagħti l-kumpressjonijiet u tagħfasx 'l isfel ħafna.

Telf tad-demmm – L-ewwel iċċekkja jkunx hemm xi haġa fil-ferita, bħall-ħġieg. Oqgħod attent li ma tagħfasx fuq l-oġġett u imla kull naħa tal-oġġett b'materjali rotob. Jekk ma jkun hemm xejn fil-ferita, aghfas b'mod sod fuq il-ferita biex twaqqaf il-ħruġ tad-demmm. Hekk kif ikun prattiku, poġġi pad mal-ġerha b'faxxa jew drapp. Uża l-aktar materjal nadif disponibbli. Jekk hiereġ id-demmm minn driegħ/rigēl li ma jkunx miksur, għolliħ 'il fuq mil-livell tal-qalb biex tnaqqas il-ħruġ tad-demmm. Kwalunkwe restrizzjoni fiċ-ċirkolazzjoni tad-demmm għal aktar minn żmien qasir tista' twassal għal hsara fit-tul.

ħruq – Iċċekkja jekk il-vittma għandhiex xokk fuqha u, jekk possibbli, ipprova kessaħ il-ħruq għal mill-anqas 20 minuta b'ħafna ilma nadif u kiesaħ jew likwidu ieħor mhux tossiku. Tippruvax tneħħi dak kollu li jkun weħel mal-ħruq.


Kun ippreparat – Dejjem żomm kit tal-ewwel għajnuna. Jista' jkun li qatt ma jkollok bżonnu iżda permezz tiegħu tista' ssalva ħajja. Tgħallim l-ewwel għajnuna minn kwalunkwe korp kwalifikat xieraq.



2

ANNESS

KODIĊI TA' SIKUREZZA GĦAL
SEWWIEQA ĠODDA



ANNEX 2: KODIĊI TA' SIKUREZZA GHAL SEWWIEQA ĠODDA

Dan il-kodiċi jgħinek issuq b'mod sikur fl-ewwel sena tiegħek wara li tgħaddi mit-test tas-sewqan, meta tkun l-aktar vulnerabbli.


Dejjem għandek issegwi l-*Kodiċi tat-Triq ta' Malta*.

1. Is-sewqan huwa l-aktar perikoluż billejl. Issuqx bejn nofsillejl u s-06:00 sakemm ma jkunx verament meħtieġ.
2. Thallix il-passiġġiera jaljenaww jew jinkoraġġuk tissogra. Ghidilhom li għandek bżonn tikkonċentra fuq is-sewqan.
3. Qatt m'għandek tipprowa turi kemm taf issuq jew tikkompeti ma' sewwieqa oħra, b'mod partikolari jekk dawn ikunu qed isuqu ħażin.
4. Issuqx jekk tkun xrobt xi alkoħol jew ħadt xi drogi. Xi mediċini jistgħu jaffettwaw il-ħila tiegħek li ssuq mingħajr periklu. Dejjem aqra sew it-twissija fuq it-tikketta.
5. Kun ċert li kulħadd jilbes iċ-ċinturin tas-sigurtà matul il-vjaġġ kollu.
6. Żomm il-veloċità tiegħek baxxa, speċjalment f'liwġiet.
7. Ogħhod attent ħafna meta ssuq karożzi b'qawwa għolja jew sportivi, anke jekk tgħallimt issuq f'wahda bħalhom.
8. Irid ikollok assigurazzjoni – huwa reat li ssuq mingħajrha.



ANNESS

LISTA TA' LIĠIJET U
REGOLAMENTI LI GĦANDHOM
X'JAQSMU MAT-TRAFFIKU
TAL-VETTURI U TAL-PERSUNI
MEXJIN FIT-TRIQ




ANNESS 3: LISTA TA' LIĠIJJET U REGOLAMENTI LI GĦANDHOM X'JAQSMU MAT-TRAFFIKU TAL-VETTURI U TAL-PERSUNI MEXJIN FIT-TRIQ

- Kodiċi tal-Liġijiet tal-Pulizija (Kap. 10)
- Ordinanza dwar ir-Regolament tat-Traffiku (Kap. 65)
- Regolamenti dwar is-Sinjali tat-Traffiku u l-Marki tal-Karregġata (L.S. 65.05)
- Regolamenti dwar il-Vetturi bil-Mutur (L.S. 65.11)
- Regolamenti dwar l-Ilbies ta' Ċinturini tas-Sigurtà fil-Vetturi bil-Mutur (L.S. 65.12)
- Regolamenti dwar l-Ikklempjar u t-Tneħhija ta' Vetturi bil-Mutur u Ogġetti ta' Ingombru (L.S. 65.13)
- Regolamenti dwar Testijiet biex Jiċċertifikaw li Vetturi bil-Mutur huma Tajba għat-Triq (L.S. 65.15)
- Regolamenti dwar it-Testijiet tan-Nifs (L.S. 65.16)
- Regolamenti dwar Liċenzi għas-Sewqan ta' Vetturi bil-Mutur (L.S. 65.18)
- Regolamenti dwar il-Ġarr Stradali ta' Merkanzija b'Vetturi bil-Mutur (L.S. 65.19)
- Regolamenti dwar Piżijiet, Dimensjonijiet, u Tagħmir tal-Vetturi bil-Mutur (L.S. 65.21)
- Regolamenti dwar il-Ġarr Stradali ta' Merkanzija Perikoluża bil-Vetturi bil-Mutur (L.S. 65.22)
- Regolamenti dwar Vetturi b'Qawwa Baxxa u Ċikletti tal-Pedali (L.S. 65.26)
- Regolamenti dwar Restrizzjoni ta' Dħul u Passaġġ ta' Vetturi fl-Imdina (L.S. 65.27)
- Regolamenti Aċċess Kontrollat ta' Vetturi f'Ċerti Żoni (L.S. 65.31)
- Regolamenti dwar il-Mikromobilità (L.S. 65.32)
- Att dwar l-Awtorità għat-Trasport f'Malta (Kap. 499)
- Regolamenti dwar l-Użu fit-Triq ta' Bhejjem u Vetturi Miġbuda minn Bhima (L.S. 499.66)

4

ANNESS

SINJALI TAL-IDEJN
U TAT-TRAFFIKU



ANNES 4: SINJALI TAL-IDEJN U TAT-TRAFFIKU

Dawn is-sinjali għandhom jingħataw mis-sewwieqa tal-muturi, miċ-ċiklisti, u minn dawk inkarigati mill-vetturi miġbuda mill-annimali. Jistgħu jingħataw ukoll minn sewwieqa ta' vetturi oħra bil-mutur, iżda f'dan il-każ tal-aħħar mhumiex obbligatorji sakemm is-sinjali bid-dawl ma jkunux bil-ħsara dak il-hin.

SINJALI LIL PERSUNI OĦRA LI JKUNU QED JUŻAW IT-TRIQQ

Sinjali tal-indicator li juru d-direzzjoni



“Għandi l-intenzjoni li NOHROĠ jew INDUR lejn il-LEMIN tiegħi.”



“Għandi l-intenzjoni li NIDHOL/NERSAQ mal-ġenb jew INDUR lejn ix-XELLUG tiegħi.”

Sinjali tad-dawl tal-brejk u tar-reverse



“Qed NIBBREJKJA.”



“Għandi l-intenzjoni li NIRRIVERSJA.”

Sinjali bi driegħek jew b'idek



“Għandi l-intenzjoni li NIDHOL/NERSAQ mal-ġenb jew INDUR lejn ix-XELLUG tiegħi.”



“Għandi l-intenzjoni li NOHROĠ jew INDUR lejn il-LEMIN tiegħi.”



“Għandi l-intenzjoni li NNAQQAS jew NIEQAF.”

Dawn is-sinjali għandhom jintużaw ukoll meta wiehed inaqqas il-veloċità jew iwaqqaf f'pedestrian crossing.



SINJALI MINN UFFIĊJALI AWTORIZZATI LI JIKKONTROLLAW IT-TRAFFIKU



“Irrid nibqa’
sejjer DRITT.”



“Irrid INDUR lejn
ix-XELLUG.”



“Irrid INDUR lejn
il-LEMIN.”

Is-sinjali bl-idejn għad-dawrien lejn ix-xellug u lejn il-lemin jistgħu jingħataw jekk l-indicator mekkaniku jew li jteptep ikun bil-ħsara dak il-hin.

SINJALI MINN UFFIĊJALI AWTORIZZATI

leqaf



It-traffiku ġej minn
quddiem



It-traffiku ġej, kemm minn
quddiem, kif ukoll minn wara



It-traffiku ġej minn wara

Kompli sejjer



Mill-ġenb



Min-naha ta’ quddiem




Minn wara



5

ANNESS

**SINJALI TAT-TRAFFIKU U
MARKI TAT-TRIQ**



ANNEX 5: SINJALI TAT-TRAFFIKU U MARKI TAT-TRIQ

F'Malta, is-sinjali tat-traffiku huma bbażati fuq il-United Nations Organisation Protocol u jintużaw mad-dinja kollha.

Bażikament, il-kodiċi hu magħmul minn tliet kategoriji ta' sinjali – Sinjali ta' Twissija, Sinjali Regolatorji, u Sinjali Informattivi. Kull kategorija jkollha l-forma, il-kulur, u l-format tagħha. It-tifsira tas-sinjal hu kkondensat f'simbolu. Fejn meħtieġ, ikun hemm skrizzjoni qasira fuq pjanċa żgħira meħmuża mas-sinjal tat-traffiku biex tisser aħjar il-messaġġ jew fejn japplika s-sinjal.

Varjazzjonijiet lokali żgħar huma permessi sakemm ikunu konformi mal-intenzjoni generali ta' dan il-kodiċi. Fil-fatt, xi whud mis-sinjali tat-traffiku f'Malta għandhom xi varjazzjoni. It-tabelli tat-traffiku ġeneralment ikunu jirriflettu sabiex jidher u jidher sew bid-dwal tal-fanal ta' quddiem.

Filwaqt li s-Sinjali ta' Twissija u Informattivi huma maħsuba biex jgħinu u jgħidaw is-sewwieqa, is-Sinjali Regolatorji jimponu obbligi definiti. Is-Sinjali Regolatorji jistgħu jkunu:

- projbitorji (jiġifieri li jipprojbixxu ċerti manuvrar); jew
- obligatorji (jiġifieri li jimponu ċerti manuvrar).

Il-projbizzjoni tista' tkun immedjata jew kontinwa. Projbizzjoni immedjata tapplika għal punt uniku jew kontinġenza u l-applikabbiltà tagħha tintemm immedjatament. Min-naħa l-oħra, projbizzjoni kontinwa tapplika għal medda ta' triq jew żona u tkompli sakemm il-projbizzjoni titneħħa b'sinjal iehor għal dan il-ghan.

IS-SINJALI INTERNAZZJONALI TAT-TRAFFIKU BBAŻATI FUQ IL-VIENNA CONVENTION TAL-1968

Kun ċert li tifhem u tobdli s-sinjali kollha tat-traffiku, is-sinjali ta' informazzjoni, u l-marki tat-triq.

SINJALI TA' TWISSIJA

Liwjiet Perikolużi



Liwja lejn
ix-xellug



Liwja lejn
il-lemin



Liwja f'għamla
ta' 'S'
lejn il-lemin



Liwja f'għamla
ta' 'S'
lejn ix-xellug



Serje ta' liwjiet

Salib it-toroq ma' toroq tal-istess importanza



Salib it-toroq



T-junction



Triq fuq
ix-xellug



Triq fuq il-lemin



Dwal tat-traffiku
aktar 'il
quddiem



Salib it-toroq



T-junction



Roundabout



Ċedi (f'toroq
prinċipali)



Ċedi (twissija
bil-quddiem)

Salib it-toroq ma' toroq sekondarji



Salib it-toroq



Triq fuq
ix-xellug



Triq fuq il-lemin



Salib it-toroq
maqsumin
(l-ewwel fuq
ix-xellug)



Salib it-toroq
maqsumin
(l-ewwel fuq
il-lemin)



It-triq tidjieq
fuq in-naħa
tax-xellug



It-triq tidjieq
fuq in-naħa
tal-lemin



Tintemm il-
karreġġata
doppja



Laqx



Tiġrif tal-blatt



Vetturi mexjin bil-mod fi
tlajja' jew inżul

Perikli fit-triq



It-triq tidjieq



Niżla wieqfa



Telgħa wieqfa



It-triq tiżloq



Moll



Triq mhix
imwittija



Hotba fit-triq



Cable
tal-elettriku



Traffiku b'żewġ
direzżjonijiet
aktar 'il quddiem



Mina aktar 'il
quddiem



Periklu iehor



Devjazzjoni kbira
lejn ix-xellug (jew
lejn il-lemin jekk
ix-chevrons ikunu
bil-kontra)



Periklu fix-xifer
tat-triq

Perikli għall-ħajja



Pedestrian crossing (aktar 'il quddiem)



Tfal (skola)



Xoghlijiet fit-toroq



Persuni mexjin fit-triq li jmiss



Anzjani



Ajruplani jittajru fil-baxx



Stalel



Irkib taż-żwiemel



Vetturi agrikoli

SINJALI REGOLATORJI

Sinjali Projbitorji ta' Direzzjoni



Iddurx lejn ix-xellug



Iddurx lejn il-lemin



Taghmilx 'U'-turn



Tidholx minn din in-naha



Il-vetturi kollha huma pprojbti li jidhlu miż-żewġ direzzjonijiet hliet għall-aċċess



Għassa waqt li t-tfal jaqsmu hdejn l-iskola (School crossing patrol)

Sinjali projbitorji (kategoriji speċjali)



Roti pprojbti



Vetturi bil-mutur ipprojbti



Vetturi kbar ipprojbti



Vetturi miġbudin miż-żwiemel



Persuni mexjin ipprojbti

Perikli fit-triq



Muturi pprojbiti



Vetturi bil-mutur
ipprojbiti



Irkib taż-żwiemel
ipprojbit



Limitu tal-wisa'



Limitu tal-gholi



Limitu tat-tul



Limitu tal-piż



Piż tal-fus

Sinjali ta' ghemil projbitorju



Limitu
tal-veloċità



Tmiem il-limitu
tal-veloċità



Dhul f'żona
b'limitu
tal-veloċità



Tmiem iż-żona
b'limitu
tal-veloċità



Japplika l-limitu
tal-veloċità
nazzjonali



Ma tistax
taqbeż



Tmiem
tal-projbizzjoni
li taqbeż



Ma tistax
taqbeż
b'vetturi kbar



Tmiem
tal-projbizzjoni
li taqbeż
b'vetturi kbar



It-triq taghlaq
ghall-vetturi
(cul-de-sac)



It-triq taghlaq
ghall-vetturi
fuq ix-xellug
(cul-de-sac)



Iddoqxq il-horn



Tmiem
tal-projbizzjoni
li ddoqxq il-horn



Ma tistax
tistenna



Ma tistax
tieqaf


Sinjali ta' ghemil obligatorju



Ieqaf



Ċedi lit-traffiku
li
jkun se jaqsam



Ghandek
prijorità fuq
it-traffiku li jkun
se jaqsam



Tmiem
il-prijorità



Ċedi lit-traffiku
li ġej
mid-direzzjoni
opposta



Ghandek priyorità
fuq it-traffiku li ġej
mid-direzzjoni
opposta



Limitu minimu
tal-veloċità



Tmiem il-limitu
minimu
tal-veloċità



Pedestrian
crossing (sinjal
tal-pożizzjoni)



Passaġġ li
għandu jintuża
mir-roti
tal-pedali biss




Passaġġ
maqsum biex
jintuża mir-roti
tal-pedali u
minn-persuni
mexjin



Karozzi tal-linja
u roti biss



Passaġġ għal
persuni mexjin



Waqfiet għall-karozzi
tal-linja (bus stops)

Tabelli tat-traffiku u marki tal-karregġati



Mogħdija prijoritarja għall-vetturi mexjin fl-istess direzzjoni

Dan is-sinjal jitqiegħed f'punti intermedji tul dawn il-mogħdijiet




Mogħdija prijoritarja għall-vetturi f'salib it-toroq li ġej

Dan is-sinjal jitqiegħed f'karregġati li jaqsmu karregġati li għandhom mogħdijiet prijoritarji għall-vetturi mexjin fl-istess direzzjoni.



Tmiem il-mogħdija prijoritarja

Dan is-sinjal juri li l-mogħdija prijoritarja għall-vetturi mexjin fl-istess direzzjoni ntemmet.



Moghdija prijoritarja għall-vetturi mexjin fl-istess direzzjoni


Dan is-sinjal juri li l-moghdija għandha tintuża biss minn:

- vetturi bil-mutur magħmulin jew adattati biex iġorru aktar minn tmien passiġġiera (apparti s-sewwieq); u
- taxis fil-hin indikat fil-parti ta' isfel tal-panċa.

Jista' jkun hemm ukoll simbolu ta' karozzin, mutur, jew rota tal-pedali fuq il-panċa li tindika li l-moghdija prijoritarja tista' tintuża wkoll minn dawn il-mezzi ta' trasport.



Ma tistax tistenna
fl-ebda hin




Ma tistax
tistenna fil-hin
indikar



Ma tistax
tistenna hlief
biex tgħabbi
jew thott



Vetturi kbar ipprojbiti hlief biex
tagħti servizz f' din it-triq
jew residenti f' din it-triq



Vetturi pprojbiti
hlief biex
tgħabbi



Tidholx hlief
biex tgħabbi



Ma tistax tidhol jew tistenna (ma
tapplikax għall-
mezzi ta' trasport tal-iskola)



Sinjali Obbligatorji ta' Direzzjoni



Ibqa' sejjer dritt
'il quddiem



Mur lejn
ix-xellug



Mur lejn
il-lemin




Ikser fuq
ix-xellug



Ikser fuq
il-lemin

Perikli għall-hajja



Il-vetturi jistghu
jgħaddu minn
kull naħa biex
jaslu fl-istess
destinazzjoni



Żomm
max-xellug



Żomm
mal-lemin



Mur fuq
ix-xellug jew
fuq il-lemin



Mur dritt jew
fuq ix-xellug



Mur dritt jew
fuq il-lemin



Roundabout



Direzzjoni
wahda

Pjanċi



Bidu
tal-projbizzjoni



Tmiem
il-projbizzjoni



Tkompli
l-projbizzjoni

Pjanċi tad-distanza

AT 300 METRES

FOR 2 KILOMETRES

GIVE WAY
50 m

STOP
100 m

Sinjali tal-messaġġ

School

Handicapped

No footway
for 400 m

Patrol

Elderly
People

Playground

Blind

Safe height
5 m

EXCEPT ACCESS
FOR RESIDENTS
AND GARAGES

Ecċezzjoni għall-aċċess ta' post u art
maġenb it-triq fejn m'hemmx rotta
alternattiva


Sinjali Ġenerali




Mogħdija
għall-karozzi tal-linja
(bus lane) b'direzzjoni
kontra t-traffiku



Post fejn
isehhu
l-inċidenti



Mogħdija
għall-karozzi tal-linja
(bus lane) f'salib
it-toroq li ġej



Żona ta' rmonk
(Tow zone)



Żona ta'
kklampjar




Żona fejn jintużaw
cameras biex
jinfurzaw
ir-regolamenti
tat-traffiku



Ixghel il-fanali
ta' quddiem
b'raġġ baxx



Itfi l-fanali ta'
quddiem



Meta tidhol go
mina

SINJALI TA' INFORMAZZJONI

Tabelli Uffiċjali



Post biex
tipparkja





Parkeġġ
max-xellug



Parkeġġ
mal-lemin



Parkeġġ għal min
għandu
l-Blue sticker badge



Parkeġġ ristrett



Parkeġġ għal min għandu l-permess



Il-vetturi jistgħu jiġu pparkjati parzjalment fuq ix-xifer tat-triq



Il-vetturi ma jistgħux jiġu pparkjati parzjalment fuq ix-xifer tat-triq



Il-vetturi jistgħu jiġu pparkjati parzjalment fuq ix-xifer tat-triq matul il-perjodu indikat



Sinjali ġenerali għal persuni mexjin



Sinjal tar-rotta



Isem tal-post




Sptar

Sinjali ta' informazzjoni u marki tat-triq



Il-vleġeġ ta' din il-marka
(magħrufa bhala sharrow) juru
d-direzzjoni li ċiklist jista'
jivvjaġġa



It-triq tintuża wkoll miċ-ċiklisti

Miżuri biex titnaqqas il-veloċità



Marki sofor



Dragon's teeth





Chevron markings



Speed roundel

Sinjali ta' direzzjoni bil-quddiem



Sinjali ta' direzzjoni bil-quddiem

Sinjali turistiċi




Sinjal ta' rotta



Isem tal-post

MARKI TAL-KARREĠĠATA

Linji longitudinali




Linja bajda shiħa
(linja ċentrali)



Linja bajda maqtugħa
(linja tal-karreġġata)



Linja doppja bajda
shiħa




Linja li turi fejn tispicċa
l-karreġġata (linja bajda)




Agħti prijorià
lill-karozzi tal-linja



Postijiet għall-karozzi tal-linja (bus bays)



Postijiet immarkati għall-waqfien (lay-by) tal-karozzi tal-linja



Linja shiha flimkien
ma' linja maqtugħa




Ma tistax tieqaf f'tarf
il-karreġġata




Ma tistax tistenna
f'tarf il-karreġġata

Linji trasversali




Linja li turik fejn trid tieqaf (stop line)




Linja li turik li trid iċċedi

Linji trasversali




Box junction


It-triq tista' tigi mmarkata b'kaxxa safra fejn ikun hemm il-probabbiltà li traffiku wieqaf jimblokka salib it-toroq. Tidholx f'din il-kaxxa jekk ma tistax tohroġ minnha, hlief meta tkun trid iddur fuq il-lemin u ma tkunx tista' taghmel hekk minhabba t-traffiku li jkun ghaddej minn faċċata jew vetturi ohra weqfin li qed jistennew biex iduru lejn il-lemin.



Pedestrian crossings




Pedestrian crossings



Marki tat-triq mar-roundabout



Ma tistax tistenna
fil-ebda hin



Ma tistax tistenna
fil-hinijiet
indikati fuq is-sinjal



Tista' tistenna biss
fil-hinijiet
indikati fuq is-sinjal

Marki bil-kliem miktub




Użat flimkien
ma' sinjal



Assoċjat ma'
diversi perikli



Jista' jintuża
ma' tabelli
weqfin



Timblokkax
il-parti
tal-karreġġata
indikata





Indikazzjoni ta'
moviment
obbligatorju (tista'
tintwera biss il-vleġġa
lejn ix-xellug jew 'il
quddiem)





Ma tistax tiegaf jew tistenna fuq il-marki – lanqas
biex ittella' jew tniżżel tfal jew passiġġiera ohra.


Marki oħra



Postijiet fejn tiegaf il-karozzi tal-linja (Bus stop bays)



Linji li jwissu li hemm ostaklu



Vleġġ tad-direzzjoni




Postijiet ta' parkeġġ (ipparkja fil-linji kull meta jkun prattiku)
jistgħu jkunu f'linji bojod jew sofor.

6

ANNESS

MARKI TAL-VETTURI




ANNEX 6: MARKI TAL-VETTURI

MARKI FUQ VETTURI

Marki fuq wara ta' vetturi kbar li jgħorru l-merkanzija

Vetturi bil-mutur li jiżnu aktar minn 7,500 kg (maximum gross weight) u karrijiet jew trailers li jiżnu aktar minn 3,500 kg (maximum gross weight).



Xarabank tal-iskola
(is-sinjal għandu jkun
imwaħħal mal-ħġieġa ta'
quddiem jew ta' wara
tax-xarabank jew
tal-coach)

Il-marki vertikali għandhom jitwawhlu wkoll ma' skips użati mill-bennejja meta mqiegħda fit-triq, ma' vetturi kummerċjali jew vetturi li jgħorru skips itwal minn 13-il m. Mhumiex obbligatorji ma' vetturi ta' bejn 11 u 13-il m.

Pjanċi ta' twissija ta' periklu

Xi vetturi mġhammrin b'tank biex iġorru merkanzija perikoluża għandhom juru informazzjoni dwar il-periklu permezz ta' pjanċi apposta:



Likwidu li jaqbad



Sustanza tossika




Sustanza
ossidanti



Gass
ikkompressat li
ma jaqbadx



Sustanza
radjuattiva



Sustanza li
taqbad wahedha




Sustanza
korrużiva

Marki ta' projezzjoni



MARKA MAL-ĠENB



MARKA FUQ WARA


It-tnejn mehtieġa meta t-tagħbija jew it-tagħmir (eż. crane jib) jisporġu 'l quddiem jew lura b'aktar minn 2 m.





ANNESS

FORMOLI GHAL HABTIET
FRONT-TO-REAR



ANNEX 7: FORMOLI GĦAL HABTIET FRONT-TO-REAR

Kull sewwieq li jkun involut f'habta front-to-rear għandu jimla u jżomm kopja ta' din il-formola. B'dan il-mod kull sewwieq ikollu l-informazzjoni neċessarja dwar l-identità tas-sewwieq l-iehor, l-assigurazzjoni tiegħu, u ċ-ċirkostanzi li fihom seħħ l-inċident. Sewwieq li ma jagħmilx dan ikun qed jikser il-liġi.

Fil-Gżejjer Maltin għandu dejjem jissejjaħ pulizija fejn ikun sar incident, ħlief għal ħabtiet front-to-rear. Pulizija għandu jkun preżenti wkoll fil-każ fejn ikun hemm min wegġa' jew meta tintlaqat proprjetà tal-gvern. Tista' tikkuntattja l-pulizija fuq in-numru tat-telephone 224001, jew tmur fl-eqreb għassa tal-pulizija.

Fejn ikun sar l-inċident

1. Għalkemm kull sewwieq suppost ikollu kopja ta' din il-formola fil-karozza tiegħu, għandha tintuża formola waħda biss. Ma tagħmilx differenza liema waħda timtela. Għandha tintuża t-tieni formola meta f'inċident ikunu involuti aktar minn żewġ vetturi.
2. Id-Dikjarazzjoni tal-Fatti hija self-carbonised. Imla l-parti s-safra shiha jew il-parti l-hadra shiha ta' din il-formola preferibbilment b'ball-point pen. Is-sewwieq l-iehor għandu jimla s-sezzjoni kkulurita l-oħra bid-dettalji tat-tieni vettura. Hawn, iż-żewġ sewwieqa se jkollhom jirreferu għaċ-ċertifikati tal-assigurazzjoni u l-liċenzji tas-sewqan tagħhom.
3. Ikseb id-dettalji tax-xhieda kollha qabel ma jitilqu u imliehom f'Taqsim 5 tal-formola.
4. Wara li timla l-formola u tkun ċert li d-dettalji huma korretti, iffirmaha u għaddiha lis-sewwieq l-iehor biex jiffirmaha wkoll (f'Taqsim 15). Żomm kopja waħda u agħti l-oħra lis-sewwieq l-iehor.
5. Tinsix:
 - (a) timmarka l-punt tal-impatt inizjali b'mod ċar f'Taqsim 10;
 - (b) timmarka () f'kull kaxxa applikabbli tan-naħa tiegħek (numri 1 sa 7) f'Taqsim 13 u ddikjara kemm immarkajt kaxxi;
 - (c) tpingi pjanta tal-post tal-inċident f'Taqsim 14 li turi l-informazzjoni kollha mnizzla fl-istess sezzjoni.

6. Huwa rrakkomandat li żżomm camera disposable fil-karozza tiegħek. B'dan il-mod tkun tista' tiehu ritratti tal-ħabta sabiex ikollok prova aħjar.

Meta tmur lura d-dar


1. Imla r-Rapport dwar l-Inċident mill-Assigurat fuq il-faċċata ta' wara tal-kopja tiegħek tad-Dikjarazzjoni dwar l-Inċident tat-Traffiku. Dan huwa r-rapport tiegħek lill-assiguraturi tiegħek. Jekk ikun hemm bżonn, il-kumpanija tal-assigurazzjoni tiegħek tghinek timla dan ir-rapport.
2. Informa minnufih lill-kumpanija tal-assigurazzjoni tiegħek dwar l-inċident u għaddilha din il-formola li tinkludi: (i) id-Dikjarazzjoni dwar l-Inċident tat-Traffiku u (ii) ir-Rapport tal-Inċident mill-Assigurat.

Dikjarazzjoni dwar Incident tat-Traffiku: Front-to-Rear

Din id-dikjarazzjoni ma tfighax ammissjoni ta' responsabilita', izda tikonsideraxxi tagħrif dwar il-persuni involuti u l-fatti sabiex il-claim kun jista' jigi mgħarbel mal-jur		
TRD TQI IFRMA TA' MIZ-ŻEWĠ SEWWEQ		
1. Data u hin ta' l-incident	2. Post ta' l-incident	3. Korn xi fadd (marka tal-IVA) ☐ IE ☐
4. Hsarat materjali: Ipparti l-hsara li-vettura A jee B, hemm xi hsara oħra? ☐ IVA ☐ LE ☐		
5. Xhieda: Ismijiet, indirizzi, numri tal-telefon mobile u ID (Uhi jekk i-xhud kien passigjer, fihaz l-ism ta' vettura)		
6. Vettura Reg Għamla /ip 7. Sid li-vettura (ara o-certifikat ta' l-insurance jew logbook) Isem u Kunjom ID Nru. Indirizz Telefon/Mobile E-mail 8. Sewweq (ara l-licenzja tas-sewqan) Isem u Kunjom ID Nru. Indirizz Telefon/Mobile E-mail Nru tal-Licenzja tas-sewqan Grupp Valida sa 9. Kumpanija ta' l-Assigurazzjoni (ara o-certifikat) Isem Numru tal-Polza Valida sa		
13. Cirkostanzi Aghmd sinjal (✓) f'kul kaxxa rilevanti biex tispjega l-pjan ta' l-incident (1-4) ☐ 1. hbat mal-parti ta' vara tal-vettura l-oħra ☐ 2. waqt li kont mixi f'istess direzzjoni ☐ 3. waqt li kont mixi f'istess lane ☐ 4. waqt li kont mixi f'lane oħra ☐ 5. waqt li kont qed nagħal minn lane għal oħra ☐ 6. waqt li kont qed nagħal vettura oħra ☐ 7. hbat mal-quddiem tal-vettura l-oħra waqt li kont qed rimvenja ☐ numru totali ta' kaxxa li mmarkajt Jekk xi pjanta minn dawn ta' hawn taht tiddiskrivi l-incident immarkaha (✓) u b'di-l-ismijiet ta' l-oqrog u s-sinjali ta' l-traffiku 		
6. Vettura Reg Għamla /ip 7. Sid li-vettura (ara o-certifikat ta' l-insurance jew logbook) Isem u Kunjom ID Nru. Indirizz Telefon/Mobile E-mail 8. Sewweq (ara l-licenzja tas-sewqan) Isem u Kunjom ID Nru. Indirizz Telefon/Mobile E-mail Nru tal-Licenzja tas-sewqan Grupp Valida sa 9. Kumpanija ta' l-Assigurazzjoni (ara o-certifikat) Isem Numru tal-Polza Valida sa		
14. Pjan ta' l-incident Uhi 1. itgħassim tal-oqrog 2. bi vjeġa d-direzzjoni tal-vettura A, B 3. il-posizzjoni ta' l-incident meta saret l-habta 4. is-sinjali ta' l-traffiku 5. l-ismijiet ta' l-oqrog		
10. Uhi bi vjeġa fejn seħħ l-ewwel impatt 11. Hsarat li jidheru: 12. Trid iżid xi haġa oħra? 		
15. Firma tas-sewweq: Tal-Vettura A Tal-Vettura B 		

Statement of Facts on a Front-to-Rear Collision

This statement is not an admission of liability but a summary of identities and of the facts which will speed up processing of claims.
MUST BE SIGNED BY BOTH DRIVERS

1. Date and Time of Accident		2. Exact Location of Accident		3. Injuries - even if slight YES ☐ NO ☐			
4. Property Damage: other than to vehicles A and B		5. Witnesses: names, addresses, telephone/mobile numbers and ID (indicate if passenger, and, if so, in which vehicle)					
VEHICLE A Reg Plate _____ Make/Type _____ 7. Owner (see insurance certificate or logbook) Name & Surname _____ ID No. _____ Address _____ Telephone/Mobile _____ E-mail _____ 8. Driver (see driving licence) Name & Surname _____ ID No. _____ Address _____ Telephone/Mobile _____ E-mail _____ Driving Licence Number _____ Group _____ Valid up to _____ 9. Insurance Company (see insurance certificate) Name _____ Policy Number _____ Valid up to _____		13. Circumstances Tick (✓) each of the relevant boxes to explain the plan of the accident (14) 1. ☐ striking the rear of the other vehicle 2. ☐ whilst going in the same direction 3. ☐ whilst travelling in the same lane 4. ☐ whilst travelling in a different lane altogether 5. ☐ whilst changing lanes 6. ☐ whilst overtaking 7. ☐ striking the front of the other vehicle whilst reversing 8. ☐ state total number of ticked boxes _____ If any of the plans shown below describe this collision, you can adopt by ticking it (✓) and adding any relevant road signs and the names of the streets. 		VEHICLE B Reg Plate _____ Make/Type _____ 7. Owner (see insurance certificate or logbook) Name & Surname _____ ID No. _____ Address _____ Telephone/Mobile _____ E-mail _____ 8. Driver (see driving licence) Name & Surname _____ ID No. _____ Address _____ Telephone/Mobile _____ E-mail _____ Driving licence number _____ Group _____ Valid up to _____ 9. Insurance Company (see insurance certificate) Name _____ Policy Number _____ Valid up to _____			
10. Show with an arrow the point of initial impact 		14. Plan of accident Indicate: 1. the layout of the road 2. by arrows the direction of vehicles A, B 3. their position at time of impact 4. the road signs 5. the names of streets. 				10. Show with an arrow the point of initial impact 	
11. Visible Damage:		11. Visible Damage					
12. Remarks		12. Remarks					
On behalf of myself and any witnesses specified in this form, I consent to the processing of our personal data by the Insurance Companies and the Malta Insurance Association for the purposes stated on this form and I confirm that I have brought the Data Protection Notice to the attention of these witnesses. 15. Signatures of drivers: Of Vehicle A _____ Of Vehicle B _____							

Do not alter anything in this statement after it is signed and a copy is handed to the other driver

M'hemmx ghalfejn jissejhu l-gwardjani lokali (tel: 2132 0202), sakemm ma jkunx hemm korrimment, fejn f'dak il-każ għandek issejjaħ lill-pulizija (tel: 112).

There's no need to call the local wardens (tel: 2132 0202) unless in case of injury, where the police (tel: 112) should be called.

- ☐ Importanti li tiehdu ritratti tal-incident u tal-madwar.
- ☐ ***Take photos of the accident and its surroundings.***

- ☐ Wara, nehhi l-vetturi minn nofs tat-triq biex ma jinżammx traffiku.
- ☐ ***Afterwards, remove the vehicles to avoid obstructing traffic.***

- ☐ F'każ li ma tafx taqra u/jew tikteb, mur fl-eqreb għassa tal-pulizija biex timla l-formola skont l-istruzzjonijiet fuq ġewwa.
- ☐ ***If you are unable to read and/or write, go to the nearest police station to complete the form according to the instructions inside.***

- ☐ Imla l-formola kollha tal-Front-to-Rear Collision u iffirmaha.
- ☐ ***Complete the Front-to-Rear Collision form and sign it.***





www.transport.gov.mt